
திருமறைத்தீபம்‌ பத்திரிகை ஊழியத்தில்‌ பங்குகொண்டு 
துணை செய்பவர்களில்‌ ஒருவர்‌ ஸ்ரீ லங்காவில்‌ 
பத்திரிகையை அச்சிட்டு உதவும்‌ மில்டன்‌. இந்த வருடம்‌ 
அவர்‌ உடல்நலமில்லாமல்‌ அவதிப்பட்டருக்கிறார்‌. 
கர்த்தரின்‌ கிருபையால்‌ இப்போது நலமாக உள்ளார்‌. 
அவருக்காக ஜெபியுங்கள்‌. தொடர்ந்து இதழ்‌ அங்கு 
அச்சிடப்பட்டு தடங்கலில்லாமல்‌ விநியோகிக்கப்படவும்‌ 
ஜெபித்துக்‌ கொள்ளுங்கள்‌. 


இந்த இதழை நேரத்தோடு முழித்துவெளியிட கர்த்தர்‌ 
உதவினார்‌. அவருடைய பெரும்‌ வழிநடத்துதலை 
ஒவ்வொரு இதழ்‌ தயாரிப்பின்போதும்‌ காண்கிறோம்‌. 
இந்த இதழில்‌ வாசிப்பைப்பற்றிய முழு ஆக்கமொன்று 
வந்திருக்கிறது. நம்மினத்தில்‌ வாசிப்பு மிகவும்‌ தாழ்ந்த 
நிலையிலிருப்பதை எத்தனைபேர்‌ உணர்கிறார்கள்‌ 
என்பது தெரியவில்லை. கிறிஸ்தவம்‌ தரமற்று 
இருந்துவருவதற்கு இது ஒரு பெருங்காரணமென்பதை 
நான்‌ நம்புகிறேன்‌. வாசிப்பு என்கிறபோது 

சிந்தனைத்‌ திரத்தைக்‌ கொண்டிருந்து நல்லவற்றைப்‌ 
பயனற்றவையிலிருந்து பிரித்தெடுத்து, காத்திரமான 
வாசிப்பில்‌ ஈடுபட்டு ஆவிக்குரிய அறிவைப்‌ பெற்று 
பத்திவிருத்தியைப்‌ பெருக்கிக்கொள்ளத்‌ துணைபுரியும்‌ 
வாசிப்பையே குறிப்பிடுகிறேன்‌. வாசகர்களாகிய 
உங்களை இந்த ஆக்கம்‌ சிந்தித்து செயல்பட 
வைக்குமானால்‌ அதுவே இதற்குக்‌ கிடைத்த பயனாக 
இருக்கும்‌. 


'நான்‌' எனும்‌ நச்சுப்பாம்பு நம்மில்‌ விஷத்தைப்‌ பரப்பி 
ஆவிக்குரிய வாழ்க்கையை வாழமுழியாமலும்‌, ஆவிக்குரிய 
பணி செய்ய இயலாமலும்‌ ஆக்கிவிடாமலிருக்க 
அன்றாடம்‌ தாழ்மையோடிருந்து நம்மைக்‌ காத்துக்கொள்ள 
வேண்டிய கடமையை விளக்குகிறது 'சிற்றெரும்பும்‌ 
கட்டெறும்பும்‌' எனும்‌ ஆக்கம்‌. 


புதிய உடன்படிக்கையின்‌ மெய்த்தன்மையை அறிந்து 
வைத்திருக்கிறிர்களா? அதுபற்றிய இறையியல்ப்பூர்வமான 
ஆக்கத்தை அலன்‌ டன்‌ நான்கு பாகங்களாக எழுதி 
வருகிறார்‌. அதன்‌ முதலாவது பாகத்தின்‌ மொழியாக்கம்‌ 
இந்த இதழில்‌ வந்திருக்கிறது. இது பொறுமையாக 
சிந்தித்து வாசிக்க வேண்டிய இறையியல்‌ ஆக்கம்‌. 

புதிய உடன்படிக்கை மக்களாக அதன்‌ ஆசீர்வாதங்களை 
அனுபவித்து வருகிற நாம்‌ அதைப்பற்றிய வேதப்பூர்வமான 
சிந்தனையைக்‌ கொண்டிறாப்பது அவசியம்‌. உங்கள்‌ 
ஆதரவுக்கும்‌, ஜெபங்களுக்கும்‌ நன்றி! - ஆசிரியர்‌. 








சிற்றெறும்பும்‌ கடடடெறும்யும்‌ 


க்‌ டவுள்‌ தன்‌ பணியில்‌ தனக்கு இஷ்டமானவிதத்தில்‌ தன்னுடைய 





சித்தப்படி அநேகரைப்‌ பயன்படுத்திக்கொள்ளுகிறார்‌. அது 

அவருடைய இறையாண்மையைப்‌ பொறுத்தது. பழைய 
ஏற்பாட்டிலும்‌, புதிய ஏற்பாட்டிலும்‌ 
நாம்‌ வாசிக்கும்‌ அநேக தேவ 
ஊழியர்களை அந்தவிதத்தில்தான்‌ 
பயன்படுத்தியிருக்கிறார்‌. அவர்‌ 
குயவன்‌; அவரால்‌ அழைக்கப்பட்டு 
அவருக்குப்‌ பணிசெய்கிறவர்கள்‌ 
அவருடைய கையில்‌ இருக்கும்‌ 
மட்பாண்டங்கள்‌. என்னை ஏன்‌ 
தெரிவுசெய்தீர்கள்‌ ? அல்லது தவன்‌ லை என்றெல்லாம்‌ 
ஒருவரும்‌ கடவுளைக்‌ கேட்க முடியாது. எல்லாம்‌ வல்ல, எல்லாம்‌ 
அறிந்த கடவுள்‌ தம்‌ சித்தப்படி, தம்முடைய மகிமைக்காக எவரையும்‌ 
பயன்படுத்துகிறார்‌; அனைத்தையும்‌ செய்து வருகிறார்‌. 





கடவுளின்‌ பணியில்‌ மோசமானது, 'நான்‌' என்ற ஆணவம்‌. இந்த 
நான்‌” என்ற அழமான வடுவை நீக்குவதே ஆவியின்‌ மறுபிறப்பாகிய 
அனுபவம்‌. இருந்தும்‌ ஆவியில்‌ பிறந்தவர்கள்‌ மத்தியிலும்‌ இந்த 'நான்‌' 
தலைதூக்கி விடுகிறது. மரணத்திற்குரிய சரீரத்தோடு வாழ்கின்ற நாம்‌ 
அதைப்பற்றி அச்சரியப்படுவதற்கொன்றுமில்லை. இருந்தாலும்‌ ஆவியில்‌ 
பிறந்திருப்பவர்கள்‌ இதை அடையாளம்‌ கண்டு அன்றாடம்‌ அழித்து 
இருதயத்தைக்‌ கட்டுப்பாட்டில்‌ வைத்திருக்காவிட்டால்‌, அவர்களுக்கும்‌ 
அவர்களைச்‌ சார்ந்தவர்களுக்கும்‌ இதைப்போலத்‌ தொல்லை கொடுப்பது 
வேறொன்றுமிருக்கமுடியாது. இது ஒரு பெருங்காட்டை அழித்துவிடும்‌ 
பெருநெருப்பு. நாட்டையே நாசமாக்கிவிடும்‌ நச்சுப்பாம்பு. திருச்சபையை 
இடுகாடாக மாற்றிவிடும்‌ கொடூரமான, சாத்தானுக்குப்‌ பணிசெய்யும்‌ 
ஊழியக்காரன்‌ இந்த நான்‌. 

இது அழித்திருக்கும்‌ தனி நபர்கள்‌ அநேகர்‌; சபைகள்‌ இத்தியாதி. 
பரலோகம்‌ அடையும்வரை இதை இல்லாமலாக்க முடியாது; அடக்கி அள 
மட்டுமே முடியும்‌. இதை அடக்குவதிலும்‌, ஆண்டு வெல்லுவதிலுந்தான்‌ 
ஆவியில்‌ பிறந்த ஒருவனின்‌ உண்மைத்தன்மையைப்‌ பார்க்கிறோம்‌. இந்த 
'நான்‌' இயேசுவைக்‌ காட்டிக்கொடுக்க யூதாஸில்‌ இயங்கியது. புறஜாதிக்‌ 
கிறிஸ்தவர்களோடு பேதுருவை உணவருந்த முடியாமல்‌ வைத்தது. 
எயோதியாள்‌, சிந்திகேயாள்‌ இருவரிலும்‌ தலையுயர்த்தி சபையின்‌ 
ஐக்கியத்தை அசைத்துப்‌ பார்த்தது. கொரிந்து சபை அங்கத்தவர்கள்‌ 
பலருடைய இருதயங்களில்‌ பரவி அந்தச்‌ சபையையே பலிகடாவாக்கப்‌ 
பார்த்தது. வெளிப்படுத்தல்‌ விசேஷத்தில்‌ நாம்‌ வாசிக்கும்‌ ஏழு சபைகளில்‌ 

திருமறைத்தீபம்‌ 





பிரச்சனையுன்ள சபைகளாக இயேசுவின்‌ கண்களுக்குத்‌ தெரிந்த 
சபைகளில்‌ இந்த “நான்‌ புகுந்து விளையாடி யிருக்தெது. மோசேயில்‌ 
குடிபுகுந்த இது கானான்‌ தேசத்தை மோசே கண்களால்‌ மட்டுமே காணச்‌ 
செய்தது. நேபுக்காத்நேச்சாரைப்‌ புல்லைத்தின்ன வைத்தது. தன்னுடைய 
வேலையாட்கள்‌ உணர்த்தும்வரை குஷ்டரோகியான நாகமான்‌ 
மனந்திரும்பப்‌ பெருந்தடையாயிருந்தது. “நான்‌'அஆல்‌ அழிந்தவர்கள்‌ 
அநேகம்‌; அதால்‌ அழிந்து வருகின்றவர்கள்‌ ஏராளம்‌, ஏராளம்‌. 


இத்தனைக்கும்‌ மத்தியில்‌ தங்களில்‌ அதை அடித்து, துவைத்து, அடக்கி, 
பிழிந்து, அழித்து வாழ்கிற பவுலையும்‌, தமோத்தேயுவையும்‌ போன்றவர்களே 
கர்த்தரின்‌ பணியில்‌ சிறந்த பணியாளர்களாக இருந்திருக்கிறார்கள்‌. 
லூத்தர்‌, கல்வின்‌, பனியன்‌, ஓவன்‌, விட்பீல்ட்‌, எட்வர்ட்ஸ்‌, ஸ்பர்ஜன்‌ 
என்று அத்தகையோரின்‌ பெயர்களை வரிசையாக அடுக்கிக்‌ கொண்டே 
போகலாம்‌. இறையாண்மையுள்ள கடவுள்‌ எல்லோரையுமே பவுல்‌, 
கல்வின்‌, ஓவன்‌ போன்றவர்களைப்‌ போல முன்னணிப்‌ பணியாளர்களாக, 
பிரசங்கிகளாகப்‌ பயன்படுத்துவதில்லை. எல்லோரும்‌ அப்போஸ்தலர்களா ? 
என்று பவுல்‌ / கொரி 12:29ல்‌ கேட்பதற்குக்‌ காரணம்‌, இல்லை என்பது அந்தக்‌ 
கேள்விக்குப்‌ பதிலாக இருந்ததால்தான்‌. இயேசுவோடி ருந்தவர்களில்கூட 
பேதுருவே முன்னிலைப்‌ பிரசங்கியாக இருந்திருக்கிறார்‌. அவருடைய 
சகோதரனாகிய யாக்கோபு அப்போஸ்தலனாக இல்லாதிருந்தபோதும்‌ 
எருசலேம்‌ சபை மூப்பர்களில்‌ ஒருவராக இருந்திருக்கிறார்‌. ஏனைய 
அப்போஸ்தலர்கள்‌ பேதுருவைப்போல முன்னிலை ஊழியக்காரர்களாக 
இருக்கவில்லை. அவரவருடைய இடத்தை ஏற்றுக்கொண்டு அவர்கள்‌ 
பணியாற்றியிருக்கிறார்கள்‌. பவுலை அப்போஸ்தலர்களுக்கு அறிமுகப்படுத்தி, 
பின்பு சபையால்‌ பவுலோடு சுவிசேஷப்‌ பணிக்கு பிரித்தெடுத்து 
அனுப்பப்பட்ட பர்னபா, பவுல்‌ முன்னிலை சுவிசேஷப்‌ பிரசங்கியாகவும்‌, 
ஊழியராகவும்‌ உயர்ந்தபோது அப்போஸ்தலர்‌ நடபடிகளில்‌ அதற்குப்‌ 
பிறகு பெயர்குறிப்பிடப்படாதளவுக்கு காணாமல்‌ போயிருக்கிறார்‌. 
இவர்களெல்லோருமே ஒரேவிதமாக கர்த்தரால்‌ முன்னிலைப்‌ பணிகளில்‌ 
பயன்படுத்தப்படவில்லை. அதுமட்டுமன்றி அவர்களில்‌ 'நான்‌' அகிய 
நச்சுப்பாம்பு தலையுயர்த்தி ஒருவரையொருவர்‌ நாசப்படுத்தி திருச்சபையை 
அழிக்கவும்‌ முயலவில்லை. எல்லோருமே தங்கள்‌ நிலை உணர்ந்து, பணி 
உணர்ந்து கர்த்தருக்காக உழைத்திருக்கிறார்கள்‌. 








திருச்சபை வரலாற்றில்‌ ஒரு நிகழ்ச்சி நினைவுக்கு வருகிறது. ஒரு தடவை 
மோட்ச பயணம்‌ நூலை எழுதிய ஜோன்‌ பனியன்‌ இலண்டனில்‌ பிரசங்கம்‌ 
செய்யப்‌ போயிருந்தார்‌. அதை அறிந்த பெரும்‌ இறையியலறிஞரான ஜோன்‌ 
ஓவன்‌ அவருடைய பிரசங்கத்தைக்‌ கேட்பதற்காக அதிகாலையிலேயே 
போயிருந்தார்‌. அந்தக்‌ காலத்தில்‌ ஜோன்‌ ஓவன்‌ பிரசித்திபெற்ற 
இறையியல்‌ அறிஞராக, கல்விமானாக, பிரசங்கியாக, நாட்டை அண்ட 
ஒலிவர்‌ குரோம்வெலுக்குக்‌ கீழ்‌ அவருடைய நம்பிக்கைக்கும்‌, மதிப்புக்கும்‌ 
பாத்திரமானவராகப்‌ பணிசெய்து கொண்டிருந்தார்‌. குரோம்வெல்‌ 
அவரைப்‌ பாராளுமன்ற துவக்கநாளில்‌ பிரசங்கம்‌ செய்ய வைத்திருந்தார்‌. 
அந்தளவுக்கு ஓவன்‌ பிரசித்தி பெற்றவராக இருந்தார்‌. ஓவனைப்‌ போலக்‌ 

சிற்றெறும்பும்‌ கட்டெறும்பும்‌ 





கல்வியோ, பதவிகளோ தகுதிகளோ பனியனுக்கிருக்கவில்லை. பனியனின்‌ 
பிரசங்கத்தை ஜோன்‌ ஓவன்‌ கேட்கப்போயிருந்ததைக்‌ கேள்விப்பட்ட ஒலிவர்‌ 
குரோம்வெல்‌, அவரைப்‌ பார்த்து, “வெறும்‌ பாத்திரம்‌ திருத்தும்‌ வேலை 
செய்யும்‌ இந்த மனிதனுடைய பிரசங்கத்தையெல்லாம்‌ கேட்கப்போவது 
உங்களுடைய தகுதிக்கு சரியானதென்று நினைக்கிறீர்களா?” என்று 
கேட்டார்‌. அதற்குப்‌ பதிலளித்த ஓவன்‌, “இந்த மனிதனின்‌ பிரசங்க ஆற்றல்‌ 
மட்டும்‌ எனக்குக்‌ கிடைக்குமானால்‌ என்னுடைய கல்வித்தகைமைகள்‌ 
அனைத்தையும்‌ அவருக்குத்‌ தாரைவார்த்துக்கொடுக்கத்‌ தயாராக 
இருக்கிறேன்‌” என்று சொன்னாராம்‌. ஜோன்‌ ஓவனில்‌ 'நான்‌'இன்‌ 
நடமாட்டமே இருக்கவில்லை பார்த்தீர்களா ? 


திருச்சபைப்பணி பிரசங்கிகளோடும்‌, முன்னிலை ஊழியர்களின்‌ 
பணிகளோடும்‌ மட்டும்‌ நின்றுவிடுவதில்லை. அதன்‌ எத்தனையோ 
பணிகளை அங்கத்தவர்களான விசுவாசிகள்‌ செய்யவேண்டிய கடமை 
இருக்கிறது. உதவிக்காரர்களுடைய பணி திருச்சபையில்‌ முக்கியமானது. 
நல்ல திறமையான உதவிக்காரர்கள்‌ போதகர்களுக்கும்‌ சபைக்கும்‌ 
ஆசீர்வாதமானவர்கள்‌. அதேபோல்‌ வேறு எத்தனையோ பணிகளை 
சபையார்‌ செய்துவர வேண்டிய கட்டாயம்‌ இருக்கிறது. சபையார்‌ 
எல்லோருமே 'நான்‌'ஐத்‌ தங்களில்‌ அழித்து கடவுளின்‌ மகிமையை 
மட்டுமே முன்னிருத்தி தங்களுடைய பணிகளைத்‌ தங்களுக்குக்‌ 
கொடுக்கப்பட்டிருக்கும்‌ இடத்தில்‌ இருந்து செய்து வரவேண்டும்‌. 
பரிசுத்தத்தில்‌ வளர்ந்து வருகிறவர்களால்‌ மட்டுமே 'நான்‌' எனும்‌ நாகத்தை 
அழித்து வாழ்க்கையில்‌ உயர முடியும்‌. 


“நான்‌'ஐத்‌ தங்களில்‌ அடக்கி விசுவாசப்‌ பணியில்‌ ஈடுபட்டு 
வந்திருக்கிறவர்களைப்பற்றி நான்‌ கேள்விப்பட்டிருக்கிறேன்‌; சிலரை 
நேரில்‌ கண்டிருக்கிறேன்‌. பேனர்‌ அவ்‌ டுருத்‌ என்ற சீர்திருத்த நூல்களை 
வெளியிடும்‌ பதிப்பகத்தில்‌ அது வெளியிடும்‌ நூல்கள்‌ அனைத்தையும்‌ 
ஆரம்ப காலத்தில்‌ இருந்து அச்சுக்குப்‌ போகுமுன்‌ பிழைகளைத்‌ திருத்தியும்‌, 
“எடிட்‌” செய்தும்‌ பணிசெய்து வந்தவர்‌ எஸ்‌. எம்‌. ஹவுட்டன்‌ என்பவர்‌. 
கல்லூரி அசிரியராகப்‌ பணிபுரிந்திருந்த இவர்‌ மறையும்‌ காலம்வரையும்‌ 
பேனர்‌ அவ்‌ டுருத்தில்‌ நூல்களை எடிட்‌ செய்து வந்திருக்கிறார்‌. இவர்‌ 
கண்ணில்படாமல்‌ அந்தப்‌ பதிப்பகத்தின்‌ ஒரு நூலும்‌ அச்சாகவில்லை. 
அவர்‌ இறக்கும்வரை இந்தப்‌ பணியை அவர்‌ செய்து வந்திருப்பது 
பெரிதளவில்‌ எவருக்கும்‌ தெரியாமலிருந்தது. ஒரு நூலிலாவது இவருடைய 
பெயரை எவரும்‌ கண்டதில்லை; அவரே கைப்பட எழுதிய நூலில்‌ தவிர. 
தன்னுடைய பெயர்‌ அவற்றில்‌ வரவேண்டுமென்று அவர்‌ ஒருபோதும்‌ 
எதிர்பார்த்தது கிடையாது. அத்தனை முக்கியமான, அவசியமான 
பணியைச்‌ செய்த அந்த மனிதர்‌ கர்த்தருக்காகப்‌ பணி செய்வதில்‌ மட்டுமே 
கருத்தாக இருந்தாரே தவிர தன்‌ பெயர்‌ எங்கும்‌ தெரியவேண்டுமென்பதில்‌ 
அல்ல. தன்னில்‌ “நான்‌' எனும்‌ கருநாகம்‌ தலைதூக்காமல்‌ அவர்‌ 
பார்த்துக்கொண்டிருந்தது அவருடைய விசுவாசத்தின்‌ பரிசுத்த 
தன்மையையும்‌, அனுபவ முதிர்ச்சியையும்‌ காட்டுகிறது. அது பேனர்‌ அவ்‌ 
டுருத்தின்‌ பணி தடங்களில்லாமல்‌ நடைபோடவும்‌ உதவியது. 








திருமறைத்தீபம்‌ 





பேனர்‌ ஆவ்‌ டுருத்‌ ஆரம்பமாகக்‌ காரணமாக இருந்தவர்களில்‌ 
முக்கியமானவர்‌ ஸ்ட்னி நோர்ட்டன்‌. பேனர்‌ அவ்‌ டுருத்‌ என்ற 
பெயரையும்‌ அவரே தேர்ந்தெடுத்தார்‌. இன்றைக்கு அவருடைய பெயரை 
ஒருவரும்‌ அறிந்திருக்க வழியில்லை. அவர்‌ பெயர்‌ பெருமளவில்‌ பேனர்‌ 
ஆவ்‌ டுருத்‌ இதழ்களில்‌ வந்ததுமில்லை; அவர்‌ மறைந்தபோது தவிர. 
போதகரும்‌ என்‌ நண்பருமான மறைந்துவிட்ட டேவிட்‌ பவுன்டன்‌ இந்தப்‌ 
பதிவை ஒருமுறை என்னிடம்‌ சொல்லியிருக்கிறார்‌. வளர்ந்திருக்கும்‌ பல 
ஊழியங்களின்‌ பின்புலத்தை ஆராய்ந்து பார்த்தால்‌ ஹவுட்டனைப்‌ 
போலவும்‌, நோர்ட்டனைப்போலவும்‌ பலர்‌ அவை உருவாகவோ, 
வளரவோ பெருங்காரணமாக இருந்திருப்பார்கள்‌. பாராட்டுதல்களும்‌, 
பெயரும்‌ அவர்களுக்குப்‌ பெரிதாக இருந்திருக்காது. கடவுளுக்குப்‌ பணி 
செய்வது மட்டுமே அவர்களுடைய நோக்கமாக இருந்திருக்கும்‌. 





பேனர்‌ அவ்‌ டுருத்‌ பதிப்பகத்தில்‌ ஆர்வம்‌ காட்டி உதவிய இன்னொருவர்‌ 
பெயர்‌ ஜாக்‌ கேலம்‌ என்பது. விமானத்துறையில்‌ விமானம்‌ தொடர்பான 
இவருடைய கண்டுபிடிப்பு ஏற்றுக்கொள்ளப்பட்டு அதற்குப்‌ பெரும்‌ 
ரோயல்டி கிடைத்தது. முழுவதையும்‌ பேனர்‌ அவ்‌ டுருத்‌ நிறுவனப்பணிகளுக்கு 
அர்ப்பணித்திருந்தார்‌ இந்த மனிதர்‌. அதற்காக அவர்‌ ஒன்றையும்‌ வாழ்வில்‌ 
எதிர்பார்க்கவில்லை. இன்னொரு உதாரணத்தையும்‌ பதிவு செய்ய 
விரும்புகிறேன்‌. இலண்டனில்‌ இன்று காணப்படும்‌ இவென்ஜலிக்கள்‌ 
நூலகம்‌ ஆரம்பத்தில்‌ வில்லியம்ஸ்‌ என்பவருக்கு சொந்தமாக இருந்தது. 
இங்கிலாந்தில்‌ ஒரு சிற்றூரில்‌ அவருடைய வீட்டிலேயே அந்த நூலகம்‌ 
இருந்தது. அதில்‌ அரிதான நூற்றுக்கணக்கான சீர்திருத்தவாதிகளினதும்‌, 
பியூரிட்டன்‌ பெரியவர்களினதும்‌ நூல்கள்‌ இருந்தன. யாருக்கும்‌ தெரியாமல்‌ 
அந்த வீட்டி லிருந்த நூலகத்தைக்‌ கண்டுபிடித்தவர்‌ வில்லியம்ஸின்‌ நண்பராக 
இருந்த டாக்டர்‌ மார்டின்‌ லாயிட்‌ ஜோன்ஸ்‌. நூலகம்‌ அந்த வீட்டில்‌ 
யாருக்கும்‌ பயன்படாமல்‌ இருப்பதைவிட இலண்டனில்‌ பொது இடத்தில்‌ 
இருந்தால்‌ பலரும்‌ போய்‌ வாசித்துப்‌ பயன்பட வசதியாக இருக்குமே 
என்று அலோசனை தந்து வில்லியம்ஸை ஊக்குவித்தார்‌ லாயிட்‌ ஜோன்ஸ்‌. 
உடனடியாக நூலகம்‌ இலண்டன்‌ போய்ச்‌ சேர்ந்தது. இந்த நூலகமே 
பேனர்‌ அவ்‌ டுருத்‌ பதிப்பகம்‌ நூற்றுக்கணக்கான சீர்திருத்த, பியூரிட்டன்‌ 
நூல்களை மக்கள்‌ வாசிக்கும்படியாக வெளியிடப்‌ பேருதவி புரிந்தது. 
எந்தெந்த நூல்களை வெளியிட வேண்டும்‌ என்று ஆய்வு மேற்கொண்ட 
பேனர்‌ அவ்‌ டுருத்‌ எடிட்டர்களில்‌ ஒருவரான ஜோன்‌ ஜே. மரே இந்த 
நூலகத்து நூல்களை ஆய்வு செய்தே அவற்றைத்‌ தீர்மானித்தார்‌. இதை 
நான்‌ விளக்கக்‌ காரணம்‌ இதற்கெல்லாம்‌ மூலகாரணமாக இருந்த இவெஞ்‌ 
சலிக்கள்‌ நூலக சொந்தக்காரரான வில்லியம்ஸ்‌ எந்தப்‌ பிரதியுபகாரத்தையும்‌ 
எதிர்பாராமல்‌ தன்‌ நூலகத்தைக்‌ கிறிஸ்தவப்‌ பணிக்காக ஒப்புக்கொடுத்ததை 
நினைவுறுத்தத்தான்‌. பெயரையோ, புகழையோ, பிரதிபலனையோ இந்த 
நல்ல மனிதர்‌ எதிர்பார்க்காமல்‌ கர்த்தரின்‌ பணியை மட்டுமே கருத்தில்‌ 
கொண்டு வாழ்ந்திருந்தார்‌. 





நான்‌' ஆகிய நாகத்திற்கு தன்னில்‌ இடங்கொடுக்காமல்‌ வாழ்ந்து 
மறைந்த இன்னொருவர்‌ எனக்கு அதிகம்‌ பரிச்சயமான மதிப்புக்குரிய 

சிற்றெறும்பும்‌ கட்டெறும்பும்‌ 





ஜோன்‌ வெயிட்‌. வயதில்‌ மூத்தவர்கள்கூட அவரை மரியாதையோடு 
Mr. Waite என்றே விளிப்பார்கள்‌. நான்‌ இறையியல்‌ கற்ற சவுத்‌ வேல்ஸ்‌ 
இறையியல்‌ கல்லூரியின்‌ தலைவராக பலகாலம்‌ அவர்‌ இருந்தார்‌. 
பழைய ஏற்பாட்டு இறையியலில்‌ அவர்‌ அதிக பாண்டித்தியம்‌ பெற்றவர்‌; 
அந்தக்காலத்தில்‌ அவருக்கு நிகரில்லை எனலாம்‌. டாக்டர்‌ மார்டின்‌ 
லொயிட்‌ ஜோன்ஸோடு அதிக தொடர்பு வைத்திருந்தவர்‌. எசேக்கியேல்‌ 
நூலுக்கு அவர்‌ எழுதிய வியாக்கியானத்தை வெளியிட விரும்பிய 
ஒரு பதிப்பகம்‌ அதில்‌ மாற்றங்கள்‌ செய்ய விரும்பியபோது அதற்கு 
அனுமதிகொடுக்க மறுத்த ஜோன்‌ வெயிட்‌ அவர்கள்‌ கடைசிவரை அதை 
வெளியிடவில்லை. கல்லூரி காலத்தில்‌ பழைய ஏற்பாட்டு நூல்களையும்‌, 
வெளிப்படுத்தல்‌ விசேஷத்தையும்‌ அவரிடம்‌ கற்றுக்கொண்டபோதும்‌, 
சாப்பாட்டு வேளையின்போதும்‌, ஜெபக்கூட்டம்‌ நடத்துகிற வேளையிலும்‌, 
பிரசங்கம்‌ செய்கிறபோதும்‌, ஏன்‌ அவர்‌ வீட்டுக்குப்‌ போனபோதும்‌ 
சிலவருடங்கள்‌ அவரைப்‌ பக்கத்தில்‌ இருந்து படிக்கமுடிந்தது. அவர்‌ 
குரலை உயர்த்திப்‌ பேசி நான்‌ கண்டதில்லை. தாழ்மையின்‌ மொத்த 
உருவாக அவர்‌ இருந்தார்‌. 








எத்தனையோ தகுதிகளும்‌, ஆற்றலும்‌, திறமையும்‌ இருந்தபோதும்‌ 
அவற்றையெல்லாம்‌ பயன்படுத்திப்‌ பெயர்தேடிக்கொள்ளாமல்‌ 
கல்லூரி இருந்த காலம்வரை 'நான்‌' தன்னில்‌ தலைதூக்காமல்‌ அவர்‌ 
பணிபுரிந்திருக்கிறார்‌. எந்த முரண்பாடுகளுக்கும்‌ இடங்கொடுத்து 
சத்தியத்தை மாற்றி அமைக்காமல்‌ அதை சத்தியமாகப்‌ போதித்து 
கல்லூரியை நடத்தியவர்‌. பியூரிட்டன்‌ காலத்துப்‌ பெரியவர்களின்‌ 
நம்பிக்கைகளிலும்‌, பரிசுத்தத்திலும்‌, போதக ஊழிய முறைகளிலும்‌ 
அக்கறைகாட்டி மாணவர்களை வழிநடத்துவதை இலக்காகக்‌ கொண்டு 
சாதாரண வாழ்க்கை வாழ்ந்து உழைத்தவர்‌. “அக்கறையோடும்‌ 
கவனத்தோடும்‌ படியுங்கள்‌, கர்த்தருக்காகப்‌ படியுங்கள்‌. அதிக 
புள்ளிகளுக்காகப்‌ படிக்காதீர்கள்‌. புள்ளிகளும்‌, பாராட்டுதல்களும்‌ 
தேடிவந்தால்‌ கர்த்தர்‌ அனுப்பியதாக மட்டும்‌ எண்ணிக்கொள்ளுங்கள்‌' 
என்று எங்களுக்கு அறிவுரை சொன்னவர்‌. கல்லூரி மூடப்பட்ட காலத்தில்‌ 
செபீல்டில்‌ போதகப்பணியை ஏற்றுக்கொண்ட வெயிட்‌ அவர்கள்‌ குறுகிய 
காலத்திலேயே பிரசங்கத்தின்‌ மூலம்‌ சபையை நிரப்பினார்‌. இன்று அவர்‌ 
இல்லை. மனத்தாழ்மையின்‌ மொத்த உருவாக இன்றும்‌ அவர்‌ என்‌ கண்‌ 
முன்‌ நிற்கிறார்‌. ஒரே வாரத்தில்‌ பலதடவைகள்‌ தங்களுடைய சொந்த 
முகத்தையே மாறிமாறி முகநூலில்‌ போட்டு ரசித்து சுய ஆராதனை செய்து 
வரும்‌ இந்த முகநூல்‌ தலைமுறையைச்‌ சேர்ந்தவர்களுக்கு இது புரியுமா? 


நம்முடைய இலக்கியப்‌ பணியில்‌ இந்தவகையில்‌ 'நான்‌' அகிய 
நச்சுப்பாம்பு தொல்லைகொடுக்காமல்‌ பார்த்துக்கொள்ளும்‌ பணியாளர்கள்‌ 
பலர்‌ இருந்து வருகிறார்கள்‌. அப்படிப்பட்ட இருவரின்‌ ஊக்குவிப்பாலேயே 
திருமறைத்தீபம்‌ இதழ்‌ ஆரம்பமானது. இந்த 'நான்‌' என்னிலும்‌ 
தலைதூக்கிவிடாமல்‌ நானும்‌ பார்த்துக்கொள்ள வேண்டியிருக்றெது. 
இந்தப்‌ பணிதொடர, பலரும்‌ பயனடைய நாங்கள்‌ 'நான்‌' ஆகிய 
நாசதாரியை நசுக்கிவைத்திருக்க வேண்டியிருக்கிறது. நல்ல பணிகளை 

திருமறைத்தீபம்‌ 





நான்‌” நாசமாக்கிவிடும்‌. அதற்கு இடங்கொடுப்பவனை முதலில்‌ அழித்து 
அவனால்‌ மற்றவர்களுக்கு எந்தப்‌ பயனுமில்லாமல்‌ ஆக்கிவிடும்‌. கர்த்தரின்‌ 
பணியில்‌ முன்னிலைப்‌ பணியாளனாக இருந்தாலும்‌ கடைநிலைப்‌ 
பணியாளனாக இருந்தாலும்‌ 'நான்‌' தலைதூக்கிவிடாமல்‌ செய்யும்‌ 
பணியும்‌, அதால்‌ பயன்படப்போகும்‌ ஆத்துமாக்களின்‌ நன்மையும்‌ 
மட்டுமே முக்கியம்‌ என்ற எண்ணப்போக்கோடு செயல்பட வேண்டும்‌. 


சிற்றெறும்புகளைக்‌ கவனித்திருக்கிறீர்களா? எந்தப்‌ பணியையும்‌ 
செய்ய அவை கூட்டமாகச்‌ செயல்படும்‌. செய்யும்‌ பணியையும்‌, அதன்‌ 
நிறைவேற்றுதலையுமே இலட்சியமாகக்‌ கொண்டு அவை உழைக்கும்‌. 
வரிசையாக ஒழுங்கோடும்‌, ஒற்றுமையோடும்‌ அவை பொருட்களை 
ஓரிடத்தில்‌ இருந்து இன்னோர்‌ இடத்துக்குக்‌ கொண்டுபோவதைக்‌ கூர்ந்து 
பார்த்திருக்கிறேன்‌. அங்கு சண்டையிருக்காது, முகச்சுளிப்பிருக்காது, 
நான்‌' எனும்‌ அகந்தையோடு செயல்படும்‌ ஓர்‌ எறும்புகூட இருக்காது. 
யார்‌ பெரியவர்‌, சிறியவர்‌ என்ற எண்ணம்‌ எதுவுமில்லாமல்‌ செய்யும்‌ 
பணியை மட்டுமே கருத்தோடு செய்யும்‌ சிற்றெறும்புகள்‌ நமக்குப்‌ 
பாடமாக இருக்கின்றன. எந்தச்‌ சிறுமைத்தனத்தையும்‌ அவற்றின்‌ மத்தியில்‌ 
நாம்‌ பார்ப்பதில்லை. ஆத்துமா இல்லாத அந்த சாதாரண ஜீவன்கள்‌ 
ஆத்துமாவோடும்‌, அறிவோடும்‌ பிறந்திருக்கும்‌ நமக்கு இலக்கணமாக 
இருக்கின்றன. 'நான்‌'ஐ உங்களில்‌ நசுக்கிவைத்து வாழுங்கள்‌; நிச்சயம்‌ 
யாரையும்‌ கடிக்கும்‌ கட்டெறும்பாகிவிட மாட்டீர்கள்‌. 





திருமறைத்தீப ஆசிரியரின்‌ பிரசங்கத தொகுப்புகள்‌ 
ஆடி6யா 


கர்த்தரின்‌ வேதமும்‌ கிறிஸ்தவ குடும்பமும்‌ 
திருச்சபை வரலாறு (பாகம்‌ 1, 2, 3) (மூன்று சீ.டி.) 
யாக்கோபு நிருபத்திலிருந்து பிரசங்கங்கள்‌ (பாகம்‌ 1, 2, 3) (மூன்று சீ.டி.) 
ஜோன்‌ கல்வினை இன்று நினைவுகூருதல்‌ 
சோதனைகளின்‌ மத்தியில்‌ கர்த்தருக்காக சாதித்து வாழ்வது எப்படி? 
கர்த்தருடைய இருதய தாகம்‌; கிருபையின்‌ மகத்துவம்‌ 
பிரசங்கம்‌ தயாரித்தல்‌ (பாகம்‌ 1, 2) (இரண்டு சீ.டி. 
சோதனைகள்‌ தடைகளல்ல (யாக்கோபு பாகம்‌ 4) 
போதகர்கள்‌ ஏன்‌ தேவை? 
. கிறிஸ்து “இராஜாதி இராஜா” 
இறுதிக்கால பிரசங்கங்கள்‌ 
. சுவிசேஷப்‌ பிரசங்கங்கள்‌ 
. 21 ஆம்‌ நூற்றாண்டில்‌ கிறிஸ்தவ குடும்பமும்‌ வாலிபர்களும்‌ 


சந்திக்கும்‌ சவால்கள்‌ 5 40.00 
ந்திக்கு குறிப்பு: 

த ன வீடியோ தபால்‌ கட்டணம்‌ தனி 
அறியப்படாத தேவன்‌ 50.00 


இறப்பதற்கு முன்‌ இயேசுவை சந்தித்தவன்‌ 50.00 
21ஆம்‌ நூற்றாண்டில்‌ கிறிஸ்தவ குடும்பமும்‌ வாலிபர்களும்‌ சந்திக்கும்‌ சவால்கள்‌ 50.00 
தள்ளிவைக்கப்பட்டிருக்கிறீர்களா? உங்களைத்‌ தலைநிமிர வைப்பார்‌ இயேசு 50.00 


ர்‌, 

2 
3. 
4. 
5. 
6. 
ரசி 
8. 
9. 
10. 
11. 
12 
13 


பத்திரிகையிலுள்ள சென்னை முகவரியோடு தொடர்புகொண்டு 
இவைகளைப்‌ பெற்றுக்கொள்ளலாம்‌. _] 

















சட்டைமை ஒந்நாவது 
புத்தகங்களை வாங்கு 





து ஸ்பர்ஜன்‌ நெடுங்காலத்துக்கு முன்‌ தன்னுடைய இறையியல்‌ 

மாணவர்களுக்கு சொன்ன வார்த்தைகள்‌. எப்படியாவது, என்ன 

செய்தாவது புத்தகங்களை வாங்கி வாசிக்கத்‌ தவறாதீர்கள்‌ என்று 
அவர்‌ தன்‌ மாணவர்களை வற்புறுத்தத்‌ தவறவில்லை. அவருடைய 
மனைவி சூசானா இதற்கென ஒரு நிதியை ஏற்படுத்தி புத்தகம்‌ வாங்கும்‌ 
வசதியில்லாதவர்களாக இருந்த போதகர்களுக்கு உள்நாட்டிலும்‌, 
வெளிநாடுகளுக்கும்‌ புத்தகங்களை அனுப்பி உதவி செய்திருக்கிறார்‌. 
புத்தகங்களின்‌ அருமையை ஸ்பர்ஜன்‌ தன்‌ வீட்டில்‌ கற்றிருந்தார்‌. நல்ல 
காரியங்கள்‌ எல்லாவற்றிற்கும்‌ வீடுதான்‌ ஆரம்பம்‌ இல்லையா ? இன்றைக்கு 
பெரும்பாலான வீடுகளில்‌ நிரம்பியிருப்பது புத்தகங்கள்‌ அல்ல; டி.வியின்‌ 
அலறலும்‌, நவீன தொலைநுட்ப செய்திப்பரிமாறல்‌ கருவிகளுந்தான்‌. 
ஸ்பர்ஜனின்‌ குடும்பத்தார்‌ வாசிப்புக்கு முதலிடம்‌ தந்திருந்தார்கள்‌. 
ஸ்பர்ஜனின்‌ தாத்தாவின்‌ புத்தக அறை ஸ்பர்ஜனுக்கு பிடித்தமான 
ஒன்று. ஐந்து வயதிலேயே அதை நாடிப்போய்‌ புத்தகங்களைக்‌ கையில்‌ 
எடுத்து தொட்டுத்‌ தடவிப்‌ பார்க்கும்‌ பழக்கம்‌ அவருக்கு இருந்திருக்கிறது. 
அவருடைய சொந்த நூலகத்தில்‌ 20,000க்கும்‌ மேல்‌ நூல்கள்‌ இருந்தன. 
அவற்றில்‌ பெரும்பாலானவைகளை (12,000) விமர்சனம்‌ செய்து அவரே ஒரு 
நூலை வெளியிட்டிருந்தார்‌. ஐந்து வயதில்‌ ஆரம்பித்த புத்தக வாஞ்சையும்‌, 
வாசிப்பும்‌ அவரை எந்தளவுக்கு வாழ்க்கையில்‌ கர்த்தரின்‌ கிருடையால்‌ 
உயர வைத்தது என்பது உங்களுக்கே தெரியும்‌. 


தான்‌ வாசித்து பயனடைந்திருந்த நூல்களின்‌ அருமைகளை 
விளக்கி தன்‌ மாணவர்களை வாசிக்கும்படி அறிவுறுத்தி வாசிக்கவும்‌ 
செய்தார்‌ ஸ்பர்ஜன்‌. போதகர்களுக்கான தன்னுடைய இறையியல்‌ 
கல்லூரியில்‌ கற்று வீடு திரும்பியபின்‌ அடுத்த பன்னிரெண்டு 
மாதங்களுக்குள்‌ மெத்தியூ ஹென்றியின்‌ ஆறு வால்யூம்கள்‌ உள்ள 
வேதவியாக்கியான நூல்களை முழுமையாக வாசித்து முடிக்கும்படி 
தன்‌ மாணவர்களை அவர்‌ கேட்டுக்கொண்டார்‌. புத்தகப்‌ படிப்பை 
அலட்சியப்படுத்தியவரல்ல ஸ்பர்ஜன்‌. வேதத்தில்‌ தெளிவான அழமான 
அறிவில்லாமல்‌ கர்த்தரோடு மேலான லக்கியத்தையும்‌ உறவையும்‌ 
வைத்திருக்க முடியாது என்பதை அவர்‌ நம்பியதாலேயே வேதத்தைக்‌ 
கற்றுக்கொள்ள நல்ல நூல்களின்‌ அவசியத்தை வற்புறுத்தினார்‌. அத்தோடு 
வேதத்தை விளக்கிப்‌ போதிப்பதற்கு அவர்களுக்கு வேதத்தில்‌ அறிவும்‌, 
தெளிவும்‌ தேவையாயிருந்தது. புத்தகங்கள்‌ இல்லாமல்‌ இவற்றை எப்படிப்‌ 
பெற்றுக்கொள்ள முடியும்‌? ஆண்டவர்‌ என்ன, வேதத்தின்‌ மூலமல்லாமல்‌ 
நேரடியாகப்‌ பேசியா நமக்கு வேத அறிவைக்‌ கொடுக்கிறார்‌? அல்லது 

திருமறைத்தீபம்‌ 





நம்‌ தலைக்குள்தான்‌ ஒரு கம்பியூட்டர்‌ சிப்பைப்‌ பொருத்தியிருக்கிறாரா, 
நேரத்துக்கு நேரம்‌ அறிவை நமக்கு வாரி வழங்குவதற்கு? வேதத்தைப்‌ 
புரிந்துகொள்ளாமல்‌ ஒருவராலும்‌ கர்த்தரைப்‌ புரிந்துகொள்ள முடியாது; 
நல்ல நூல்களைப்‌ பயன்படுத்திக்கொள்ளாமல்‌ ஒருவராலும்‌ வேதத்தைப்‌ 
புரிந்துகொள்ள முடியாது. அதனால்தான்‌ ஸ்பர்ஜன்‌ சொன்னார்‌, “வாசிக்க 
ஆரம்பியுங்கள்‌. வாசிக்காதவனை ஒருவரும்‌ அறிந்துகொள்ள முடியாது. 
பிறரிடம்‌ கற்றுக்கொண்டவைகளைப்‌ பகிர்ந்தகொள்ளாதவனைப்பற்றி 
எவரும்‌ பேசமாட்டார்கள்‌. மற்றவர்களின்‌ சிந்தனைகளைப்‌ பகிர்ந்து 
கொள்ளாதவன்‌ மூளை இல்லாதவன்‌ என்பதைத்தான்‌ நிரூபிக்கிறான்‌. 
நீங்கள்‌ அவசியம்‌ வாசிக்க வேண்டும்‌ என்று பவுல்‌ அறைகூவலிடுகிறார்‌ 
புத்தகங்களைக்‌ கொண்டுவா. அதில்‌ நீங்களும்‌ சேர்ந்து கொள்ளுங்கள்‌” 
என்று ஸ்பர்ஜன்‌ எழுதியிருக்கிறார்‌. 


ஸ்பர்ஜன்‌ வாரத்திற்கு ஆறு நூல்களை வாசித்திருக்கிறார்‌. கணக்கிட்டுப்‌ 
பார்த்தால்‌ அவர்‌ வருடத்துக்கு 300 நூல்களுக்கு மேல்‌ வாசித்திருக்க வேண்டும்‌. 
அவருடைய வாசிப்பு பன்முகத்தன்மையுள்ளதாக இருந்தது. பலதரப்பட்ட 
நூல்களையும்‌ அவர்‌ வாசித்திருக்கிறார்‌. “என்‌ மாணாக்கர்களுக்கான 
விரிவுரைகள்‌” என்ற போதக, பிரசங்க ஊழியத்திலுள்ளவர்களுக்கு 
அவரெழுதிய நூல்களில்‌ அவருடைய வாசிப்பின்‌ பன்முகத்தன்மையைக்‌ 
காணலாம்‌. தன்னுடைய பிரசங்கங்களுக்கு அவர்‌ பயன்படுத்தியிருக்கும்‌ 
உதாரணங்கள்‌ வேதத்தில்‌ இருந்து மட்டும்‌ வரவில்லை. அவர்‌ வாசித்த 
நூல்கள்‌ பலவற்றில்‌ இருந்தும்‌ வந்திருக்கின்றன. தன்னுடைய வாசிப்பை 
வேதத்தோடு மட்டும்‌ நிறுத்திக்கொள்ளாமல்‌, வேத வியாக்கியான நூல்கள்‌, 
வரலாற்று நூல்கள்‌, விஞ்ஞான நூல்கள்‌, அறிவியல்‌ நூல்கள்‌, புனைவுகள்‌ 
என்று பரந்த தளத்தைக்கொண்டதாக அவருடைய வாசிப்புப்‌ பயிற்சி 
இருந்தது. பழந்தமிழ்‌ இலக்கியமான நாலடியாரில்‌ ஒரு வரி வருகிறது, 
“தெளிதின்‌ ஆராய்ந்து அமைவுடைய கற்பவே நீரொழியப்பாலுண்‌ 
குருகின்‌ தெரிந்து. நீரை நீக்கிப்‌ பாலைப்பருகும்‌ அன்னப்‌ பறவையைப்‌ 
போல அறிவுடையவர்கள்‌ நூலின்‌ தன்மைகளை அறிந்து நல்ல 
நூல்களையே கற்பார்களாம்‌ என்பது இந்த வரிகளுக்குப்‌ பொருள்‌. இந்த 
வரிகளுக்கொப்பவே ஸ்பர்ஜனின்‌ வாசிப்பு இருந்தது. 





அமெரிக்காவில்‌ கிறிஸ்தவரும்‌, செனட்டருமாக இருந்த டேனியல்‌ 
வெப்ஸ்டர்‌ தன்‌ தேசத்தின்‌ நிலைகுறித்துப்‌ பேசியபோது, “கிறிஸ்தவ நூல்கள்‌ 
மக்களைப்‌ போயடையும்படி அதிகமாக விநியோகிக்கப்படாவிட்டால்‌ 
நம்தேசத்துக்கு என்ன நடக்கப்போகிறது என்பது எனக்குத்‌ தெரியாது. 
சத்தியம்‌ பரவலாக பரப்பப்படாவிட்டால்‌ போலிப்‌ போதனைகள்‌ 
அதன்‌ இடத்தைப்‌ பிடித்துவிடும்‌. கர்த்தருடைய வார்த்தையையும்‌, 
அவரைப்பற்றிய அறிவையும்‌ மக்கள்‌ அடையாமல்‌ போனால்‌ பிசாசும்‌, 
அவனுடைய செய்கைகளுமே அதிகரித்துவிடும்‌. சுவிசேஷ நூல்கள்‌ 
ஒவ்வொரு குக்கராமத்தையும்‌ அடையாமல்‌ போனால்‌, அசத்தியமானதும்‌, 
கீழ்த்தரமானதுமான நூல்கள்‌ அங்குபோய்ச்‌ சேர்ந்துவிடும்‌. நாடுபூராவும்‌, 
பட்டிதொட்டியெல்லாம்‌ சுவிசேஷக்‌ கிறிஸ்தவம்‌ தன்‌ தாக்கத்தை 
ஏற்படுத்தாவிட்டால்‌, கலவரமும்‌ தவறான ஆட்சிமுறையும்‌, தாழ்வும்‌, 

சட்டையை விற்றாவது புத்தகங்களை வாங்கு 





துன்பங்களும்‌, அநீதியும்‌ இருட்டும்‌ குறையாமலும்‌, இறுதிவரை 
முடிவில்லாமலும்‌ அளத்தொடங்கிவிடும்‌' என்று கூறியிருக்கிறார்‌. 


தெல்லாம்‌ வெறும்‌ வார்க்கைகளா என்ன? 
த இ த்தை 


சில பிரசங்கிகளுக்கு புத்தகமென்றாலே அலர்ஜி. வாசிக்க 
விருப்பமில்லை என்று வெளிப்படையாக சொல்லுவதைவிட்டுவிட்டு, 
“ஏட்டுச்சுரைக்காய்‌ கறிக்குதவாது' என்றும்‌, அதிகப்படிப்பு ஆவியற்ற 
அறிவுஜவியாக்கிவிடும்‌ என்றும்‌ எகத்தாளம்‌ பண்ணுவார்கள்‌. இவர்களுக்கு 
புத்தக அலர்ஜி இருப்பதற்கு படிப்பறிவு இல்லாதது ஒருகாரணமாக 
இருக்கலாம்‌. அல்லது தொடர்ச்சியான வாசிப்பை பழக்கத்தில்‌ 
கொள்ளாமல்‌ இருந்திருப்பது காரணமாக இருக்கலாம்‌. தெளிவான 
இறையியல்‌ ஞானமோ, அதில்‌ ஆர்வமோ இல்லாதது ஒருகாரணமாக 
இருக்கலாம்‌. ஏன்‌, சோம்பலும்‌ இதற்கு ஒரு பெருங்காரணம்‌. எதுகாரணமாக 
இருந்தபோதும்‌ பிரசங்கியொருவன்‌ புத்தகங்களின்‌ அவசியத்தை 
அலட்சியப்படுத்துகறொனெனில்‌ அவனுக்கு கிறிஸ்தவத்தைப்பற்றிய 
சரியான, தெளிவான ஞானமில்லை என்றுதான்‌ அர்த்தம்‌. புத்தகங்களின்‌ 
துணையில்லாமல்‌ வேதத்தில்‌ பாண்டித்தியம்‌ பெற்ற பிரசங்கிகளைக்‌ 
கண்டுபிடிப்பதும்‌, குதிரைக்கொம்பு தேடுவதும்‌ ஒன்றுதான்‌. “என்‌ 
வாழ்நாளில்‌ நான்‌ புத்தகங்கள்‌ வாசிக்காத பிரசங்கிகளைக்‌ கண்டது 


மிகக்குறைவு” என்று ஜோன்‌ வெஸ்லி சொல்லியிருக்கிறார்‌. 


அறிவு இருக்கின்ற இடத்தில்‌ ஆவியானவர்‌ இருக்க வழியில்லை 
என்று நினைப்பது அடிமுட்டாள்தனம்‌. இந்த எண்ணம்‌ அநேக 
கிறிஸ்தவர்களின்‌ இருதயத்தில்‌ பதிந்திருக்கிறது. ஆவியானவர்‌ அறிவைக்‌ 
கொடுக்கின்றவர்‌, அறிவை நோக்கி வழிநடத்துகின்றவர்‌ என்பது 
அவர்களுக்குத்‌ தெரிந்திருக்கவில்லை. ஆவியானவர்‌ வருகின்றபோது 
நான்‌ போதித்தவற்றை உங்களுடைய நினைவுக்குக்‌ கொண்டுவருவார்‌' 
என்று இயேசு சொல்லியிருக்கறொர்‌. ஆவியானவரே சத்தியவேதத்தின்‌ 
உண்மைகளை நமக்குப்‌ புரியவைக்கிற சத்திய விளக்கவுரையாளராக 
இயங்குகிறார்‌. அவரில்லாமல்‌, அவரால்‌ வழிநடத்தப்படாமல்‌ சத்தியம்‌ 
நமக்குப்‌ புரியாது. சத்தியத்தில்‌ தெளிவேற்படுத்துகிறவர்‌ அறிவை 
அலட்சியப்படுத்துவாரா? கிறிஸ்தவ அறிவில்‌ நாம்‌ வளர வேண்டும்‌ 
என்பதே அவருடைய குறிக்கோளாக இருக்கிறது. அவரே நமக்குள்ளிருந்து 
நம்முடைய பரவலான வாசிப்பிலும்‌ நமக்குத்‌ துணைசெய்கிறவராக 
இருக்கிறார்‌. சத்திய வேதம்‌ நமக்கு நூலாகத்‌ தரப்பட்டிருக்றெது. அதன்‌ 
விளக்கவுரையாளராக இருக்கும்‌ அவியானவருக்கு புத்தகங்கள்‌ எப்படிப்‌ 
பிடிக்காமல்‌ போகும்‌? நூல்களை நாம்‌ வாசிப்பது கர்த்தருடைய அறிவில்‌ 
வளரத்தான்‌. அந்த அறிவு வேதத்தோடு மட்டும்‌ நின்றுவிடுகிறது என்று 
நினைப்பது ஒருவருடைய அறிவின்மையைக்‌ காட்டுகிறது. 


வேதம்‌ கர்த்தருடைய சிறப்பான வெளிப்பாடாக (special revelation) 
இருக்கிறது. கிறிஸ்துவை விசுவாசிக்க சிறப்பான வெளிப்பாடு அவசியம்‌. 
அதேநேரம்‌ கர்த்தர்‌ பொதுவான வெளிப்பாட்டின்‌ மூலம்‌ (general revelation) 
மனிதர்களோடு தொடர்ந்து பேசிக்கொண்டிருக்கிறார்‌. பொதுவான 

திருமறைத்தீபம்‌ 





வெளிப்பாட்டால்‌ விசுவாசத்தைத்‌ தரமுடியாது. அனால்‌, கர்த்தர்‌ 
இருப்பதையும்‌, அவரைப்பற்றியும்‌ அது நமக்கு சாட்சியாக இருக்கிறது. 
இயற்கையை கிறிஸ்தவன்‌ கவனிக்காமலும்‌, படிக்காமலும்‌ இருந்தால்‌ 
கர்த்தரின்‌ மேன்மையைக்‌ கண்களால்‌ பார்த்து உணர்ந்து அவரைப்‌ 
போற்ற வழியேது? வரலாற்றை அவன்‌ கற்றுக்கொள்ளாவிட்டால்‌ 
கர்த்தரின்‌ மீட்பின்‌ வரலாற்றையும்‌, அவருடைய மகத்துவ செயல்களையும்‌ 
அவன்‌ அறிந்து களிகூர வழியேது? கர்த்தரின்‌ மனிதர்களான 
சீர்திருத்தவாதிகளினதும்‌, பியூரிட்டன்‌ பெரியவர்களினதும்‌ ஆக்கங்களில்‌ 
ஆர்வம்‌ கொண்டு வாசிக்காவிட்டால்‌ அவர்களைப்‌ பயன்படுத்தி கர்த்தர்‌ 
நமக்குப்‌ போதிக்கும்‌ பெரும்‌ சத்தியங்களைக்‌ கற்றுக்கொள்ள வழியேது? 
ஆவியானவர்‌ இவற்றின்‌ மூலமாக நம்மில்‌ வேதஞானம்‌ பெருகும்படிச்‌ 
செய்கிறார்‌ என்பதை உணராமல்‌ வாழ்கிறவர்களின்‌ இழப்பு மிகப்பெரியது ? 


திருமறைத்தீபம்‌ இதழொன்றை வாசித்துவிட்டு இந்தளவுக்கு ஆழமாக 
வேதத்தைப்‌ படிக்கவேண்டுமா? சாதாரணமாக கிறிஸ்தவ விசுவாசத்தையும்‌, 
மனந்திரும்புதலையும்‌ மட்டும்‌ அத்துமாக்கள்‌ தெரிந்துகொண்டால்‌ 
போதுமே என்று ஓர்‌ ஊழியக்காரர்‌ சொன்னாராம்‌. பரிதாபம்‌! 
அவருக்காகவும்‌, அவர்‌ ஊழியம்‌ செய்துவரும்‌ மக்களுக்காகவும்‌ நான்‌ 
அனுதாபப்படுகிறேன்‌. வேறொருவர்‌, தபாலில்‌ வருகின்ற எத்தனையோ 
புஸ்தகங்களை வா௫ிக்கவேண்டியிருக்கிறது' என்று அலுத்துக்கொண்டாராம்‌. 
நாம்‌ கேட்டு எழுதாமல்‌ தபாலில்‌ நம்மை வந்தடைகின்றவற்றையெல்லாம்‌ 
வாசிக்க வேண்டுமா என்ன? வெறும்‌ தியானச்‌ செய்திகளைத்‌ தாங்கிவரும்‌ 
சாம்‌ ஜெபத்துரை போன்றோரின்‌ உப்புச்சப்பில்லாத எண்ணங்களையும்‌, 
சுயவிளம்பரத்தோடு ஊழியத்துக்கு பணம்கேட்டு பேங்க்‌ அக்கவுண்ட்‌ 
விபரங்களோடு வரும்‌ சிறுபத்திரிகைகளையும்‌, வாக்குத்தத்த வசனங்களை 
அவை எங்கு, எதற்கு, யாருக்கு கொடுக்கப்பட்டவை என்ற எந்த 
அறிவும்‌ இல்லாமல்‌ சகலருக்கும்‌ பஞ்சாமிர்தம்போல்‌ அள்ளி வழங்கும்‌ 
சூர்ப்பணகைப்‌ பத்திரிகைகளையும்‌ வாசித்து என்ன அகப்போறெது ? 
அது எந்த வேதஞானத்தை உங்களுக்குக்‌ கொடுக்கப்போகிறது 2 “பணமே 
கொடுக்காமல்‌ எதுவும்‌ கிடைக்குமானால்‌ சவுகரியமாக இருக்கும்‌' 
என்றாராம்‌ இன்னொருவர்‌. இந்தப்‌ பேச்செல்லாம்‌ வாசித்து அறிவை 
அதிகரித்துக்கொள்ள விரும்புகிறவர்கள்‌ பேசுகிற பேச்சல்ல; இது வெறும்‌ 


அலட்சிய மனப்பான்மை மட்டுமே. 





கிறிஸ்துவைப்‌ பிரசங்கித்ததற்காகத்‌ தன்‌ வாழ்நாளில்‌ பன்னிரெண்டு 
வருடங்களை சிறையில்‌ கழித்திருந்தார்‌ ஜோன்‌ பனியன்‌. அவருடைய 
சிறந்த எழுத்துக்களெல்லாம்‌ சிறைவாசத்தின்போதே உருவாயின. இதை 
மனதில்‌ வைத்துக்கொண்டு என்‌ நண்பரொருவர்‌ ஒருமுறை என்னைப்‌ 
பார்த்து, “பாஸ்டர்‌ நீங்கள்‌ சிறையில்‌ இருந்தால்‌ நல்லது என்று 
நினைக்கிறேன்‌” என்றார்‌. எனக்குத்‌ தூக்கிவாரிப்போட்டது. “என்ன 
இப்படிச்‌ சொல்லிவிட்டீங்க” என்றேன்‌. என்‌ முகமாற்றத்தைக்‌ கவனித்து 
ஒருகணம்‌ திகைத்துப்போன அவர்‌, “பாஸ்டர்‌, நான்‌ சொன்னதை 
தப்பாக எடுத்துக்கொள்ளாதங்க, ஜோன்‌ பனியனைப்‌ போல நீங்களும்‌ 
நல்ல இலக்கியங்களை எங்களுக்கு எழுதிக்‌ கொடுத்துதவலாமே என்ற 





10 


சட்டையை விற்றாவது புத்தகங்களை வாங்கு 





ஆர்வக்கோளாறால்‌ அப்படிச்‌ சொல்லிவிட்டேன்‌” என்றார்‌. நானும்‌ 
என்னைச்‌ சுற்றியிருந்தவர்களும்‌ அதைக்கேட்டுக்‌ குபீரெனச்‌ சிரித்தோம்‌. 


ஜோன்‌ பனியன்‌ இருபது வயதில்‌ திருமணம்‌ செய்துகொண்டார்‌. 
அவருக்கு பள்ளிப்படிப்பெல்லாம்‌ கிடையாது. இருந்தாலும்‌ வாசிக்கவும்‌ 
எழுதவும்‌ தானாகவே கற்றுக்கொண்டார்‌. அவருடைய மனைவி 
புத்தகங்கள்‌ வாசிப்பவர்‌. நல்ல கிறிஸ்தவ குடும்பத்தில்‌ இருந்து வந்திருந்த 
அவரிடம்‌ இரண்டு கிறிஸ்தவ நூல்கள்‌ இருந்தன. பனியன்‌ அவற்றை 
எடுத்து வாசிக்க ஆரம்பித்தார்‌. அக்காலத்தில்‌ பனியனுக்கு தன்னுடைய 
கிறிஸ்தவ அனுபவத்தைக்‌ குறித்து சமாதானம்‌ இருக்கவில்லை. கடும்‌ 
முயற்சி செய்து ஒழுக்கத்தோடு இருக்க அவரால்‌ முடிந்தபோதும்‌ 
இரட்சிப்பைக்‌ குறித்த சந்தேகம்‌ உள்ளத்தை வாட்டியது. மார்டின்‌ 
லூத்தர்‌ கலாத்தியர்‌ நிருபத்துக்கு எழுதிய வியாக்கியான நூலை அவர்‌ 
வாசித்தபோதுதான்‌ விசுவாசத்தின்‌ மூலமாக மட்டும்‌ நீதிமானாக முடியும்‌ 
என்பதை அவியின்‌ மூலமாக அனுபவரீதியாக உணர்ந்தார்‌. அன்று 
அவருக்கு சமாதானம்‌ கிட்டியது. இப்படி எத்தனை பேர்‌ நல்ல கிறிஸ்தவ 
நூல்களை வாசித்ததன்‌ மூலமாக கிறிஸ்துவை விசுவாசித்தும்‌, கிறிஸ்தவ 
அனுபவத்தில்‌ வளர்ந்தும்‌ இருக்கிறார்கள்‌ தெரியுமா? 


பனியன்‌ சிறைக்குப்‌ போனதற்குக்‌ காரணம்‌ கிறிஸ்துவைப்‌ பிரசங்கித்தது 
தான்‌. பலரைச்‌ சிறையில்‌ இருந்து விடுதலை செய்த இரண்டாம்‌ சார்ள்ஸ்‌, 
பனியனை மட்டும்‌ விடுவிக்கவில்லை. சிறைவாசத்தின்போதே பனியன்‌ 
தன்னுடைய அறுபது நூல்களில்‌ பெரும்பாலானவற்றை எழுதினார்‌. 
எழுதுவதற்கு சிறையில்‌ அவருக்கு அனுமதி இருந்தது. அக்காலத்தில்‌ 
சிறைவாசம்‌ கொடியது. அதிக வெளிச்சத்துக்கும்‌, சுகாதாரத்துக்கும்‌ 
அங்கு இடமிருக்கவில்லை. அரை கிலோ ரொட்டி மட்டுமே அவருடைய 
ஒரு நாள்‌ உணவு. கொடிய நோய்கள்‌ சிறையில்‌ அநேகரின்‌ உயிரை 
மாய்த்திருக்கின்றன. இந்தக்‌ கோரமான சிறைவாசத்தின்போதே அவர்‌ 
“மோட்ச பிரயாணத்தையும்‌', “பாவிகளில்‌ பெரிய பாவிக்குக்‌ கிடைத்த 
அளப்பரிய கிருடை” என்ற பிரபலமான நூல்களை எழுதினார்‌. 





எழுத்துக்கூட்டி வாசிக்கவும்‌, எழுதவும்‌ தெரிந்திருந்த ஜோன்‌ பனியன்‌ 
வாசிப்பதைப்‌ பயிற்சியாகக்‌ கொண்டிருந்து சிந்திக்காதவராக இருந்திருந்தால்‌ 
இத்தகைய எழுத்துப்பணியாற்றி இருக்க முடியாது. அவருடைய 
வாசிப்பும்‌, எழுத்தும்‌ கிறிஸ்துவை மேன்மேலும்‌ அறிந்துகொள்ளுவதையும்‌, 
அவரைப்‌ பிரசங்கிப்பதையும்‌ மட்டுமே நோக்கமாகக்‌ கொண்டிருந்தன. 
வேதத்துக்கு அடுத்தபடியாக பனியன்‌ சிறையில்‌ பல தடவைகள்‌ வாசித்த 
நூல்‌, பொக்ஸ்‌ எழுதிய “இரத்தப்பலியாய்‌ மரித்தவர்களின்‌ சரிதம்‌. 
மோட்ச பயணத்தைக்கூட நூலாக வெளியிடும்‌ நோக்கத்தோடு அவர்‌ 
எழுதவில்லை; தன்னுடைய சந்தோஷத்துக்காகவும்‌, நன்மைக்காகவுமே 
எழுதினேன்‌ என்று அவரே குறிப்பிட்டி ருக்கிறார்‌. 


ஒருமுறை பென்சில்வேனியாவில்‌ இருக்கும்‌ பிரின்ஸ்டன்‌ 


இறையியல்‌ கல்லூரிக்குப்‌ போன அனுபவத்தை திருமறைத்தீபம்‌ இதழில்‌ 
எழுதியிருக்கிறேன்‌. பேராற்றல்‌ வாய்ந்த இறையியல்‌ வல்லுனர்களும்‌, 

திருமறைத்தீபம்‌ 





பிரசங்கிகளுமான ஆர்ச்சிபால்ட்‌ அலெக்சாண்டர்‌, சார்ள்ஸ்‌ ஹொட்ஜ்‌, 





ஆர்ச்சிபால்ட்‌ அலெக்சாண்டர்‌ ஹொட்ஜ்‌, பென்ஜமின்‌ வார்பீல்ட்‌, 
கிரேஷம்‌ மேய்ச்சன்‌ போன்றோர்‌ வாழ்ந்தும்‌, போதித்தும்‌, எழுதியும்‌, 
உலாவியும்‌ வந்திருந்த அந்தப்‌ புனித தளத்தில்‌ கால்பதித்து நடந்துபோனது 
என்னை மெய்சிலிர்க்க வைத்தது. அங்கிருந்த பியூரிட்டன்‌ பெரியவர்கள்‌ 
பயன்படுத்திய நூலகத்தைப்‌ பார்க்கும்‌ சந்தர்ப்பம்‌ கிடைத்தது. பெரிதாக 
இருக்கும்‌ என்ற எண்ணத்தில்‌ ஆர்வத்தோடு போனபோது அந்த 
நூலகம்‌ என்னைத்‌ திகைக்க வைத்தது. எண்ணி இருபத்தைந்து முப்புது 
நூல்கள்தான்‌, அதுவும்‌ உருவத்தில்‌ மிகச்சிறியவை அங்கிருந்ததைக்‌ 
கவனித்தேன்‌. பியூரிட்டன்‌ பெரியவர்கள்‌ பயன்படுத்தும்படி. இருந்த 
நூல்கள்‌ அத்தனையே. அனால்‌ அதுவல்ல நான்‌ சொல்ல வருவது. 
குறைந்தளவான அந்த நூல்களைப்‌ பயன்படுத்தி வைராக்கியத்தோடு 
கற்றும்‌, வாசித்தும்‌ வளர்ந்த அந்த ஜாம்பவான்கள்‌ எத்தனை 
ஆசீர்வாதமான ஆவிக்குரிய கிறிஸ்தவ இலக்கியங்களையும்‌, தேர்ந்த 
வழித்தோன்றல்களையும்‌ நமக்கு விட்டுச்‌ சென்றிருக்கிறார்கள்‌ தெரியுமா ? 
குறைந்தளவாக இருந்த அந்த சிறப்பான நூல்களே 17ம்‌ நூற்றாண்டின்‌ 
மாபெரும்‌ எழுப்புதலுக்கு வழிகோலின. ஜோன்‌ ஓவன்‌, ஜோன்‌ பிளேவல்‌, 
ரிச்சரிட்‌ சிப்ஸ்‌ போன்றோரையும்‌ இன்னும்‌ அநேகரையும்‌ எழுத வைத்தன. 
நூல்களைக்‌ கொண்டு வா” (2 தீமாத்தேயு 4:18) என்று சிறையிலிருந்த 
பவுல்‌ தீமோத்தேயுவுக்கு ஏன்‌ சொன்னார்‌ என்று இப்போது புரிகிறதா ? 





கிறிஸ்தவ இலக்கியங்கள்‌ அருகிக்‌ காணப்பட்டு, வாசிப்பு பெருமளவிற்கு 
இல்லாமலிருக்கும்‌ இன்றைய கிறிஸ்தவ சூழலை அவிக்குரிய எழுப்புதலின்‌ 
காலமாக எண்ணுவதைப்போன்ற மடமைத்தனம்‌ வேறொன்றில்லை. நாம்‌ 
வாழுகின்ற இன்றைய தமிழ்‌ கிறிஸ்தவ சூழல்‌ ஆவிக்குரிய எழுப்புதல்‌ 
பற்றிய அரிச்சுவடியும்‌ அறியாத அறியாமையின்‌ காலப்பகுதி. பால்‌ 
தினகரனையும்‌, மோகன்‌ சி. லாசரஸையும்‌, பால்‌ தங்கையாவையுந்தான்‌ 
எழுப்புதல்‌ பிரசங்கிகளாகத்‌ தமிழ்‌ கிறிஸ்தவம்‌ எண்ணிப்‌ பின்பற்றுமானால்‌ 
நாம்‌ அவிக்குரிய முழுப்பஞ்ச காலத்தில்‌ வாழ்ந்து வருகிறோம்‌ என்பதை 
அணித்தரமாக அடித்துச்‌ சொல்ல முடியும்‌. வேதப்பிரசங்கத்துக்கு 
அறவே இடங்கொடுக்காமல்‌, அல்லேலூயா சொல்லியும்‌, பாட்டுக்கச்சேரி 
நடத்தியும்‌, வாக்குத்தத்த வசனங்களை மட்டும்‌ வாரியிரைத்து, 
உணர்ச்சிகளுக்குத்‌ தூபம்போடும்‌ ஒருவகை கிறிஸ்தவ மாயையை மக்களை 
மயக்கி உருவாக்கிவிட்டி ருக்கும்‌ பெந்தகொஸ்தே, கெரிஸ்மெட்டிக்‌ இயக்கம்‌ 
தொடரும்வரை எழுப்புதல்‌ நம்மை எட்டிப்‌ பார்க்கக்கூட வழியில்லை. 
நாம்‌ வாசிக்கின்ற தமிழ்‌ வேதத்தில்‌ ஆயிரக்கணக்கான வடமொழிசார்ந்த, 
புழக்கத்தில்‌ இல்லாத வார்த்தைகளுக்கு அர்த்தம்‌ தெரியாமலும்‌, 
வேதத்தைப்‌ அழமாக ஆராய்ந்து படித்துப்‌ பயன்படுத்தாமலும்‌ இருக்கும்‌ 
சமூகம்‌ கர்த்தரின்‌ சித்தத்தைத்‌ தெளிவுற அறிந்திருக்க வழியேது? பிரசங்கம்‌ 
வெறும்‌ சாட்சியாகவும்‌, கதையாகவும்‌, உப்புச்சப்பில்லாத வெறும்‌ 
அசட்டுப்‌ பேச்சாகவும்‌ தொடர்ந்திருக்கும்போது கிறிஸ்தவம்‌ தலைநிமிர்ந்து 
நிற்க வழியேது? இப்போது புரிகிறதா, ஏன்‌ வாசிக்கும்‌ பழக்கம்‌ தமிழ்‌ 
கிறிஸ்தவ சமூகத்தில்‌ இல்லை என்று? 





12 


சட்டையை விற்றாவது புத்தகங்களை வாங்கு 





வாசிப்புக்கு பெற்றோர்‌ வீட்டில்‌ அத்திவாரத்தைப்‌ போடாமல்‌ அதை 
வேலைவெட்டி இல்லாதவனின்‌ பொழுதுபோக்காக அலட்சியப்படுத்தி 
வருகிறார்கள்‌. ஒரு நூலைக்கூட அவர்கள்‌ ஒழுங்காக வாழ்க்கையில்‌ 
வாசித்திருக்க மாட்டார்கள்‌. பள்ளிகளிலும்‌ கல்லூரிகளிலும்‌ 
பரீட்சைக்காக நூல்களையும்‌, கேள்விக்கான பதில்களையும்‌ மனனம்‌ 
செய்வதைத்தான்‌ எதிர்பார்க்கிறார்கள்‌. சிந்திப்பதற்கு படிப்பில்‌ 
இடம்‌ இல்லை. பெரும்பாலான மாணவர்கள்‌ வாழ்க்கையில்‌ 
கட்டுரை எழுதிப்பழயெதில்லை. அதற்கெல்லாம்‌ கல்வி ஸ்தலங்களில்‌ 
இடமில்லை. போதகர்களும்‌, திருச்சபைகளும்‌ வாசிப்பை அறவே 
ஊக்கப்படுத்துவதில்லை. இந்தச்‌ சமூகசூழலில்‌ வளரும்‌ நிர்ப்பந்தத்தில்‌ 
இருக்கும்‌ இளம்‌ வாலிபர்களுக்கு வாசிக்கத்‌ தெரியவில்லை என்பதில்‌ 
ஆச்சரியப்படுவதற்கு என்ன இருக்கின்றது. பதினைந்து பக்கங்கள்‌ மட்டுமே 
கொண்ட ஒரு சிறு நூலைக்கூட வாசித்து கருத்துச்சொல்ல முடியாமல்‌ 
தவிக்கும்‌ நம்மவர்களைப்‌ பார்த்து நான்‌ மனம்நொந்து போயிருக்கிறேன்‌. 
அதையும்விட மனக்கஷ்டத்தைக்‌ கொடுப்பது தமிழில்‌ எழுத்துப்‌ 
பிழையின்றி இலக்கணச்‌ சுத்தமாக ஒரு பத்திகூட எழுதத்‌ தெரியாமல்‌ 
அநேகர்‌ இருப்பது. எனக்கு வரும்‌ வாசகர்கள்‌ பலரின்‌ கடிதங்களே 
இதற்குச்‌ சாட்சி. 

நம்மினத்தில்‌ விஷயங்களைப்‌ பெற்றுக்கொள்ளப்‌ பயன்படும்‌ 
ஊடகங்களாக இன்றைக்கு டி.வியும்‌, இணையமுமே இருக்கின்றன. 
அவற்றிலும்‌ எழுத்தைவிடக்‌ காட்சிக்கும்‌, படங்களுக்குமே பெரும்பாலும்‌ 
முக்கியத்துவம்‌ அளிக்கப்படுகிறது. சமூகத்தில்‌ வாசிப்பிற்கு இடறலேற்படுத்தி 
வைத்திருப்பது இந்தவிதமாகக்‌ கண்ணுக்கும்‌, காதுக்கும்‌ மட்டும்‌ 
வேலைகொடுக்கும்‌ அனுதின நடவடிக்கைகளே. சினிமாவும்‌, டி.வியும்‌, 
இணையமும்‌ இதற்கு வழிகோலியிருக்கின்றன. மேலைநாட்டாரும்‌ 
இந்தப்‌ பிரச்சனையை உணராமல்‌ இல்லை. வாசிப்பது எப்படி? என்ற 
தன்னுடைய நூலில்‌ மோர்டிமர்‌ ஜே. அட்லர்‌ சிந்திக்கவேண்டிய 
உண்மையொன்றை சுட்டிக்காட்டியிருக்கிறார்‌. “வாசிப்பு பிரச்சனையாக 
உருவெடுத்திருப்பதற்கு ஒரு காரணம்‌ ஊடகங்கள்‌ சிந்தனைக்கு 
இடமில்லாதபடி செய்திருப்பதுதான்‌. வாசகன்‌ சிந்திப்பதற்கு வழியே 
இல்லாமல்‌ மிகத்திறழமையாக அறிவுஜீவிகளைப்‌ பயன்படுத்தி ஒரு 
விஷயத்தைப்‌ பற்றிய சகல ஆய்வுகளையும்‌, கணக்கடுகளையும்‌ செய்து 
தீர்க்கமான முடிவுகளோடு ஊடகங்கள்‌ வாசகனுக்கு முன்‌ வைக்கின்றன. 
ஒரு விஷயத்தைப்பற்றித்‌ தெரிந்துகொள்ளுவதற்கான எந்த உழைப்பும்‌ 
இல்லாமல்‌ சுலபமாக முடி வெடுப்பதற்கு வாசகனுக்கு அது வசதியானதாக 
இருந்துவிடுகிறது. உண்மையில்‌ வாசகன்‌ அந்த விஷயத்தைப்‌ பற்றி முடிவே 
எடுக்கவில்லை. யூஎஸ்பி ஸ்டிக்கில்‌ பதிவுசெய்யப்பட்ட ஓர்‌ ஆய்வினை 
கம்பியூட்டரில்‌ போட்டுப்‌ பார்ப்பதைப்போல அதை அவன்‌ மனதில்‌ 
பதிவுசெய்திருக்கிறான்‌. பட்டனைத்‌ தட்டி ஒரு கோப்பை மறுபடியும்‌ 
திருப்பிப்பார்ப்பதுபோல்‌ அந்த விஷயங்களை தேவைக்கேற்ப பார்த்துப்‌ 
பயன்படுத்திக்கொள்கிறான்‌. சிந்திப்பதற்கே எந்த அவசியமுமில்லாமல்‌ 
தன்‌ தேவையை நிறைவேற்றிக்கொள்கிறான்‌' என்று எழுதியிருக்கிறார்‌ 

மோர்டிமர்‌ அட்லர்‌. வாசகன்‌ சிந்தனையை ஓரங்கட்டி வைக்கவே 
ஊடகங்கள்‌ உதவுகின்றன. 


இதனால்‌ என்றுமில்லாத வகையில்‌ இன்று வாசிப்பு அருகிக்‌ 
காணப்படுகிறது. தமிழில்‌ பிரபல எழுத்தாளர்களே தலையிலடித்துக்‌ 
கொள்ளும்‌ அளவுக்கு வாசிப்பு தாழ்ந்த நிலையை அடைந்திருக்கிறது. 
தமிழில்‌ மூன்று பிரபல எழுத்தாளர்கள்‌ ஆயிரம்‌ புத்தகங்களை 
விற்பதே அத்தனைப்‌ பாடாக இருக்கிறது என்று ஆசுவாசத்தோடு 
அங்கலாய்க்கிறார்கள்‌. ஓர்‌ எழுத்தாளர்‌ எழுதிய சினிமா விமர்சனத்துக்கு 
அறுநூறு பாராட்டுக்‌ கடிதங்கள்‌ வந்ததாம்‌. அதே சமயத்தில்‌ வெளிவந்த 
மூன்று நூல்களைப்பற்றி ஒருவரும்‌ ஒரு வார்த்தை எழுதவில்லையாம்‌. 
“காதுக்கும்‌ கண்ணுக்கும்‌ மட்டுந்தான்‌ வேலையா, மூளைக்கு இல்லையா” 
என்று அவர்‌ மனக்கஷ்டத்தோடு புலம்பியிருக்கிறார்‌. இந்தளவுக்கு 
வாசிப்பதும்‌, எழுதுவதும்‌ நம்மத்தியில்‌ தாழ்ந்த நிலையில்‌, குற்றுயிரும்‌ 
குலையுயிருமாக இருக்கும்போது அதை ஊக்குவித்து வளர்ப்பதெப்படி ? 


எதை, எப்படி வாசிப்பது? 

“புஸ்தகங்களையும்‌, விசேஷமாக தோற்சுருள்களையும்‌ நீ வருகிறபோது 
எடுத்துக்கொண்டு வா” என்று பவுல்‌ சிறையிலிருந்து தீமோத்தேயுவுக்கு 
எழுதிய வார்த்தைகளை வைத்து ஓர்‌ ஆக்கத்தை எழுதிய நண்பர்‌ 
வென்டூரா இந்த வசனங்களுக்கு ஸ்பர்ஜனும்‌, ஜோன்‌ கல்வினும்‌ 
தந்திருக்கும்‌ விளக்கங்களை நினைவுறுத்துகிறார்‌. 

“அப்போஸ்தலனாக இருந்தபோதும்‌ அவர்‌ வாசிக்க வேண்டும்‌. 
. . . தேவ ஆவியின்‌ வழிநடத்தலைப்‌ பெற்றிருந்தபோதும்‌ பவுல்‌ 
புத்தகங்களை நாடினார்‌! முப்பது வருடங்களுக்குக்‌ குறையாமல்‌ 
பிரசங்க ஊழியத்தைச்‌ செய்திருந்தபோதும்‌ அவருக்கு இன்னும்‌ 
புத்தகங்கள்‌ தேவையாக இருந்தது! நேரடியாக அண்டவரைக்‌ 
கண்ணால்‌ கண்டி ருந்தபோதும்‌ அவருக்குப்‌ புத்தகங்கள்‌ தேவையாக 
இருந்தது ! மற்ற மனிதர்களைவிட அவருக்குப்‌ பரந்த அனுபவம்‌ 
இருந்தபோதும்‌ புத்தகங்களை அவர்‌ தேடினார்‌! சாதாரண 
மனிதர்களோடு பகிர்ந்துகொள்ளக்கூடாத மூன்றாம்‌ வானத்தைத்‌ 
தரிசிக்கும்‌ அனுபவம்‌ அவருக்குக்‌ கடைத்திருந்தபோதும்‌ புத்தகங்கள்‌ 
அவருக்கு அவசியமானதாக இருந்தது! தீமோத்தேயுவுக்கும்‌ 
ஒவ்வொரு பிரசங்கிக்கும்‌ அவர்‌ சொல்லுகிறார்‌, “வாசிப்புக்கு 
உங்களை ஒப்புக்கொடுங்கள்‌.” (2 தீமோ 4:13 வசனத்திலிருந்து 
ஸ்பர்ஜன்‌ செய்த ஒரு பிரசங்கத்தின்‌ பகுதி). 


“மரணத்தை எதிர்நோக்கியிருந்த நிலையிலும்‌ பவுல்‌ புத்தகங்களைத்‌ 
தேடுவதை நிறுத்திக்கொள்ளவில்லை என்பது இதிலிருந்து 
தெரிகிறது. நன்றாக வளர்ச்சியடைந்துவிட்டோம்‌ இனிமேல்‌ 
செய்யவேண்டியதொன்றுமில்லை என்று நினைத்து வாழ்கிறவர்கள்‌ 
எங்கே? இவர்களில்‌ எவரால்‌ தன்னைப்‌ பவுலோடு ஒப்பிட்டுப்‌ 

சட்டையை விற்றாவது புத்தகங்களை வாங்கு 





பார்க்க முடியும்‌? தங்களுடைய சொந்தக்‌ கருத்துக்களை தெய்வீக 
வெளிப்படுத்தல்களாக தம்பட்டமடித்து, புத்தகங்களை நிராகரித்து 
சகலவிதமான வாசிப்பையும்‌ கண்டனம்‌ செய்கிறவர்களின்‌ 
முட்டாள்தனத்தை இந்த வார்த்தைகள்‌ மறுதலிக்கின்றன. 
கிறிஸ்தவர்கள்‌ எல்லோரும்‌ தாங்கள்‌ பயனடையும்படித்‌ 
தொடர்ந்து வாசிப்பதைப்‌ பழக்கத்தில்‌ வைத்திருக்க வேண்டும்‌ 
என்பதையே இந்தப்‌ பகுதி சிபாரிசு செய்கிறதென்பதை நாம்‌ 
உணர வேண்டும்‌” என்கிறார்‌ ஜோன்‌ கல்வின்‌. 


வாசிப்புப்‌ பயிற்சிபற்றி தரவிருக்கும்‌ செய்முறை ஆலோசனைகளை 
நான்‌ போதகர்களையோ, இறையியல்‌ மாணவர்களையோ மட்டும்‌ 
கருத்தில்‌ கொண்டு கொடுக்கப்போவதில்லை. வாசிப்பு சமுதாயத்தின்‌ 
சகல தரப்பினருக்கும்‌ அவசியமானது. சமுதாயத்தை சிந்திக்க 
வைப்பது, உயர்த்துவது வாசிப்பு. ஆதலால்‌, கிறிஸ்தவர்கள்‌ அனைவரும்‌ 
வாசிக்கக்கூடியவர்களாக இருக்க வேண்டும்‌. அணும்‌, பெண்ணுமாக 
அந்தப்‌ பயிற்சியில்‌ சீர்‌ பெறுவது அவர்களையும்‌, திருச்சபையையும்‌ 
உயர்த்தும்‌. தாழ்ந்த நிலையில்‌ இருக்கும்‌ நம்மினத்துக்‌ கிறிஸ்தவத்தில்‌ 
குத்து விளக்கேற்றி வைத்ததுபோலிருக்கும்‌. வாசிப்புப்‌ பயிற்சியோ 
அதற்கான அழமான போதனைகளோ இல்லாத கல்விமுறை அமைப்பின்‌ 
கீழ்‌ நம்மவர்கள்‌ கற்று வளர்ந்து வந்திருப்பதால்‌ வாசிப்பைப்‌ பற்றிய 
அரிச்சுவடி விளக்கத்தில்‌ இருந்து இந்த ஆலோசனைகளை ஆரம்பிக்க 
வேண்டியிருக்கிறது. 


இந்த ஆலோசனைகள்‌ கிறிஸ்தவ நூல்கள்‌ வாசிப்பதைப்பற்றியது 
மட்டுமல்ல. அவிக்குரிய வளர்ச்சிக்கு கிறிஸ்தவர்கள்‌, கிறிஸ்தவ நூல்‌ 
வாசிப்பில்‌ அதிக அக்கறை காட்டவேண்டுமென்பதற்காக இந்த அக்கம்‌ 
எழுதப்பட்டிருக்கிறது என்றாலும்‌, கிறிஸ்தவ வாசகன்‌ பரவலான 
வாசிப்புப்‌ பயிற்சியைக்‌ கொண்டிருப்பது அவசியம்‌. அவனுடைய 
சிந்தனை கிறிஸ்தவ வேதத்தை அடிப்படையாகக்‌ கொண்டு சகலத்தையும்‌ 
ஆராயும்‌ சிந்தனையாக இருக்க வேண்டும்‌. கிறிஸ்தவ வாசகனுக்கு வேத 
அறிவு மட்டுமல்லாமல்‌ பொது அறிவு, மொழி, இலக்கியம்‌, அறிவியல்‌, 
சமூகம்‌ அதியவற்றிலும்‌ பரிச்சயம்‌ அவசியம்‌. ஆகவே, ஆரோக்கியமான 
வாசிப்பைப்பற்றியதாக இந்த அலோசனைகள்‌ அமையும்‌. 


1. வாசிப்பு என்றால்‌ என்னவென்பதை அறிவுப்பூர்வமாக உணர்ந்திருக்க வேண்டும்‌ 


வாசிப்பு ஒரு கலை. நமக்கு மொழி தெரிதெதென்பதற்காக வாசிப்பு 
சும்மா வந்துவிடாது. வயலினைக்‌ கையில்‌ வைத்திருக்கிற அனைவராலும்‌ 
அதை வாசித்துவிட முடிகிறதா? அதேபோல ஒருவருக்கு மொழி 
தெரிந்திருக்கிறது, அவர்‌ கையில்‌ புத்தகம்‌ இருக்கிறது என்பதற்காக 
அவர்‌ வாசிக்கிறார்‌ என்று அர்த்தமில்லை. வாசிப்பு, பழக்கத்தில்‌ இருக்க 
வேண்டிய ஒரு முயற்சி. அதனால்தான்‌ மேலைநாடுகளில்‌ பெற்றோர்களும்‌, 
கல்வி ஸ்தலங்களும்‌ பிள்ளைகளுக்கு மிகச்சிறுவயதிலேயே வாசிப்பைக்‌ 
கற்றுக்கொடுக்கிறார்கள்‌; அவர்களை வாசிக்கத்தூண்டி புத்தகங்களைக்‌ 

திருமறைத்தீபம்‌ 





கொடுத்து வாசிக்க வைக்கிறார்கள்‌. மேலைத்தேசங்களில்‌ இது 
சாதாரணமாக நிகழ்கிறது. அவர்களுடைய கல்வியின்‌ அடிப்படை 
அம்சமாக வாசிப்பதும்‌, எழுதுவதும்‌ இருந்துவந்திருக்கிறது. (இந்நிலைமையில்‌ 
அங்கும்‌ இப்போது பிரச்சனைகள்‌ இல்லாமலில்லை இருந்தபோதும்‌ 
அந்நாடுகளோடு ஓஒப்பிட்டுப்பார்க்றெ போது பொதுவாகப்‌ பெற்றோர்களும்‌, 
கல்வி ஸ்தலங்களும்‌ நம்மினத்தில்‌ இதை முக்கிய அம்சமாகக்‌ 
கொண்டிருக்கவில்லை. வீட்டில்‌ ஆரம்பித்து பள்ளியில்‌ உரம்போட்டு 
வளர்க்கப்பட்டிருக்காத நிலையில்‌ வாசிப்பு என்பது எவருக்கும்‌ 
இயற்கையாகவும்‌, சுலபமாகவும்‌ வந்துவிடாது. 


ஓர்‌ ஆக்கத்தின்‌ பத்தியை வாசித்து அதன்‌ பொருளை விளங்கி 
விளக்கிச்‌ சொல்ல முடியாமல்‌ தவிக்கும்‌ போதகர்களை நம்மினத்தில்‌ 
நான்‌ சந்தித்திருக்கிறேன்‌. வாசிப்புப்‌ பழக்கத்தைத்‌ தொட்டில்‌ பழக்கமாகக்‌ 
கொள்ளாததால்‌ வந்த தொல்லை இது. வாசிப்பதையும்‌, சிந்திப்பதையும்‌ 
அவர்கள்‌ வாழ்க்கையில்‌ வளர்த்துக்கொள்ளவில்லை. அவிசுவாசியாக 
இருந்த காலங்களில்‌ ஒன்றையும்‌ வாசித்திராமல்‌, விசுவாசியாக வந்தபின்‌ 
ஆவிக்குரியவற்றையும்‌ வாசிக்காமல்‌ ஒருவருக்கும்‌ பிரயோஜனம்‌ 
இல்லாதவர்களாக இருந்துவிடுகிறார்கள்‌. இவர்களைப்‌ போன்றோரே 
வேதத்தை விட்டுவிட்டு பாட்டு, கச்சேரி, உபவாச ஜெபம்‌, பிணி தீர்த்தல்‌ 
என்று வாசிப்புக்கும்‌, வேத அறிவுவளர்ச்சிக்கும்‌ இடமில்லாத செயல்களில்‌ 
காலத்தைப்‌ போக்கிக்கொண்டிருக்கறொர்கள்‌. 


வாசிப்பதற்கு ஓரளவுக்கு மொழியறிவு அவசியம்‌. பேசுவதற்கு 
உதவும்‌ பேச்சுத்‌ தமிழ்‌ மட்டும்‌ வாசிப்புக்குப்‌ போதுமானது என்று 
எண்ணிவிடக்கூடாது. மலேசியாவிலும்‌, தமிழகத்திலும்‌ ஒரு பிரச்சனையைக்‌ 
கவனித்திருக்கிறேன்‌. சொந்த மொழியென்று ஒன்றிருந்தும்‌ கல்வி கற்பது 
வேறொரு மொழியாக இருப்பதால்‌ எந்த மொழியிலும்‌ முறையான, 
முழுமையான பயிற்சி இல்லாமல்‌ பெரும்பாலானோர்‌ இருக்கிறார்கள்‌. 
மலேசியாவில்‌ தமிழர்களாக இருக்கிறவர்கள்‌ மலே மொழியில்‌ கல்வி 
கற்கிறார்கள்‌. அவர்களால்‌ தமிழ்‌ பேச முடிந்தாலும்‌ எழுதுவதும்‌ 
வாசிப்பதும்‌ மலே மொழியாக இருக்கிறது. அதுவும்‌ அந்த மொழியையும்‌ 
அரைகுறையாகவே கற்றிருக்கிறார்கள்‌. தமிழில்‌ வாசிப்பதும்‌ எழுதுவதும்‌ 
அநேகருக்கு அங்கு பிரச்சனையாக இருக்கிறது. இதனால்‌ அவர்கள்‌ 
மத்தியில்‌ வாசிப்பு பின்தங்கிக்‌ காணப்படுகிறது. இந்த நிலைமையை 
தமிழகத்திலும்‌ காணலாம்‌. கல்லூரிக்குப்‌ போகும்வரை தமிழில்‌ 
படித்துவிட்டு, கல்லூரியில்‌ மொழி தெரியாமலேயே ஆங்கிலத்தில்‌ படிக்க 
ஆரம்பிக்கும்‌ வித்தை இங்கு நிகழ்கிறது. இதெல்லாம்‌ அரைகுறையான 
மொழியறிவைக்‌ கொண்டிருக்க மட்டுமே உதவும்‌. 





வாசிப்பதற்கு வார்த்தைகள்‌ அதிகம்‌ தெரிந்திருக்க வேண்டும்‌. நூலில்‌ 
காணப்படும்‌ வார்த்தைகளுக்குப்‌ பொருள்‌ தெரியாவிட்டால்‌, அந்த 
வார்த்தைகளில்‌ பரிச்சயம்‌ இல்லாவிட்டால்‌ வாசிப்பு தடைப்படும்‌. இது 
அநேகரில்‌ காணப்படும்‌ குறையாக இருக்கிறது. தமிழ்மொழி தாய்மொழியாக 
இருப்பவர்களும்‌ மிகக்குறைந்தளவான வார்த்தைகளையே பேச்சிலும்‌ 

சட்டையை விற்றாவது புத்தகங்களை வாங்கு 





எழுத்திலும்‌ கையாளுகிறார்கள்‌. பொதுவாகவே நாம்‌ கவனிக்கக்கூடிய 
ஒரு விஷயம்‌ தமிழில்‌ இருக்கும்‌ கிறிஸ்தவ நூல்களில்‌ அதிகமாகப்‌ 
பயன்படுத்தப்படும்‌ “வேதக்‌ கிறிஸ்தவ மொழி நடை. தமிழ்‌ வேதத்தை 
ஓத்த நடை அது. அதற்குக்‌ காரணம்‌ தமிழ்‌ இலக்கிய வாசிப்பின்மையும்‌, 
வார்த்தைப்‌ பஞ்சமும்தான்‌. சமீபத்தில்‌ மறைந்த எழுத்து வேந்தனாகிய 
ஜெயகாந்தன்‌ பள்ளிக்குப்‌ போகாவிட்டாலும்‌ ஐந்து வயதில்‌ தமிழில்‌ 
சரியாக எழுத வாசிக்கக்‌ கற்றுக்கொண்டார்‌. கம்யூனிஸ்ட்‌ கட்சியில்‌ 
அன்றைய தலைவர்களில்‌ ஒருவராகவும்‌, இலக்கியவாதியாகவுமிருந்த 
ஜீவா அவரைத்‌ தமிழைப்‌ பிழையில்லாமல்‌ எழுதவும்‌, தமிழிலக்கியங்களை 
வாசிக்கவும்‌ வைத்தார்‌. ஜெயகாந்தனின்‌ ஆரம்ப வாசிப்பு நூல்களாக 
பழந்தமிழ்‌ இலக்கியங்களும்‌, பாரதியாரின்‌ கவிதைகளும்‌ இருந்திருக்கின்றன. 
இதை ஏன்‌ சொல்லுகிறேன்‌ என்றால்‌ வார்த்தைகளை நமக்குக்‌ கொடுப்பது 
நம்மொழியில்‌ இருக்கும்‌ இலக்கியங்களே. இலக்கியவாசனையும்‌, 
வாசிப்பும்‌ ஜெயகாந்தனுக்கு வார்த்தைகளில்‌ பரிச்சயத்தை உண்டாக்கி 
வார்த்தைகளை உருவாக்கவும்‌ உதவியிருக்கிறது. வில்லியம்‌ கேரி வாலிப 
வயதில்‌ கிரேக்கத்தையும்‌, இலத்தீன்‌ மொழியையும்‌ கற்றுக்கொள்ள அது 
சம்பந்தமான இரு சிறு நூல்களைத்‌ தேடிப்பெற்று வார்த்தைகளுக்கு 
கஷ்டப்பட்டுப்‌ பொருளறிந்து மனனம்‌ செய்து வந்திருக்கிறார்‌. 


வாசிப்பு நுனிப்புல்‌ மேய்வதாக இருக்கக்கூடாது. அதைத்தான்‌ 
அநேகர்‌ வாசிப்பாக இன்று கருதி வருகிறார்கள்‌. நுனிப்புல்‌ மேயும்‌ 
வாசிப்பில்‌ ஈடுபடுகிறவர்கள்‌ வெகுவேகமாக ஒரு நூலை மேற்போக்காக 
மேய்ந்துவிட்டுப்‌ போயிருக்கிறார்களே தவிர உண்மையில்‌ ஆழமான, 
அரோக்கியமான வாசிப்பில்‌ ஈடுபடவில்லை. வாசித்ததைப்பற்றிக்‌ 
கொஞ்சம்‌ சொல்லுங்கள்‌ என்று கேட்டால்‌ போதும்‌ அவர்களுடைய 
வாசிப்பின்‌ அருமை தெரிந்துவிடும்‌. இதற்கு தினத்தந்தி போன்ற 
பத்திரிகைகளும்‌, தற்காலத்து முகநூலும்‌ ஒரு காரணம்‌. தினத்தந்தி சிந்திக்க 
விரும்பாதவர்களுக்காக, சோம்பேறிகளுக்காக உருவான பத்திரிகை. 
சுடச்சுட, இரத்தினச்‌ சுருக்கமாக, கொட்டை எழுத்தில்‌ பொருளற்ற 
செய்திகளை அது வழங்கும்‌. அதை ஆரம்பித்த ஆதித்தனார்‌ நன்றாக 
நம்மினத்து மக்களைப்‌ புரிந்துவைத்திருந்தார்‌. சிந்திக்காத, சிந்திக்க மறுக்கும்‌ 
மக்களாக நம்மவர்கள்‌ இருக்கிறார்கள்‌ என்பதை அறிந்து அவர்கள்‌ 
எண்ணப்போக்குக்கேற்ப தினத்தந்தி வந்தது; வெற்றியடைந்தது. இழப்பு 
யாருக்கு? தமிழுக்கும்‌, தமிழினத்துக்குந்தான்‌. 


உண்மையான வாசிப்பு ஆழமானதும்‌, காத்திரமானதும்‌, 
தர்க்கமானதுமாகும்‌. அத்தகைய வாசிப்பு அக்கறையுள்ள வாசிப்பாக 
இருக்கும்‌. ஒரு தடவை மட்டும்‌ நூலை வாசிப்பதோடு அது நின்றுவிடாது. 
வாசித்த நூலின்‌ பொருள்‌, நோக்கம்‌, ஆழம்‌, இலக்கு எல்லாவற்றையும்‌ 
தீர்க்கமாக அறிந்துகொள்ளாதவரையில்‌ எதையும்‌ மெய்யான வாசிப்பாகக்‌ 
கருத முடியாது. மெய்யான வாசிப்பு நூலின்‌ பல்வகைப்‌ பரிமாணங்களையும்‌ 
புரிந்துகொள்ளப்‌ பார்க்கும்‌. அது முழுமையான வாசிப்பாக இருக்கும்‌. 
அத்தகைய வாசிப்பு வாசகனை உயர்த்தும்‌; சந்தனையாளனாக்கும்‌. அது 


ஒரு நூலோடு நின்றுவிடாமல்‌ மேலும்‌ நூல்களை நாடிப்‌ போகும்படித்‌ 

திருமறைத்தீபம்‌ 





தூண்டும்‌; நூல்களுக்காக ஏங்கும்‌, அவற்றைத்‌ தேடும்‌ - பசியோடிருப்பவன்‌ 
உணவைத்‌ தேடி அலைவதைப்போல. 


2. வாசிப்புக்கு நேரத்தை ஒதுக்க வேண்டும்‌ 


இதை எழுதுகிறபோதே இன்னுமொரு பிரச்சனை, அதுவும்‌ 
நம்மினத்தில்‌ இருக்கும்‌ பிரச்சனை நினைவுக்கு வராமலில்லை. அது 
நேரத்துக்கு மதிப்பளிக்காத நமது பண்பாட்டுக்‌ குறை. நம்மினத்தில்‌ அது 
கலாச்சாரமாகவே வளர்ந்துவிட்டிருக்றெது. அது நிச்சயம்‌ உங்களிடத்திலும்‌ 
இல்லாமலிருக்காது. ஐந்து நிமிடம்‌ தாமதித்தே ஆண்டவரை ஆராதிக்க 
நாம்‌ சபைக்குப்‌ போகிறோம்‌; இந்துக்கோவிலுக்குள்‌ எவரும்‌ கேட்பாரின்றி 
நுழைவதுபோல. நம்முடைய ஆண்டவருடைய இறையாண்மையையே 
அசட்டை செய்கிற பண்பாடு நம்முடையது. நேரத்தை நமக்கு 
வசதிப்பட்டவிதத்தில்‌ மட்டுமே நாம்‌ பயன்படுத்துகிறோம்‌. அதை 
“மீதப்படுத்த' வேண்டும்‌ என்ற எண்ணமே நமக்கு துப்புரவாகக்‌ கிடையாது. 
நிலைமை இப்படி இருக்கும்போது வாசிப்புக்கு நேரத்தை ஒதுக்க 
வேண்டிய உங்களுடைய பொறுப்பு இன்னும்‌ அதிகரிக்கிறது. முதலில்‌ 
இந்த விஷயத்தில்‌ உங்களுடைய பண்பாட்டுச்‌ சீரழிவை சரிப்படுத்தியாக 
வேண்டும்‌. நேரத்தைக்‌ கர்த்தருடையதாகக்‌ கணிக்க ஆரம்பிக்க வேண்டும்‌. 
அதில்‌ வெற்றி காண்கிறவர்களே வாசிப்பை அன்றாட வாழ்க்கையில்‌ 
பழக்கப்படுத்திக்கொள்ள முடியும்‌; அவர்களே வாசிப்பிலும்‌ சிறக்க முடியும்‌. 





வாசிப்பதற்கு நேரமா? என்ற அதிர்ச்சிகூட ஏற்படும்‌. புத்தகம்‌ 
வாசிப்பது பொழுதைப்‌ போக்குவதற்கு அடையாளம்‌ என்று 
கருதும்‌ சமூகத்தைச்‌ சேர்ந்தவர்களான நம்மில்‌ அந்த எண்ணம்‌ 
ஊறிப்போயிருக்கலாம்‌. வாசிப்பதற்கு நேரம்‌ கொடுப்பதை நம்முடைய 
பெற்றோரும்‌ ஊக்குவிக்கவில்லை அல்லவா? “வாசித்துப்‌ பொழுதைப்‌ 
போக்குகிறானே, ஆமான வேலையொன்றைச்‌ செய்றொனில்லையே” 
என்று காதுகள்‌ கேட்டுக்கேட்டுப்‌ பழகிவிட்டதால்‌ நேரத்தை வாசிப்புக்கு 
ஒதுக்குவதற்கு இயற்கையாகவே ஒரு தயக்கம்‌ ஏற்படுவதில்‌ ஆச்சரியமில்லை. 
வாசிப்பு பழக்கமானதாக இயல்பாக நம்மிடம்‌ இல்லாததால்‌ ஆரம்பத்தில்‌ 
சங்கடமாகத்தான்‌ இருக்கும்‌. பணம்‌ பண்ணுவதை மட்டுமே குறியாகக்‌ 
கொண்டிருந்து, நேரத்தை ஒதுக்கி வாசிப்பதைப்போன்ற அருமையான 
ஆசீர்வாதமான செயலொன்றில்லை என்பதை நம்‌ சமூகம்‌ உணராது 
வாழ்ந்து வருகிறது. அந்த எண்ணத்திற்கு புறமுதுகு காட்டி நேரத்தை 
இதற்காக ஒதுக்க வேண்டும்‌. 

வாசித்துப்‌ பழகியவர்களுக்கு இது பெரிய காரியமல்ல. அவர்கள்‌ 
இதற்காக நேரத்தை ஒதுக்குவதோடு கிடைக்கும்‌ நேரத்தையெல்லாம்‌ 
பயன்படுத்திக்‌ கொள்ளுவார்கள்‌, பஸ்ஸிலும்‌, டிரெயினிலும்‌, ஆபிஸ்‌ ஓய்வு 
நேரத்திலும்‌, படுக்கைக்கு போகுமுன்னும்‌ என்று எல்லா சமயங்களையும்‌ 
பயன்படுத்திக்கொள்ளுவார்கள்‌. வாசிப்புப்‌ பழக்கம்‌ இல்லாதவர்களுக்கு 
இது பெரிய விஷயந்தான்‌. அவர்கள்‌ ஒவ்வொரு நாளும்‌ குறிப்பிட்ட 
நேரத்தை இதற்காக ஓதுக்கியாக வேண்டும்‌. சோம்பேறித்தனத்திற்கு 

சட்டையை விற்றாவது புத்தகங்களை வாங்கு 





முடிவுகட்டவேண்டும்‌. என்ன செய்வீர்களோ தெரியாது, குறைந்தளவு 
ஒரு மணி நேரத்தையாவது இதற்காக ஓதுக்க வேண்டும்‌. வாசித்தே 
பழக்கமில்லாதபடியால்‌ அதை ஆரம்பிக்கும்போது அவர்களால்‌ 
நிதானிப்போடு மனதைக்‌ கட்டுக்குள்வைத்து வாசிப்பில்‌ கவனம்‌ 
செலுத்துவதென்பது இலகுவாக இருக்காது. இதற்காக ஒதுக்குகின்ற 
நேரமும்‌ வேறு எதனாலும்‌ பாதிக்கப்படாமல்‌ பார்த்துக்கொள்ள வேண்டும்‌. 
இடையிடையே எந்தத்‌ தொந்தரவும்‌, தலையீடும்‌, குறுக்கீடும்‌ வரமுடியாத 
நேரத்தை இதற்காக ஓதுக்க வேண்டும்‌. இதை வாசிக்கும்போதே ஒரு 
மணி நேரமா? என்று குரக்கிவாரிப்போடும்‌. வாசித்ததே இல்லையல்லவா, 
அப்படித்தான்‌ நினைக்கத்தோன்றும்‌. அதனால்‌, கட்டுப்பாட்டோடும்‌, 
ஒழுங்கோடும்‌ நேரத்தை இதற்காக ஓதுக்குவதைத்‌ தவிர வேறு வழியில்லை. 
நாம்‌ கருத்தோடும்‌, கவனத்தோடும்‌ இருக்கவேண்டிய வாசிப்புப்‌ 
பயிற்சியைப்பற்றிப்‌ பேசிக்கொண்டிருக்கிறோம்‌; தினத்தந்தி பத்திரிகை 
வாசிப்பதற்கோ, முகநூலை வாசிப்பதற்கோ தேவையான நேரத்தைப்‌ 
பற்றியல்ல. அதனால்‌ வாசிப்புக்கு ஒவ்வொரு நாளும்‌ நேரத்தை ஒதுக்குங்கள்‌. 


3. நல்ல நூல்களைத்‌ தேர்ந்தெடுத்து வாசிக்க வேண்டும்‌ 

வாசிப்பே இல்லாதிருந்திருப்பவர்களுக்கு எதை வாசிப்பது, எங்கு 
ஆரம்பிப்பது என்ற பிரச்சனை எழுவதில்‌ ஆச்சரியமில்லை. இதற்கு 
அனுபவசாலிகளின்‌ துணை நமக்குத்தேவை. உங்கள்‌ சபைப்‌ போதகர்‌ 
வாசிப்புப்‌ பயிற்சியுள்ளவராக இருந்தால்‌ அவர்‌ உதவலாம்‌ (இருந்தால்‌ 
ஆச்சரியந்தான்‌ 1). வாசிப்பில்‌ தேர்ந்த நண்பர்கள்‌ இருந்தால்‌ அவர்களுடைய 
துணையை நாடலாம்‌. இருந்தாலும்‌ நான்‌ சில ஆலோசனைகளை 
முன்வைக்க விரும்புகிறேன்‌. 


முதலில்‌ கிறிஸ்தவ நூல்களைத்‌ தேர்ந்தெடுப்பதில்‌ இருந்து 
ஆரம்பிப்போம்‌. நம்மினத்தில்‌ இது பிரச்சனைக்குரிய விஷயந்தான்‌. 
பெந்தகொஸ்தே, கெரிஸ்மெட்டிக்‌ இயக்கம்‌ பரவலாக இருந்துவரும்‌ 
சமுதாயத்தில்‌ அது பற்றிய விளம்பரப்பிரச்சாரத்தைத்‌ தாங்கி வரும்‌ 
கையேடுகளும்‌, சிற்றிதழ்களும்‌, நூல்களும்‌ அதிகம்‌. தமிழகத்திலும்‌, 
ஸ்ரீ லங்காவிலும்‌, மலேசியாவிலும்‌, சிங்கப்பூரிலும்‌ புத்தகக்‌ கடைகளில்‌ 
அவையே நிரம்பிக்‌ காணப்படும்‌. அவற்றின்‌ பக்கம்‌ போகாதிருப்பது 
நல்லது. இந்த விஷயத்தில்‌ நமக்கு ஓரளவுக்கு இறையியல்‌ ஞானம்‌ 
அவசியமாகிறது. வேதப்பூர்வமான கிறிஸ்தவத்தில்‌ நாட்டம்‌ கொண்ட 
சுவிசேஷ கிறிஸ்தவர்களாக நீங்கள்‌ இருந்தால்‌ நிச்சயம்‌ பெனிஹின்‌, 
ஜொய்ஸ்‌ மாயர்‌, ரிக்‌ வொரன்‌ போன்றோரின்‌ நூல்கள்‌ பக்கம்‌ 
தலைவைத்தும்‌ படுக்காமல்‌ இருப்பது நல்லது. இவர்களுடைய 
எழுத்துக்கள்‌ அவிக்குரிய வாழ்க்கைக்கு ஆபத்தானவை. இவர்களுக்கு 
நிறைய பணமிருப்பதால்‌ தமிழில்‌ தங்கள்‌ எழுத்துக்களை மொழிபெயர்த்து 
கடைகடையாக விற்பனைக்கு வைத்திருக்கிறார்கள்‌. 


நல்ல கிறிஸ்தவ நூல்கள்‌ என்கிறபோது, வேதப்பூர்வமாக எழுதப்பட்ட, 
வேதத்தைத்‌ தெளிவாக, பிழையற்று விளக்குகிற, வேத சத்தியங்களைப்‌ 

திருமறைத்தீபம்‌ 





பலகோணங்களில்‌ எந்தவித வேதமுரண்பாடுமின்றி விளக்குகிற 
நூல்களைத்தான்‌ குறிப்பிடுகிறேன்‌. நம்மினத்தில்‌ அத்தகைய நூல்கள்‌ 
அதிகமில்லை என்பது நமக்குத்‌ தெரியாமலில்லை. அனால்‌, இருப்பவற்றைத்‌ 
தேடித்தேடி வாசிக்க வேண்டும்‌. இந்த இடத்தில்‌ ஒன்றைச்‌ சொல்லாமல்‌ 
இருக்க முடியாது. முக்கியமாக தமிழ்‌ வாசகர்களை நான்‌ மனதில்‌ 
கொண்டு எழுதியபோதும்‌, ஆங்கில வாசிப்பில்‌ பயிற்சி பெற்று 
எளிமையாக எழுதப்பட்ட ஆங்கில நூல்களைப்‌ பெற்று வாசிப்பதிலும்‌ 
ஈடுபட வேண்டும்‌. அங்கில நூல்கள்‌ எல்லாவற்றையுமே தமிழாக்குவது 


என்பது ஒருக்காலும்‌ நடக்கப்போகிற காரியமல்ல. 


நூல்களைத்‌ தெரிவு செய்கிறபோது மூன்று முக்கிய அம்சங்களைக்‌ 
கவனத்தில்கொள்ள வேண்டும்‌. முதலில்‌, அதை வெளியிட்டிருப்பவர்கள்‌ 
யார்‌ என்பதைத்‌ தெரிந்துகொள்ள வேண்டும்‌. வெளியீட்டாளர்‌ அல்லது 
பதிப்பகத்தார்‌ தங்களுடைய கோட்பாடுகளையே எழுத்தில்‌ பரப்புவார்கள்‌. 
வாட்ச்‌ டவர்‌ நிறுவனம்‌ (யெகோவாவின்‌ சாட்சிகள்‌) கிறிஸ்தவம்‌ 
என்ற போர்வையில்‌ தன்னுடைய வேதப்பூர்வமற்ற போதனைகளை 
வெளியிட்டு வருகின்றது. அவர்களுடைய நூல்கள்‌ வெளிப்பார்வைக்கு 
கிறிஸ்தவ நூல்கள்‌ போன்று தெரியும்‌. யார்‌ வெளியிட்டிருப்பது என்று 
தேடிப்பார்த்தால்‌ அது வாட்ச்‌ டவர்‌ வெளியீடாக இருக்கும்‌. இப்படியாக 
அவிக்குரியதாக இல்லாத, ஆபத்தான நூல்கள்‌ புத்தகக்‌ கடைகளில்‌ நிறைய 
இருக்கின்றன. அவற்றைத்‌ தவிர்க்கத்‌ தெரிந்திருக்க வேண்டும்‌. பாலை 
விஷமாக்க ஒரு துளி விஷம்‌ போதுமானதுபோல்‌, நம்‌ இருதயத்தைக்‌ 
கெடுக்க ஒரு நூல்‌ போதுமானது. இத்தகையவை வீடுதேடி வந்தால்‌ 
அவற்றைத்‌ தொடவும்‌ கூடாது. வெளியீட்டாளர்களின்‌ (Publisher) 
பெயர்களை விசாரித்து எத்தகைய கோட்பாடுள்ள நூல்களை அவர்கள்‌ 
வெளியிட்டு வருகிறார்கள்‌ என்பதைத்‌ தெரிந்து வைத்திருப்பது மிகவும்‌ 
உதவும்‌. நம்மினத்தில்‌ இது கொஞ்சம்‌ கஷ்டமான காரியம்‌. அநேக 
போதகர்களுக்கே இதுபற்றிய ஞானமிருக்காது. இருந்தாலும்‌ இதை 
மனதில்‌ வைத்திருங்கள்‌. உதாரணமாக “இயேசு அழைக்கிறார்‌” என்ற 
பெயரில்‌ வரும்‌ வெளியீடுகளெல்லாம்‌ செழிப்பு உபதேசமுள்ளதாகவும்‌ 
தனிநபர்‌ துதிபாடும்‌ எழுத்துக்களாகவும்‌ இருக்கும்‌. பெயரைப்‌ 
பார்த்தவுடனேயே உள்ளே என்ன இருக்கும்‌ என்பதை நினைவில்‌ 
கொண்டு அதைத்‌ தொடுவதை விட்டுவிடலாம்‌. நூல்களின்‌ பதிப்பாளர்‌, 
வெளியீட்டாளர்‌ யார்‌, அவர்களுடைய கோட்பாடுகள்‌ என்ன என்பதைத்‌ 
தெரிந்துகொள்வதைப்‌ பயிற்சியாக வளர்த்துக்கொள்ளுங்கள்‌. 


இரண்டாவதாக, நூலை எழுதியவரைப்பற்றித்‌ தெரிந்திருக்க 
வேண்டும்‌. அவருடைய பின்புலத்தை அறிந்துகொள்ளுவது நல்லது. 
கிறிஸ்தவரா, அப்படியானால்‌ எந்தப்‌ பிரிவைச்‌ சேர்ந்தவர்‌? 
என்ன செய்கிறார்‌, எத்தகைய போதனைகளைப்‌ பின்பற்றுகிறார்‌ ? 
என்பவற்றைத்‌ தெரிந்துகொள்ள முயல வேண்டும்‌. ஆங்கில நூல்களில்‌ 
நூலாசிரியரைப்பற்றிய குறிப்புகள்‌ தரப்பட்டிருக்கும்‌. தமிழில்‌ ஒன்றும்‌ 
இருக்காது. எந்த எழுத்தாளரும்‌ தங்களுடைய நம்பிக்கைகளையே 
நூல்களில்‌ வெளியிடுவார்கள்‌. அவர்களைப்பற்றித்‌ தெரிந்துகொள்வது 

அவர்கள்‌ என்ன எழுதியிருப்பார்கள்‌ என்பதைத்‌ தெரிந்துகொள்ள உதவும்‌. 
ஹெரல்ட்‌ கேம்பிங்‌ என்ற மனிதர்‌ ரேடியோ ஊழியம்‌ செய்து வருகிறார்‌. 
பல நூல்களை வெளியிட்டு வருகிறார்‌. அவருக்கு திருச்சபையில்‌ நம்பிக்கை 
இல்லை. அவருடைய நூல்கள்‌ திருச்சபையின்‌ அவசியத்தைப்பற்றியதாக 
இருக்காது. இதைத்‌ தெரிந்துவைத்திருந்தால்‌ அந்த மனிதருடைய 
நூல்களைத்‌ தவிர்த்துவிடலாம்‌. கர்த்தருடைய நியாயப்பிரமாணத்தை 
நம்பாத ஒருவர்‌ அதற்கு எதிரான விளக்கத்தைத்தான்‌ தன்‌ நூலில்‌ 
தந்திருப்பார்‌. காலக்கூறு போதனையைக்‌ கொண்டிருக்கும்‌ ஒருவர்‌ 
அதன்‌ அடிப்படையிலேயே, இரட்சிப்பைப்‌ பற்றியும்‌, சபையைப்பற்றியும்‌ 
விளக்குவார்‌ (டார்பி, ஸ்கோபீல்ட்‌ போன்றோர்‌). இதையெல்லாம்‌ 
அறிந்திருந்து வாசிக்க வாசகனுக்கு ஓரளவுக்கு இறையியல்‌ ஞானம்‌ 
இருப்பது அவசியம்‌. இதற்கு நம்பத்தகுந்த எவரிடமும்‌ நூல்கள்‌ பற்றிய 


அலோசனைகளைப்‌ பெற்றுக்கொள்ள வேண்டும்‌. 





அத்தோடு ஆவிக்குரிய நூல்களை எழுதுகிறவர்கள்‌ முதலில்‌ 
தங்களுடைய வாழ்க்கையில்‌ அவற்றைப்‌ பின்பற்றுகிறவர்களாக இருக்க 
வேண்டும்‌. சபைக்கே போகாத, சபையோடு தொடர்பில்லாத, சபை 
வாழ்க்கைக்கு ஒப்புக்கொடுக்காத, சபை ஊழியத்தில்‌ ஈடுபட்டிருக்காத ஒரு 
மனிதன்‌ சபையைப்பற்றி எழுத முடியுமா ? அவிக்குரிய வாழ்க்கையைப்பற்றி 
அலோசனை தரமுடியுமா? அகவே நூலை எழுதியவர்‌ யார்‌? அவருடைய 
பின்புலம்‌ என்ன என்பதைத்‌ தெரிந்துகொள்ள முயல வேண்டும்‌. வாசிக்க 
வேண்டும்‌ என்பதற்காக கையில்‌ கிடைத்ததையெல்லாம்‌ வாசிக்க வேண்டும்‌ 
என்பதில்லை. ஒருவருடைய கல்வி அறிவு, இறையியலறிவு, திருச்சபைப்‌ 
பின்னணி அகியவற்றை அறிந்திருந்தால்‌ அவருடைய எழுத்துக்களை 
வேதப்பூர்வமானவையாக இருக்குமா என்று ஊர்ஜீதப்படுத்திக்கொள்ள 
உதவும்‌. வாசிப்பைப்‌ பயிற்சியாகக்‌ கொண்டு அந்தப்‌ பயணத்தில்‌ 
தூரம்போகப்போக இந்த விஷயத்தில்‌ அனுபவம்‌ ஏற்படும்‌. 


மூன்றாவதாக, நூலைப்பற்றி நூலுக்குள்ளும்‌, நூலுக்கு வெளியிலும்‌ 
வந்திருக்கும்‌ விமர்சனங்களை (£5) அராய்ந்து பார்க்க வேண்டும்‌. 
ஆவிக்குரிய கிறிஸ்தவ நூல்களைப்பற்றிய இத்தகைய விமர்சனங்கள்‌ தமிழில்‌ 
காண்பதரிது. வாசிப்பு தரமான நிலையில்‌ இல்லாததால்‌ அத்தகைய 
விமர்சனக்‌ குறிப்புகளும்‌ அரிதாகக்‌ காணப்படுகின்றன. ஆங்கிலத்தில்‌ 
அத்தகைய நூல்‌ விமர்சனங்கள்‌ அதிகமாக இருக்கின்றன. நூல்‌ விமர்சனம்‌ 
என்கிறபோது திருமறைத்தீபம்‌ இணைய தளத்தில்‌ “படித்ததில்‌ பிடித்தவை” 
பகுதியில்‌ வந்துகொண்டிருக்கும்‌ விமர்சனங்களைப்‌ போன்றதைத்தான்‌ 
குறிப்பிடுகிறேன்‌. இத்தகைய விமர்சனங்கள்‌ வாசிக்குமுன்‌ நூலைப்பற்றித்‌ 
தெரிந்துகொள்ள உதவுகின்றன. அத்தோடு விமர்சகரைப்‌ பற்றியும்‌ 
தெரிந்திருக்க வேண்டும்‌! 


இது வாசிப்புப்‌ பயிற்சியைப்பற்றிய பொதுவான ஆக்கமே தவிர 
கிறிஸ்தவ வாசிப்பை மட்டும்‌ விளக்குவதல்ல. எனவே, கிறிஸ்தவ நூல்களை 
மட்டுந்தான்‌ வாசிக்க வேண்டுமென்பதில்லை. கிறிஸ்தவ வாசிப்பு 
அவிக்குரிய அறிவுக்கும்‌ வளர்ச்சிக்கும்‌ அத்தியாவசியமானது. அனால்‌ 

திருமறைத்தீபம்‌ 





அதற்கு வெளியில்‌ போய்‌ ஏனைய தளங்களைப்பற்றிய அறிவையும்‌ 
சேகரித்துக்கொள்ள வேண்டும்‌. அறிவியல்‌, விஞ்ஞானம்‌, கல்வி, தொழில்‌ 
நுட்பம்‌, அரசியல்‌, சமூகம்‌, இலக்கியம்‌, புனைவுகள்‌ என்று ஒருவருடைய 
வாசிப்பின்‌ எல்லையை விரிவாக்கிக்கொள்ள வேண்டும்‌. இங்கும்‌ நான்‌ 
மேலே விளக்கிய மூன்று அம்சங்களின்‌ அடிப்படையில்‌ நூல்களைத்‌ தெரிவு 
செய்வது அவசியம்‌. கிறிஸ்தவர்களாகிய நம்முடைய அறிவு பரந்ததாக, 
விரிவானதாக இருக்க வேண்டும்‌; அனைத்தையும்‌ உள்ளடக்கியதாக இருக்க 
வேண்டும்‌. அதேநேரம்‌ அனைத்தையும்‌ கிறிஸ்தவக்‌ கண்ணோட்டத்தோடு 
அலசிப்பார்க்கக்கூடிய பக்குவமும்‌ இருக்க வேண்டும்‌. 


அவிக்குரியவனாக இருந்து உலகந்தெரியாதவனாக இருக்கக்கூடாது. 
அப்படி அநேகர்‌ இருந்து வருகிறார்கள்‌. உலகத்தைப்பற்றிய வேதஞான 
மில்லாததால்‌ ஏற்படும்‌ குறைபாடு இது. உலகத்தை சாத்தானுடையதாக 
மட்டும்‌ பார்க்கும்‌ அறிவிலித்தன மிது. பக்திவிருத்தியுள்ளவர்களாக 
இருப்பதற்கு உலகத்தோடு சிநேகம்‌ கொள்ளக்கூடாது; உலகத்தை 
நேசிக்கக்கூடாது. உலக சிநேகம்‌ தேவனுக்கு எதிரி என்றெல்லாம்‌ 
யோவான்‌ எழுதியிருப்பது உண்மைதான்‌. ஆனால்‌, யோவானின்‌ 
வார்த்தைகளின்‌ பொருளைப்‌ புரிந்துகொள்ள வேண்டும்‌. உலகத்தின்‌ 
மாம்சத்‌ தன்மையின்படி நாம்‌ நடந்துகொள்ளக்கூடாது. அதன்‌ சிந்தனைப்‌ 
போக்கும்‌, நடவடிக்கைகளும்‌, இச்சையும்‌ நம்மில்‌ இருக்கக்கூடாது 
என்றுதான்‌ யோவான்‌ அறிவுறுத்துறொரே தவிர உலகத்தை 
அடியோடு துறந்து துறவிபோல்‌ இருக்கும்படி அல்ல. இந்த உலகத்தில்‌ 
வாழ்கிறபோது அதை நாம்‌ முற்றாக நிராகரித்துவிட முடியாது. இந்த 
உலகம்‌ ஆண்டவருக்குச்‌ சொந்தமானது; பிசாசுக்கல்ல. ஆவிக்குரிய 
வாழ்க்கையை இந்த உலகத்தில்‌ வாழவே நாம்‌ அழைக்கப்பட்டிருக்கிறோம்‌. 
அத்தோடு ஆவிக்குரிய கண்ணோட்டத்தோடு அனைத்தையும்‌ 
அணுக வேண்டியவர்களாக இருக்கிறோம்‌. அதைச்‌ செய்வதற்கு நாம்‌ 
உலகத்தைப்பற்றித்‌ தெரிந்துவைத்திருக்க வேண்டியது அவசியம்‌. இந்த 
ஆக்கத்தை எழுதுவதற்காக அவிக்குரியவர்களின்‌ நூல்களை மட்டுமல்லாது 
கிறிஸ்தவரல்லாத, அதே நேரம்‌ கற்றறிந்த ஒருவருடைய வாசிப்புபற்றிய ஒரு 
நூலையும்‌ நான்‌ வாசிக்க நேர்ந்தது. கிறிஸ்தவர்கள்‌ ஒருபோதும்‌ கிணற்றுத்‌ 
தவளைகளாக இருந்துவிடலாகாது. 





அவிக்குரியவர்கள்‌ அவிக்குரியதாக இல்லாத நூல்களை வாசிக்கக்கூடாது 
என்று பலர்‌ கருதுகிறார்கள்‌. அப்படியானால்‌ ஒருவன்‌ பள்ளிக்கோ, 
கல்லூரிக்கோ, பல்கலைக்கழகத்திற்கோ போகாமல்‌ இருந்துவிட 
வேண்டும்‌. அங்கெல்லாம்‌ அவிக்குரியவற்றையா சொல்லித்தருகிறார்கள்‌ 2 
அவிக்குரியவன்‌ நல்ல விசுவாசத்தைக்‌ கொண்டிருந்து வேத அறிவில்‌ 
தேர்ந்து அவிக்குரிய கண்ணோட்டத்தோடு உலகத்தைப்‌ பார்க்கத்‌ 
தெரிந்தவனாக இருக்கவேண்டும்‌. கிறிஸ்துவின்‌ சுவிசேஷத்தை சமூகத்தில்‌ 
அறிவிப்பதற்கு அவிக்குரியவன்‌ சமூகத்தை அறிந்தவனாக இருக்க வேண்டும்‌. 
தாமரை இலை மேல்‌ தண்ணீராக இருக்கக்‌ கற்றுக்கொள்ள வேண்டும்‌. 
உலகத்தில்‌ உள்ள எத்தனையோ விஷயங்களை கிறிஸ்தவன்‌ நீதியாக 
அனுபவிக்கலாம்‌. உலகத்தைப்‌ படைத்த கர்த்தர்‌ அனைத்தையும்‌ சகலருக்கும்‌, 

கிறிஸ்தவனுக்கும்‌ சேர்த்துத்தான்‌ கொடுத்திருக்கிறார்‌. அவிக்குரியவன்‌ 
வேதாந்தியாக இருந்துவிடலாகாது. நீதியாக அனுபவிக்கக்கூடியவற்றை 
சுயகட்டுப்பாட்டோடு அனுபவித்து நீதியற்றவைகளைத்‌ தள்ளிவைக்கத்‌ 
தெரிந்தவனாக இருக்க வேண்டும்‌. 





நம்மினத்தில்‌ வருகின்ற செய்தித்தாள்களில்‌ பெரும்பாலானவை 
தரம்‌ குறைந்தவை. அரசியலும்‌, சினிமாவும்‌, கசமுசா செய்திகளுந்தான்‌ 
அவற்றின்‌ போக்கு. செய்தித்தாள்களில்‌ தரமானவை இருந்தால்‌ 
அவற்றை வாசிப்பது நல்லது. உலக நடப்புகளையும்‌, உலகத்துக்‌ 
கண்ணோட்டத்தைப்‌ புரிந்துகொள்ளவும்‌, அவிக்குரிய பார்வையோடு 
அவற்றை அணுகி விசுவாசத்தின்‌ அடிப்படையிலான சொந்தக்கருத்தை 
உருவாக்கிக்கொள்ளவும்‌ அது உதவும்‌. நம்மில்‌ அநேகர்‌ நாளிதழ்கள்‌ 
வாசிப்பதே கிடையாது. அதற்கடுத்தபடியாக நல்ல வார, மாத இதழ்கள்‌ 
இருப்பின்‌ வாசிக்கலாம்‌. காலச்சுவடு, கணையாழி போன்றவற்றைக்‌ 
குறிப்பிடுகிறேன்‌. என்னைப்பொறுத்தளவில்‌ இலக்கியத்‌ தரமுள்ள, 
கிறிஸ்தவர்கள்‌ வாசிக்கக்கூடிய வார, மாத இதழ்கள்‌ மிகக்குறைவு. 
இந்தியா டுடே தமிழில்‌ வருகிறது. அனால்‌ ஆங்கிலம்‌ கலந்த அதன்‌ 
தமிழால்‌ தமிழர்களுக்கே அவமானம்‌. அரசியல்‌ சார்புள்ளவையாகவும்‌, 
மதச்‌ சார்புள்ளவையாகவும்‌, சினிமாவைப்‌ பற்றியதாகவும்‌ 
பெரும்பாலானவை இருந்துவிடுகின்றன. சிற்றிதழ்கள்‌ பல வெளிவருவதாகக்‌ 
கேள்விப்பட்டிருக்கிறேன்‌. அராய்ந்து பார்த்து பயனுள்ளவையாக 
இருப்பின்‌ அவற்றைப்‌ பயன்படுத்திக்கொள்ளலாம்‌. இவை தமிழ்‌ வாசிப்பில்‌ 
பரிச்சயத்தை ஏற்படுத்தும்‌. இலக்கிய வாசிப்பு அறவே இல்லாதிருக்கிற 
நிலையில்‌ இதுவாவது உதவக்கூடும்‌. தமிழைப்‌ பேசுகிறவர்களாகவும்‌, 
தமிழ்‌ வேதம்‌ வாசிக்கிறவர்களாகவும்‌ இருக்கிற நாம்‌ தமிழ்ப்பேச்சிலும்‌, 
வாசிப்பிலும்‌ சொதப்பலாக இருப்பது மரியாதைக்குரியதல்ல. 


திருக்குறளையும்‌, பாரதியார்‌, பாரதிதாசன்‌ போன்றோரின்‌ 
கவிதைகளையும்‌ வாசியுங்கள்‌. அவர்களுடைய மத நம்பிக்கைகள்‌ 
நம்முடையதைப்‌ போன்றதல்ல. தெரிவுசெய்த கவிதைகளைத்‌ 
தமிமுக்காகப்‌ படியுங்கள்‌. ஒன்றும்‌ கெட்டுப்போகப்‌ போவதில்லை. ஒன்று 
தெரியுமா? வில்லியம்‌ கேரி இராமாயணம்‌ முழுவதையும்‌ கற்று அதை 
ஆங்கிலத்தில்‌ மொழிபெயர்த்து, உள்ளூர்‌ மக்கள்‌ மீதோ அவர்களுடைய 
மொழிமீதோ தனக்குக்‌ காட்டம்‌ இல்லை என்பதை நிரூபிக்க டேனிஸ்‌ 
அதிகாரிகளுக்குக்‌ அதைக்‌ கொடுத்தார்‌. உள்ளூர்‌ மொழியையும்‌, 
இலக்கியத்தையும்‌ கற்றுக்கொள்ளவும்‌ அது கேரிக்கு உதவியது. கேரி 
வருவதற்கு நூறு வருடங்களுக்கு முன்‌ வந்த சீகன்பால்கும்‌ இதையே 
செய்திருந்தார்‌. இவர்கள்‌ இருவரும்‌ தேவைக்கேற்ப, தங்களுடைய சுவிசேஷ 
ஊழியத்துக்காக மொழியையும்‌, இலக்கியங்களையும்‌ பயன்படுத்திக்‌ 
கொண்டார்களே தவிர கத்தோலிக்க வீரமாமுனிவரைப்போல அவற்றிற்கு 
அடிமையாகிவிடவில்லை; கிறிஸ்தவ வேதபோதனைகளுக்கு முரண்பட்டு 
நடந்துகொள்ளவில்லை. தமிழையும்‌ தமிழிலக்கியத்தையும்‌ கற்ற 
கத்தோலிக்க ரொபட்‌ டி நொபிளி, வீரமாமுனிவர்‌ போன்றோர்‌ இந்துக்‌ 


கலாச்சாரத்துக்கு அடிமையானர்கள்‌. கிறிஸ்தவர்களான சீகன்பால்கும்‌, 

திருமறைத்தீபம்‌ 





கேரியும்‌ இதற்கு இடங்கொடுக்கவில்லை. அதேபோல்‌ கிறிஸ்தவர்களான 
ஓ. யூ. போப்‌ ஐயரும்‌, ரொபட்‌ கால்டுவெலும்‌ அதை அனுமதிக்கவில்லை. 
மெய்க்கிறிஸ்தவர்கள்‌ புறஜாதிப்‌ பண்பாட்டுச்‌ சாக்கடையில்‌ விழுந்து 
தங்களை அசிங்கப்படுத்திக்கொள்ள மாட்டார்கள்‌. புலவர்‌ தெய்வநாயகம்‌, 
சாது செல்லப்பா இன்னும்‌ இவர்களைப்போன்ற சிலர்‌ இதிகாசங்களையும்‌, 
தமிழிலக்கியத்தையும்‌ கிறிஸ்தவ மயமாக்கச்‌ செய்யும்‌ சித்து வேலைகளை 
வேதம்‌ அடியோடு வெறுக்கிறது. 





நம்முடைய வாசிப்பு வளரவும்‌ உயரவும்‌, தமிழில்‌ பரிச்சயம்‌ 
ஏற்படவும்‌ கிறிஸ்தவர்கள்‌ அல்லாதவர்களின்‌ எழுத்துக்களைப்‌ 
படிப்பதில்‌ தவறு இல்லை; அவசியமும்கூட. எழுபதுகளிலும்‌, 
எண்பதுகளிலும்‌ வந்தவைபோன்ற இலக்கியத்தரமுள்ள நூல்கள்‌ 
இன்று அரிது. பழம்‌ எழுத்தாளர்களான கல்கி, நா. பார்த்தசாரதி, 
மு. வரதராசன்‌, அகிலன்‌ போன்றோரின்‌ நூல்களை வாசியுங்கள்‌. 
இவர்களுடைய எழுத்து நடை இலகுவானது. இவர்களுடைய கருத்துக்கள்‌ 
எல்லாவற்றையும்‌ நாம்‌ ஏற்றுக்கொள்ளத்‌ தேவையில்லை. தமிழ்‌ வாசிப்பில்‌ 
தேர்ச்சி பெறவும்‌, வார்த்தைகளைக்‌ கற்றுக்கொள்ளவும்‌ இவற்றைப்‌ 
பயன்படுத்திக்‌ கொள்ளலாம்‌. இலக்கியப்‌ பரிச்சயமில்லாததால்‌ அநேகர்‌ 
குறைந்தளவான தமிழ்‌ வார்த்தைகளைப்‌ பயன்படுத்துவதை நான்‌ 
அனுபவத்தில்‌ அறிந்திருக்கிறேன்‌. தற்காலத்தில்‌ நவீன மயமாக்குதலின்‌ 
காரணமாகவும்‌, தொழில்நுட்ப வளர்ச்சியின்‌ காரணமாகவும்‌ அநேக 
கலைச்சொற்களுக்கு புதிய வார்த்தைகள்‌ தமிழில்‌ உருவாகியிருக்கின்றன. 
இந்தக்‌ கலைச்சொற்களைப்‌ பேச்சிலும்‌, எழுத்திலும்‌ பயன்படுத்தும்‌ 
அவசியம்‌ நேர்கிறது. இன்று பொதுவாகவே ஆங்கிலமும்‌ தமிழும்‌ கலந்த 
“வை திஸ்‌ கொலைவெறி டி” வாடையடிக்கும்‌ தங்லிஸ்‌ பேசியும்‌, எழுதியும்‌ 
இளைய சமூகம்‌ வளர்ந்து வருகிறது. இந்தப்போக்கு தமிழைச்‌ சிதைத்து 
தமிழில்‌ கலைச்சொற்களைப்‌ பயன்படுத்துவதையும்‌ தவிர்த்துவிடுகிறது. 
இப்போதும்‌ நான்‌ புதிய கலைச்சொற்களுக்கான தமிழ்‌ வார்த்தைகளைக்‌ 
கற்றுப்‌ பயன்படுத்தியும்‌ வருகிறேன்‌. 





4. வாசிப்பைக்‌ கருத்தோடு விடாப்பிடியாகத்‌ தொடரவேண்டும்‌ 

வளர்ந்துவிட்ட பிறகு வாசிப்புப்‌ பயிற்சியில்‌ ஈடுபடுவது சிறுவயதில்‌ 
வாசிக்கக்‌ கற்றுக்கொள்ளுவதைப்‌ போலிருக்காது. சிறுவயதில்‌ விஷயங்கள்‌ 
மனதில்‌ உடனே பதிந்துவிடும்‌. வளர்ந்தபின்‌ அதில்‌ சில பிரச்சனைகளை 
சந்திக்க நேரிடும்‌. வாசிப்புப்‌ பழக்கமே இல்லாதிருந்தவர்களுக்கு 
கண்களை ஒருசில பக்கங்களில்‌ நிலைநிறுத்தி, வாசிக்கும்‌ விஷயத்தை 
உள்வாங்கிச்‌ சிந்திப்பது கடினமாக இருக்கும்‌. நீண்டநேரம்‌ அவர்களால்‌ 
சில பக்கங்கள்வரை பொறுமையாக வாசிக்க முடியாது. அதை 
அவர்கள்‌ வழமையாகச்‌ செய்திராததால்‌ ஏற்படும்‌ தடங்கல்‌ இது. 
அத்தோடு இணைய, முகநூல்‌, டுவிட்டர்‌ கலாச்சாரமும்‌ இதைப்‌ 
பிரச்சனைக்குரியதாக்கி விடுகின்றன. புதிதாக வாசிக்க ஆரம்பிக்கும்‌ 
எவரும்‌ இதனால்‌ தளர்ந்துபோகத்‌ தேவையில்லை. இப்படி நிகழும்‌ 

சட்டையை விற்றாவது புத்தகங்களை வாங்கு 





என்பதைப்‌ புரிந்துகொண்டு தொடர்ந்து விடாப்பிடியாக உங்களுடைய 
நேரத்தையும்‌ நினைவுகளையும்‌ கட்டுப்படுத்தி வாசிப்பில்‌ ஈடுபட 
வேண்டும்‌. தொட்டில்‌ பழக்கம்‌ சுடுகாடுவரை என்று சொல்லுவார்கள்‌. 
அதுபோல முயற்சி செய்து வாசிப்பைப்‌ பழக்கத்தில்‌ கொண்டுவர 
வேண்டும்‌. 


இந்த விஷயத்தில்‌ ஆரம்ப அதிர்ச்சிகளையும்‌, பிரச்சனைகளையும்‌ 
எதிர்கொண்டு வெற்றிகொண்டுவிட்டால்‌ அதற்குப்‌ பிறகு தொடர்ச்சியாக 
அதைச்‌ செய்வதைக்‌ கடமையாக வைத்திருக்க வேண்டும்‌. அகவே, 
வாசிப்பை சாதாரணமானதாக நினைத்து அதில்‌ இறங்கி, தண்ணீர்‌ 
ஜில்லென்று இருக்கிறதென்று குளிப்பதை விட்டுவிடுறெவனைப்‌ போல்‌ 
ஆகிவிடாதீர்கள்‌. நிச்சயம்‌ அது இலகுவானதல்ல. ஒருதடவை தண்ணீருக்கு 
பழக்கப்படுத்திக்கொண்டால்‌ அப்புறம்‌ குளத்தையே நாம்‌ தூள்ளெப்பி 
விடுவதில்லையா ? அதுபோலத்தான்‌ இதுவும்‌. 


தொடர்ந்து வாசிப்பதை நிலைநிறுத்திக்கொள்ளுவதே இங்கு 
முக்யெமானது. அதுவும்‌ ஒவ்வொரு நாளும்‌ நேரத்தை இதற்காக ஒதுக்கிப்‌ 
பத்துப்‌ பதினைந்து பக்கங்களாவது வாசித்துவிட வேண்டும்‌. 


சித்திரமும்‌ கைப்பழக்கம்‌ செந்தமிழும்‌ நாப்பழக்கம்‌ 
வைத்ததொரு கல்வி மனப்பழக்கம்‌ - நித்தம்‌ 
நடையும்‌ நடைப்பழக்கம்‌ . . . 


என்று ஒளவையார்‌ பாடியிருக்கிறார்‌. பழகப்பழக எல்லாம்‌ 
பழக்கத்தில்‌ வந்துவிடும்‌ என்பதை ஒளவைப்புலவி இவ்வாறு விளக்கியிருக்‌ 
கிறார்‌. வாசிப்பது நாள்‌ தவறாத பழக்கமாக இருக்கும்படிப்‌ பார்த்துக்‌ 
கொள்ளுங்கள்‌. 


5. ஒருதடவைக்கு மேல்‌ நூல்களை வாசிக்க வேண்டும்‌ 


ஒரு தடவை மட்டும்‌ ஒரு நூலை வாசிப்பதில்‌ தவறில்லை. ஒரு 
தடவை மட்டுமே வாசிக்க வேண்டிய நூல்கள்‌ இருக்கத்தான்‌ செய்கின்றன. 
இங்கே நாம்‌ வாசிப்புப்‌ பயிற்சியைப்பற்றிப்‌ பேசிக்கொண்டிருப்பதால்‌ 
அதற்கு அவசியமான விஷயங்களை அலட்சியப்படுத்த முடியாது. ஒரு 
தடவைக்கு மேலாக நூல்களை வாசிப்பதனால்‌ அதை இன்னும்‌ கூர்ந்து 
கவனிக்க, ஆராய உதவும்‌. முதல்‌ வாசிப்பில்‌ எப்போதுமே நாம்‌ அந்தக்‌ 
கவனத்தைச்‌ செலுத்துவதில்லை. அனுபவித்து வாசிக்கும்‌ வாசிப்பு முதல்‌ 
வாசிப்பு. அந்த வாசிப்பின்போது நாம்‌ நூல்‌ சொல்லுகிற விஷயத்தை 
முழுவதுமாக அறிந்துகொள்ளும்‌ எண்ணத்தோடு மட்டுமே வாசிப்போம்‌. 
வேறு விஷயங்களில்‌ நாம்‌ கவனத்தைச்‌ செலுத்துவதில்லை. நூல்‌ அருவி 
போல்‌ ஓடி எங்கு போய்‌ முடிகிறது என்பதை அறிந்துகொள்வதில்‌ 
மட்டுமே நம்‌ கவனம்‌ இருக்கும்‌. நூலின்‌ பன்முகத்தன்மையையும்‌, அதன்‌ 
பல்வேறு பரிமாணங்களையும்‌ அறிந்து உணர அதை இரண்டாவது 
தடவையாக வாசிக்க வேண்டும்‌. 

திருமறைத்தீபம்‌ 





வாசிப்புப்‌ பயிற்சியில்‌ ஈடுபடுகிறவர்கள்‌ ஒரு தடவைக்கு மேல்‌ நூலை 
வாசிக்கும்போது அதன்‌ வசனப்‌ பிரயோகங்களையும்‌, வார்த்தைகளையும்‌, 
அழகியல்‌ அம்சங்களையும்‌, அழமான கருத்துக்களையும்‌ கவனிக்க முடியும்‌. 
அதிக வாசிப்புப்‌ பழக்கம்‌ இல்லாதிருப்பவர்களுக்கு வார்த்தைகளில்‌ 
பரிச்சயம்‌ உண்டாகும்‌. வாசிக்காதவர்களிடம்‌ ஒருபோதும்‌ நாம்‌ 
அதிகமான வார்த்தைப்‌ பயன்பாட்டை எதிர்பார்க்க முடியாது. வாசிப்பு 
வார்த்தைகளை அறிமுகப்படுத்தும்‌. சம்பாஷனையை இனிமை சுரக்கச்‌ 
செய்யும்‌. நூல்களில்‌ காணப்படும்‌ பிரதேச மொழிப்பயன்பாடு, உவமைகள்‌, 
உருவகங்கள்‌, பழமொழிகள்‌, எழுத்தாளனுடைய எழுத்தின்‌ தனித்தன்மை 
என்று பல்வேறு பன்முகத்தன்மைகளை ஒரு தடவைக்கு மேற்பட்ட 


வாசிப்பு நமக்கு அறிமுகப்படுத்தும்‌. 





வாசிப்பது எப்படி? என்ற நூலை எழுதியுள்ள மோர்டிமர்‌ அட்லர்‌, 
பன்முகத்‌ தன்மையுள்ள வாசிப்புப்‌ பயிற்சிபற்றி விளக்கியிருக்கிறார்‌. 
அதன்படி முதல்தடவை வாசிப்பை ஆரம்ப அல்லது அடிப்படை 
வாசிப்பென்றும்‌, இரண்டாவது தடவை வாசிப்பை ஆராயும்‌ 
வாசிப்பென்றும்‌ எழுதுியிருக்கிறார்‌. ஆராயும்‌ வாசிப்பின்போதே 
நூலையும்‌, நூலாசிரியரையும்‌, நூலில்‌ இருந்து கற்றுக்கொள்ள வேண்டிய 
விஷயங்களையும்‌, பலகோணங்களில்‌ அறிந்து கொள்கிறோம்‌ என்பதை 
விளக்குகிறார்‌. அதேநேரம்‌ அவர்‌ வேக வாசிப்பைப்பற்றியும்‌, வாசித்தவற்றைப்‌ 
புரிந்து மனதில்‌ நிறுத்திக்கொள்ள வேண்டிய அவசியத்தைப்பற்றியும்‌ 
விளக்குகிறார்‌. நான்கு தளங்களில்‌ வாசிப்பு இருக்க வேண்டுமென்று 
விளக்கும்‌ அட்லர்‌ பலவகை நூல்களையும்‌ வாசிக்கும்போது பின்பற்ற 
வேண்டிய பொதுவான விதிமுறைகளையும்‌ விளக்குகிறார்‌. அழமான 
நூல்‌ வாசிப்பில்‌ ஈடுபட அட்லரின்‌ நூல்‌ நிச்சயம்‌ உதவும்‌. உண்மையில்‌ 
வாசிப்பு அழமானதாகத்தான்‌ இருக்க வேண்டும்‌. அட்லரின்‌ நூல்‌ 
பிரயோஜனமானது. நிச்சயம்‌ நம்மினத்துக்‌ கல்லூரிகளில்‌ பயன்படுத்தப்பட 
வேண்டியது. தமிழில்‌ வாசிப்பைப்பற்றி இந்தளவுக்கு விளக்கும்‌ நூல்கள்‌ 
இருப்பதாகத்‌ தெரியவில்லை. தமிழில்‌ இத்தகைய நூலொன்று தேவை. 


6. வாசிப்பவற்றைக்‌ குறிப்பெடுத்து வைத்துக்கொள்ள வேண்டும்‌ 

வாசிப்பில்‌ அரோக்கியமான வாசிப்பு என்று ஓன்று இருப்பதாக 
நான்‌ நம்புகிறேன்‌. அது நுனிப்புல்‌ மேயும்‌ வாசிப்பைவிடச்‌ சிறப்பானது. 
அத்தகைய வாசிப்பில்‌ ஈடுபடுகிறவர்கள்‌ குறிப்பெடுப்பதை வழக்கமாக 
வைத்திருப்பார்கள்‌. அவர்கள்‌ நூலின்‌ பக்கங்களிலேயே கோடிட்டும்‌, 
அடையாளமிட்டும்‌, அதற்குப்‌ பக்கத்தில்‌ குறிப்புகளை எழுதியும்‌ 
வைப்பார்கள்‌. இது மறுபடியும்‌ அந்தக்‌ குறிப்புகளைக்‌ கவனித்துப்‌ படிக்க 
உதவும்‌. இத்தகைய கோடிடுதலும்‌, குறிப்பெடுத்தலும்‌ நூலைக்‌ கவனத்தோடு 
வாசிக்கச்‌ செய்யும்‌. வாசித்தவற்றை மனதில்‌ இருத்திக்கொள்ளவும்‌, 
சிந்திக்கவும்‌ உதவும்‌. வாசித்து முடித்த நூல்கள்பற்றிய விபரங்களை ஒரு 
நோட்புக்கில்‌ குறிப்பெடுத்து வைத்திருப்பதும்‌ பிரயோஜனமாய்‌ இருக்கும்‌. 





என்னுடைய நண்பன்‌ ஒருவன்‌ எத்தனை புத்தகங்களை வாசித்தாலும்‌ 

சட்டையை விற்றாவது புத்தகங்களை வாங்கு 





புத்தகம்‌ முழுதும்‌ குறிப்புகளாலும்‌, கோடுகளாலும்‌ நிரம்பியிருக்கும்‌. 
புனைவுகளை வாசிப்பதற்கு அது தேவைப்படாது. அறிவைத்‌ தரும்‌ 
நூல்களை வாசிக்க அது அவசியம்‌. வாசித்தபிறகு வாசித்தவற்றை 
மறந்துவிடுவதற்காக எவரும்‌ நூல்வாசிப்பில்‌ ஈடுபடுவதில்லை. 


அனுபவமுள்ள வாசகர்கள்‌ வாசித்த நூல்களைப்பற்றி குறிப்பெழுதி 
வைக்கத்‌ தவற மாட்டார்கள்‌. ஏற்கனவே நான்‌ சுட்டிக்காட்டியிருந்தேன்‌, 
ஸ்பர்ஜன்‌ தான்‌ வாசித்த 12,000 நூல்களைப்பற்றி குறிப்பெழுதி வைத்திருந்தார்‌ 
என்று. அது பின்பு நூலாக வெளிவந்தது. சோம்பேறித்தனமில்லாமல்‌ 
இதைச்‌ செய்வதை வழக்கத்தில்‌ வைத்திருக்க வேண்டும்‌. 


7. வாசிப்பவற்றை மனதில்‌ அசைபோட்டு சிந்தித்துப்‌ பார்க்க வேண்டும்‌ 


வாசிப்பது சிந்தனைக்கு அவசியம்‌. வாசித்தவற்றைப்‌ புல்லை 
அசைபோடும்‌ மாட்டைப்போல மனதில்‌ அசைபோட்டுச்‌ சிந்திக்க வேண்டும்‌. 
வாசிப்பதோடு வாசித்தவை நம்மில்‌ ஜீரணிக்க வேண்டும்‌. “நான்‌ சிந்தித்துச்‌ 
சிந்தித்து நரைத்தவன்‌. நரைத்தபின்‌ சிந்திக்கத்‌ தொடங்கியவன்‌ இல்லை 
என்ற எழுத்தாளர்‌ ஜெயகாந்தனின்‌ வாசகங்கள்‌ நினைவுக்கு வருகிறது. 
வாசிப்பு சிந்திக்க வைக்கும்‌; சிந்தனை நம்மை மேலும்‌ வாசிக்கச்‌ 
செய்யும்‌. வாசித்த நூலின்‌ போதனைகளை, அணுகு முறையை, கருத்துக்களை 
மனதில்‌ அசைபோட்டு ஆராய்ந்து பார்க்க வேண்டும்‌. வாசிப்பது, வாசித்த 
அனைத்தையும்‌ நம்பிவிடுவதற்காக அல்ல; அதிலுள்ளவற்றையெல்லாம்‌ 
வேதமாக எடுத்துக்கொள்ளுவதற்காக அல்ல. எந்த நூலையும்‌ புறவயமான 
பார்வையோடு அணுகி வாசிக்க வேண்டும்‌. உணர்ச்சிகளுக்கு இடங்‌ 
கொடுக்காது தள்ளி நின்று வாசிக்க வேண்டும்‌. வாசிக்கும்போதும்‌, வாசித்த 
பிறகும்‌ வாசித்தவற்றை சிந்தித்துப்‌ பார்க்க வேண்டும்‌. வாசகன்‌ வாசித்தவைப்‌ 
பற்றி மட்டும்‌ அல்லாமல்‌ வாசித்த நூல்‌ எழுப்பும்‌ கேள்விகளையும்‌ ஆராய 
வேண்டும்‌. நூலில்‌ சொல்லப்படாத, நூல்‌ சொல்லத்‌ தவறியவற்றையும்‌ 
சிந்தித்துப்‌ பார்க்க வேண்டும்‌. நூலைப்பற்றியும்‌, நூலாசிரியனைப்‌ 
பற்றியதுமான புறவயப்பார்வை இதற்கு உதவும்‌; அவசியமும்‌ கூட. 


திருமறைத்தீபத்தையும்‌, நாம்‌ வெளியிட்டிருக்கின்ற நூல்களையும்‌ 
இந்தவகையில்‌ வாசித்து சில நண்பர்கள்‌ என்னிடம்‌ பகிர்ந்துகொண்டிருக்‌ 
கிறார்கள்‌. ஒருவர்‌ தான்‌ வாசித்த அல்பர்ட்‌ என்‌. மார்டினின்‌ ஒரு நூலைத்‌ 
தன்னுடைய சொந்த நடையில்‌ ஒவ்வொரு அதிகாரத்திலும்‌ இருப்பவற்றைக்‌ 
குறிப்பெடுத்து வைத்திருப்பதாகச்‌ சொன்னார்‌. அது அந்த சத்தியங்களைத்‌ 
தெளிவாகத்‌ தன்னுடைய மனதில்‌ இருத்திக்‌ கொள்ளவும்‌ மற்றவர்களோடு 
பகிர்ந்துகொள்ளவும்‌ உதவுவதாகச்‌ சொன்னார்‌. இப்படியும்‌ சிலர்‌ இருப்பதும்‌, 
வாசிப்பதும்‌ என்னை உற்சாகப்படுத்துகிறது. திருமறைத்தீபத்தின்‌ இதழ்களில்‌ 
எந்த ஆக்கம்‌ எந்த இதழில்‌ எந்த அண்டில்‌ வந்தது என்பதையெல்லாம்‌ 
நினைவில்‌ வைத்திருந்து அதுபற்றி என்னோடு கலந்துரையாடியிருக்கும்‌ 
இரண்டு நண்பர்கள்‌ என்‌ நினைவுக்கு வருகிறார்கள்‌. அவர்களுடைய 
அத்தகைய வாசிப்புப்‌ பழக்கம்‌ அவர்களை நிச்சயம்‌ சிந்திப்பவர்களாக, 
தெளிவான கருத்துடையவர்களாக மாற்றாமல்‌ போகாது. 

திருமறைத்தீபம்‌ 


8. வாசிப்பவற்றை உரையாடல்‌ மூலம்‌ மற்றவர்களோடூ பகிர்ந்துகொள்ள வேண்டும்‌ 





முதலில்‌ இதற்கு நேரம்‌ தேடுவது அநேகருக்கு பெருங்கஷ்டமாகிவிடுறைது. 
இன்று நேரத்தை வேலையும்‌, குடும்பப்பாரமும்‌, செல்போனும்‌, சமூக 
வலைப்பின்னல்களும்‌ ஆக்கிரமித்துக்கொண்டிருப்பதால்‌ இதையெல்லாம்‌ 
தாண்டி மற்றவர்களோடு உரையாடலுக்கு முக்கியத்துவம்‌ கொடுப்பதென்பது 
சமூகத்தில்‌ இல்லாமல்‌ போய்க்கொண்டிருக்கும்‌ பழக்கமாக இருக்கிறது. ஒரு 
காலத்தில்‌ பிரபல வியாபாரியாக இருந்த என்‌ தந்‌ைத ஒவ்வொரு இரவும்‌ 
தனக்கு நெருங்கிய நான்கு நண்பர்களோடு மூன்று மணிநேரங்களுக்கு 
கச்சேரி வைப்பதுபோல பேசிக்கொண்டிருப்பார்‌. பத்துவயதுப்‌ பையனாக 
இருந்தகாலத்தில்‌ பக்கத்து அறையில்‌ தூங்குவதுபோல்‌ பாசாங்கு செய்து 
இந்தக்‌ கச்சேரியைக்‌ கேட்டு ரசித்திருக்கிறேன்‌. ஒவ்வொருவரும்‌ பேசுகின்ற 
பொருளைப்பற்றித்‌ தங்களுடைய எண்ணங்களை எடுத்து வைப்பார்கள்‌. 
ஆழமான, காரசாரமான விவாதத்திலிருந்து நகைச்சுவையுள்ள 
சம்பாஷனைவரை இந்தக்‌ கச்சேரியில்‌ இருக்கும்‌. அரசியலில்‌ இருந்து 
எல்லாமே இருக்கும்‌. அந்தச்‌ சம்பாஷணைகளில்‌ ஏற்புடையதாக 
இல்லாதவைக்கு என்‌ கருத்தை மனதிற்குள்‌ கொடுத்திருக்கிறேன்‌; பேச 
முடியுமா என்ன? இந்தக்‌ கச்சேரியைக்‌ கேட்டு வளர்ந்தவன்‌ நான்‌. 
இன்றைக்கு இப்படிப்பட்ட உரையாடல்களுக்கு யாருக்கு நேரமிருக்கிறது. 
ஒரு காலத்தில்‌ நம்‌ பேரக்குழந்தைகளுக்கு, “உங்களுக்குத்‌ தெரியுமா? 
நாங்கள்‌ அந்தக்‌ காலத்தில்‌ ஒருவரோடொருவர்‌ மணிக்கணக்கில்‌ 
பேசிக்கொண்டிருப்போம்‌' என்று சொல்ல, அதைக்கேட்டு அவர்கள்‌ 
வாயைப்பிளந்து “அப்படியா” என்று கேட்கிற காலம்‌ வரும்போலிருக்கிறது. 
அந்தளவுக்கு உரையாடலைவிட வாட்ஸ்செப்பும்‌, டெக்ஸ்டும்‌, முகநூலும்‌, 
இன்ஸ்டகிரமுமாக காலம்‌ முற்றிப்போயிருக்றெது. 





சம்பாஷனைகள்‌ அனைத்துமே வாசிப்புப்பற்றியதாக இருக்க வேண்டும்‌ 
என்பதில்லை. இருந்தாலும்‌ சம்பாஷனை பிரயோஜனமுள்ளதாக இருக்க 
வாசித்தவற்றை இன்னொருவரோடு பகிர்ந்துகொண்டு அதுபற்றி 
விவாதிப்பது வாசிப்பையும்‌, சிந்தனையையும்‌, அறிவையும்‌ வளர்க்கும்‌. 
இப்படி வாசித்தவற்றைப்‌ பகிர்ந்துகொள்ள அநேகர்‌ இல்லாத குறையை 
தமிழ்‌ கிறிஸ்தவர்களிடம்‌ நான்‌ காண்கிறேன்‌. வெட்டிப்‌ பேச்சுப்‌ 
பேச நிறையபேர்‌ இருக்கிறார்கள்‌. கிறிஸ்தவ வாலிபர்களுங்கூட 
உலகத்தானைப்போல சினிமா நடிகர்களையும்‌, பாடல்களையும்பற்றி 
அரட்டை அடிப்பதையே வழக்கமாக வைத்திருக்கிறார்கள்‌. அவர்களுடைய 
முகநூலே அவர்களுடைய முகத்தைத்‌ காட்டுவதாக இருக்கும்‌. 
கிறிஸ்தவர்கள்‌ சிந்திக்க வேண்டிய விஷயம்‌ இது. வேதத்தைப்பற்றியும்‌, 
நூல்களைப்‌ பற்றியும்‌ வாசிக்க அதிகம்பேர்‌ இல்லை. அது தற்காலத்து 
கிறிஸ்தவ சூழலைத்தான்‌ இனங்காட்டுவதாக இருக்கிறது. போதகர்களில்‌ 
அநேகர்‌ வாசிப்புப்‌ பழக்கமில்லாதவர்களாக இருப்பது கண்கூடு. 
என்னிடம்‌ வாசித்தவைபற்றிப்‌ பேசத்‌ துடித்த போதகர்களை விரல்விட்டு 
எண்ணிவிடலாம்‌. இப்போது என்ன வாசித்துக்கொண்டிருக்கிறீர்கள்‌ ? 
என்று கேட்டுவிட்டால்‌ தொடரும்‌ சம்பாஷனைக்கு அது முற்றுப்புள்ளி 
வைத்துவிடுமோ என்று சந்தேகப்பட வேண்டியிருக்கிறது. அப்படியே 

சட்டையை விற்றாவது புத்தகங்களை வாங்கு 





நாமே முன்வந்து கேட்டுவைத்தாலும்‌ அவர்களால்‌ சம்பாஷனையைத்‌ 
தொடரமுடியாமல்‌ போய்விடுகிறது. வாசிப்புப்‌ பயிற்சி இல்லாதது 
பொருளற்ற சம்பாஷனைக்குக்‌ காரணமாகிவிடுறெது. 


வாசிக்கும்‌ பயிற்சியுள்ளவர்களோடு நல்ல நட்பை ஏற்படுத்திக்‌ 
கொள்ளுங்கள்‌. அத்தகைய சிறுகூட்டம்‌ உங்களைச்‌ சுற்றி இருந்தால்‌ நீங்கள்‌ 
ஆசீர்வதுிக்கப்பட்டவர்‌. என்‌ சபையில்‌ இளம்‌ வாலிபனொருவனுக்கு 
வாசிப்புப்‌ பழக்கம்‌ உண்டு. அடிக்கடி சில நூல்களை அவனுக்கு 
அறிமுகப்படுத்தி வருகிறேன்‌. வாசித்து முடிந்ததும்‌ அதுபற்றி சுருக்கமான 
விவாதத்தில்‌ ஈடுபடுவோம்‌. அவனுடைய எதிர்காலம்‌ நன்றாக 
இருக்கப்போவது எனக்குத்‌ தெரிகிறது. இதை எழுதிக்கொண்டிருக்றெபோதே 
இரண்டு நூல்களை அவனுக்கு அறிமுகப்படுத்தியிருக்கிறேன்‌. இன்னொருவர்‌ 
வாசிப்பில்‌ அதிக ஈடுபாடு காட்டுகிறவர்‌. சபை ஆராதனை முடிந்தபிறகு 
சமீபத்தில்‌ வாசித்த நூல்கள்பற்றிப்‌ பேசுவோம்‌. ஆராதனைப்‌ பிரசங்கத்தோடு 
தொடர்புடைய நூல்கள்பற்றிப்‌ பேசுவோம்‌. வாசிப்பும்‌, வாசித்தவைபற்றிப்‌ 
பேசுவதும்‌ எத்தனை அருமையானது தெரியுமா? அது கர்த்தரைப்பற்றிய 
விஷயங்களாக இருப்பதுதான்‌ அதை மேலானதாக்குறெது. 


9. ஒரே சமயத்தில்‌ ஒன்றுக்கு மேற்பட்ட நூல்களை வாசிப்பதைப்‌ பழக்கத்தில்‌ வைத்திருக்க 
வேண்டும்‌. 

வாசிப்பு அனுபவம்‌ வளர வளர ஒன்றுக்கு மேற்பட்ட நூல்களை 
ஒரே சமயத்தில்‌ வாசிக்கும்‌ முயற்சியில்‌ ஈடுபட வேண்டும்‌. இதற்காகக்‌ 
குறிப்பிட்ட நேரத்தை ஒதுக்கிவைத்தால்‌ இரண்டு அல்லது மூன்று 
நூல்களை வெவ்வேறு சமயங்களில்‌ அவற்றின்‌ சில பக்கங்களையாவது 
ஒரு நாளில்‌ வாசிப்பதைப்‌ பழக்கத்தில்‌ வைத்திருக்கலாம்‌. வாசகன்‌ 
அஷ்டாவதானியாக இருக்க வேண்டும்‌. இதன்‌ மூலம்‌ ஒரே விஷயத்தை 
வாசித்து சிந்திக்காமல்‌ பல விஷயங்களைப்பற்றி வாசிக்கவும்‌ அதுபற்றி 
சிந்திக்கவும்‌ முடியும்‌. அஷ்டாவதான வாசிப்பு பண்முக சிந்திப்பை 
ஏற்படுத்தும்‌. ஒன்றுக்கு மேற்பட்ட நூல்களை வாசிக்கும்போது அவை 
வெவ்வேறுவகை நூல்களாக இருக்க வேண்டும்‌. உதாரணத்திற்கு 
வேதசம்பந்தமான ஒரு நூலையும்‌, பொதுவான அறிவியல்‌ விஷயங்கள்‌ பற்றிய 
ஒரு நூலையும்‌, இலக்கியப்‌ புதினமொன்றையும்‌ வாசிக்கலாம்‌. கிறிஸ்தவ 
நூல்களிலேயே பல்வகை நூல்கள்‌ இருக்கின்றன. வேத வியாக்கியான 
நூலொன்றையும்‌, கிறிஸ்தவ வாழ்க்கைபற்றி விளக்கும்‌ நூலொன்றையும்‌, 
கிறிஸ்தவ வரலாற்றை விளக்கும்‌ நூலொன்றுமாக வெவ்வேறு நேரத்தில்‌ 
வாசிக்கலாம்‌. இந்தவகையில்‌ வாசிப்பில்‌ ஈடுபடும்போது அதிக நூல்களை 
நாம்‌ வாசித்து முடிக்கவும்‌, அதுபற்றி சிந்தித்து கருத்துக்களை மனதில்‌ 
வளர்த்துக்கொள்ளவும்‌ முடியும்‌. 

ஒரு நூலை எத்தனை வேகமாக வாசித்து முடிக்கிறோம்‌ என்பது 
முக்கியமல்ல. அதற்காக நத்தைபோல்‌ ஊருகின்றதாக வாசிப்பு 
இருந்துவிடக்கூடாது. இந்த விஷயத்தில்‌ ஒவ்வொருவரும்‌ வெவ்வேறான 
ஆற்றலையும்‌, கிரகிக்கும்‌ சக்தியையும்‌ கொண்டிருப்பார்கள்‌. வாசிப்பு 





29 

பழக்கத்தில்‌ வருகின்றபோது இந்தவிஷயத்தில்‌ உங்களுடைய 
திறமையை நீங்களே அறிந்துகொள்ளுவீர்கள்‌. வாசிப்பவற்றை மனதில்‌ 
நிறுத்திக்கொள்ளுகின்ற அளவுக்கு வாசிப்பின்‌ வேகம்‌ இருக்கவேண்டும்‌. 
போகப்போக அனுபவம்‌ அதிகரிக்க வேகத்தை அதிகரித்துக்கொள்ளவும்‌ 
முயற்சி எடுக்கவேண்டும்‌. 





ஸ்பர்ஜன்‌ ஒருவருடத்தில்‌ முன்னூறுக்கு மேற்பட்ட நூல்களை 
வாசித்திருக்கிறார்‌ என்று ஏற்கனவே சொல்லியிருக்கிறேன்‌. அந்தளவுக்கு 
தமிழில்‌ நூல்கள்‌ இல்லை. இருப்பவற்றையும்‌, நல்ல இதழ்களையும்‌, ஆங்கில 
நூல்களையும்‌ இந்தவகையில்‌ வருடாவருடம்‌ வாசித்து வாசிப்பின்‌ 
பலனை அடையவேண்டும்‌. உலகம்‌ ஒரேமாதிரியாக எப்போதும்‌ 
இருக்கவில்லை. அது மாறிக்கொண்டே இருக்கிறது. அதன்‌ எண்ணங்களும்‌ 
போக்கும்‌ மாறிக்கொண்டிருக்கிறது. அதேபோல்‌ கிறிஸ்தவத்திலும்‌ 
மாற்றங்கள்‌ நிகழ்ந்துகொண்டிருக்கின்றன. நல்ல மாற்றங்கள்‌ மிகக்‌ 
குறைவே; போலியானவையும்‌, அபத்தானவையுந்தான்‌ அதிகம்‌. 
இவற்றையெல்லாம்‌ அறிந்து, உணர்ந்து சிந்தித்து நம்முடைய 
வேதநம்பிக்கைகளைக்‌ காத்துக்கொள்ள வேண்டுமானால்‌ இவைபற்றிய 
வாசிப்பு நிச்சயம்‌ அவசியம்‌. புதிது புதிதாக எழுந்துகொண்டிருக்கும்‌ 
போலிப்போதனைகளையும்‌, தவறான போக்குகளையும்‌ இனங்காட்டுகின்ற 
நூல்களை வாசிக்காமல்‌ இருந்துவிடக்கூடாது. இறையியல்‌ நம்பிக்கைகள்‌ 
அரவே இல்லாததும்‌, இருப்பவற்றை நம்பாததுமான கிறிஸ்தவம்‌ 
அண்டுவருகிற காலப்பகுதியில்‌ நாம்‌ வாழ்ந்துகொண்டிருக்கிறோம்‌. 1689 
விசுவாச அறிக்கை, வினாவிடைப்போதனைகள்‌ போன்ற நூல்களில்‌ 
அணித்தரமான தேர்ச்சி நமக்கிருப்பது அவசியம்‌. அத்தகைய நூல்களை 
நாம்‌ வாசிக்க வேண்டும்‌. முடிந்தவரை ஒவ்வொரு வருடமும்‌ அதிக 
நூல்களை வாசித்து முடிக்குமளவுக்கு வாசிப்புப்‌ பயிற்சியில்‌ வளர 


வேண்டும்‌. 


10. ஆவிக்குரிய அனுபவசாலியான வாசிப்புப்‌ பழக்கமுள்ள ஒருவரை மேற்பார்வையாளராகவோ, 
துணையாகவோ வைத்துக்கொள்ளுங்கள்‌. 


நல்ல வாசிப்பனுபவம்‌ இல்லாதிருக்கிறவர்கள்‌ இன்னொருவரோடு 
சேர்ந்து வாசிப்பது பலன்தரும்‌. அப்படியொருவரையோ, சிலரையோ 
தேடிப்பிடியுங்கள்‌. இது ஒருவருக்கொருவர்‌ வாசித்தவற்றைப்‌ பகிர்ந்து 
கொள்ளவும்‌, உங்களுடைய வாசிப்பின்‌ இலக்கை அடையவும்‌ உதவும்‌. 
முடிந்தால்‌ அனுபவமுள்ள ஒருவரின்‌ மேற்பார்வையின்‌ கீழ்‌ வாசிப்புப்‌ 
பயிற்சியில்‌ ஈடுபடலாம்‌. “குருவில்லான்‌ வித்தை . . . விழல்‌' என்கிறது 
தமிழிலக்கிய வெண்பா ஒன்று. அதாவது குருவில்லாமல்‌ வித்தை கற்க 
முடியாது என்பது இதற்குப்‌ பொருள்‌. குருவே இல்லாவிட்டாலும்‌ 
ஏகலைவனைப்‌ போலாவது ஒரு குருவை நினைவில்கொண்டு வித்தையைக்‌ 
கற்றுக்கொள்ள வேண்டும்‌. வாசிக்க ஆர்வமுள்ளவர்கள்‌ மாதமொரு 
முறை கூடி வாசிப்பில்‌ ஈடுபடலாம்‌. வாசித்தவற்றைப்‌ பகிர்ந்து கொள்ளலாம்‌. 
இது வாசிப்புப்‌ பயிற்சியில்‌ வளரவும்‌, உயரவும்‌ உதவி செய்யும்‌. 

முடிவாக . . . 

நல்ல சபைகளில்‌ இருப்பவர்கள்‌ வாசிப்பை அத்துமாக்கள்‌ மத்தியில்‌ 
ஊக்குவிக்கவேண்டும்‌. கட்டாயப்படுத்தும்படி நான்‌ சொல்லவில்லை. இதன்‌ 
பயன்பாட்டை விளக்கி ஊக்குவிப்பது நல்லது. நல்ல போதகர்கள்‌ வாசிப்பைப்‌ 
பழக்கமாக வைத்திருப்பார்கள்‌. அவர்களுடைய வாசிப்பின்‌ தன்மையை 
அவர்களுடைய போதனைகளிலும்‌, பிரசங்கத்திலும்‌ பார்க்க முடியும்‌. 
அது அவர்களுக்குக்‌ கீழிருக்கும்‌ ஆத்துமாக்களை வாசிக்க வைக்கும்‌. இன்று 
கிறிஸ்தவர்கள்‌ மத்தியில்‌ வாசிப்பு இல்லாமலிருப்பதற்கு போதகர்களும்‌ 
பெருங்காரணமாக இருக்கிறார்கள்‌ என்பதை எவராவது மறுக்க முடியுமா 
என்ன? அவர்கள்‌ வாசித்திருந்தால்‌, அதைப்‌ பகிர்ந்துகொண்டிருந்தால்‌, 
அத்துமாக்களை ஊக்குவித்து அவர்களோடு அதுபற்றிய கலந்துரையாடலில்‌ 
ஈடுபட்டிருந்தால்‌ வாசிப்பு இன்று அக்கினிபோல ஐூவாலைவிட்டு 
எரிந்துகொண்டிருக்குமே! எந்தவித ஆரோக்கியமான வாசிப்பிலும்‌ 
ஈடுபடாமல்‌ இருக்கும்‌ போதகர்களால்‌ நிச்சயமாக அவிக்குரியவிதத்தில்‌ 
வேதத்தைப்‌ பயன்படுத்திப்‌ பிரசங்கிக்கவோ, போதிக்கவோ முடியாது. 
வாசிப்பில்லாமல்‌ போதிக்கலாம்‌ என்று நினைப்பது பெருந்தவறு. அத்தகைய 
எண்ணத்தை ஏற்படுத்திக்கொள்ள வேதம்‌ இடங்கொடுக்கவில்லை. 
போதகர்களே ! உங்களுடைய அவிக்குரிய வளர்ச்சிக்காக வாசியுங்கள்‌; 
நீங்கள்‌ பணிபுரியும்‌ சபை மக்களின்‌ நன்மைக்காக வாசியுங்கள்‌; கர்த்தர்‌ 
உங்களை வாசிக்கிறவனாக இருக்கும்படி. எதிர்பார்க்கிறார்‌. நீங்கள்‌ எப்படி, 
எந்த நிலையிலிருக்கிறீர்களோ அப்படித்தான்‌ உங்கள்‌ மக்கள்‌ இருக்கப்‌ 
போகிறார்கள்‌. இந்த விஷயத்தில்‌ மனந்திரும்பி உங்களுடைய அழைப்பைக்‌ 
குறித்து அழமாக சிந்தித்துப்‌ பாருங்கள்‌. ஸ்பர்ஜன்‌ சொல்லுவதுபோல்‌ 


“சட்டையை விற்றாவது புத்தகங்களை வாங்கி வாசியுங்கள்‌. 





சீர்திருத்த சபைகளில்‌ பணிபுரிகிறவர்களும்‌, அங்கிருக்கும்‌ 
ஆத்துமாக்களும்‌ வாசிப்பைத்‌ தவிர்க்கவே முடியாது. எல்லா சபையாரும்‌ 
வாசிப்பில்‌ ஈடுபடவேண்டும்‌; அதேநேரம்‌ சீர்திருத்த சபை வாசிப்பில்லாமல்‌ 
சீர்திருத்த சபையாக இருக்க வழியில்லை. வேதம்‌ மட்டுமில்லாது, 
விசுவாச அறிக்கைகளையும்‌, வினாவிடை நூல்களையும்‌ பயன்படுத்தி, 
வியாக்கியானப்‌ பிரசங்கத்தையும்‌, போதனையையும்‌ அளித்து 
வரவேண்டிய சீர்திருத்த சபைகள்‌ வாசிப்பில்லாமல்‌ இருப்பது மிகவும்‌ 
முரண்பாடான செயல்‌. சீர்திருத்த விசுவாசத்தை வாசிப்பில்லாமல்‌ 
புரிந்துகொள்ள முடியாது. அதன்‌ மகோன்னதப்‌ பன்முக விளக்கங்களையும்‌, 
பரிமாணங்களையும்‌ அறிந்துகொள்ள ஆரோக்கியமான வாசிப்புப்‌ 
பழக்கம்‌ அவசியம்‌. வாசிப்பில்‌ அக்கறைகாட்டாது சீர்திருத்தவாத 
கிறிஸ்தவனாகவோ, போதகனாகவோ இருந்துவிட முடியாது. 


இதை எழுதிக்கொண்டிருக்கும்போது சாலமோனின்‌ வார்த்தைகள்‌ 
நினைவுக்கு வருகின்றன, “அநேகம்‌ புஸ்தகங்களை உண்டுபண்ணுகிறதற்கு 
முடிவில்லை; அதிக படிப்பு உடலுக்கு இளைப்பு' (பிரசங்கி 12:12). இங்கே 
சாலமோன்‌ சொல்லுவதை நாம்‌ தவறாகப்‌ புரிந்தகொள்ளக்கூடாது. அந்தக்‌ 
காலத்தில்‌ சாலமோன்‌ அளவுக்கு வாசித்தவர்களும்‌, எழுதியவர்களும்‌ 
இருந்திருக்க முடியாது. சாலமோனே வேதத்தில்‌ சில நூல்களை 

எழுதியிருக்கறான்‌. அந்தளவுக்கு அவன்‌ பெரிய ஞானி. அப்படியானால்‌ நூல்கள்‌ 
வாசிப்பதையும்‌, அதிக நூல்கள்‌ இருப்பதையும்‌ சாலமோன்‌ அலட்சியமாகப்‌ 
பேசியிருக்க முடியாது. சாலமோன்‌ இங்கே சொல்லுவதெல்லாம்‌, 
வாசிக்கவேண்டும்‌ என்பதற்காகப்‌ பொருளற்றவிதத்தில்‌ வாசிக்கக்கூடாது 
என்பதுதான்‌. எழுதிக்‌ குவிக்கவேண்டுமென்பதற்காகப்‌ பொருளற்றவிதத்தில்‌ 
நூல்கள்‌ வெளியிடக்கூடாது என்பதுதான்‌. அத்தகையவற்றிற்கு முடிவே 
இருக்காது. வாசிப்பதையும்‌, எழுதுவதையும்‌ என்ன நோக்கத்திற்காகச்‌ 
செய்கிறோம்‌ என்பது முக்கியம்‌. வெறும்‌ புத்தகப்பூச்சியாக இருந்துவிட்டால்‌ 
அதில்‌ நன்மையில்லை. அத்தகைய உபயோகமில்லாத வாசிப்பால்தான்‌ 
உடலுக்கு இளைப்பு. நல்ல நூல்களை மட்டும்‌ அன்னப்பறவையைப்போலப்‌ 
பக்குவத்தோடு பிரித்தெடுத்து வாசித்து அவிக்குரியவிதத்தில்‌ சிந்தனை 
வளர்ச்சியும்‌, பக்திவிருத்தியும்‌ உண்டாகுமாறு பார்த்துக்கொள்ள வேண்டும்‌. 
தேவ பயத்திலும்‌, பக்திவிருத்தியிலும்‌ உயர்வடையச்‌ செய்யாத வாசிப்பால்‌ 
எந்தப்‌ பயனும்‌ இல்லை. வேதத்தைத்‌ தெளிவாகப்‌ புரிந்துகொண்டு 
சிந்தித்துக்‌ காரியங்களில்‌ நுண்ணுணர்வோடு கூடிய முடிவுகளை எடுக்க 
உதவாத வாசிப்பால்‌ பயனில்லை. தேவஞானத்தில்‌ வளரச்செய்வது நல்ல 
வாசிப்பு. அத்தகைய வாசிப்பு இருக்க வேண்டுமென்பதையே எதிர்மறையாக 
சாலமோன்‌ சொல்லியிருக்கிறார்‌. 


இதை வாசித்தபிறகு வாசிக்க வேண்டும்‌ என்ற வாஞ்சை இருதயத்தில்‌ 
எழுந்திருக்கிறதா ? இருந்தால்‌ நல்லதுதான்‌. வாசிப்பதில்‌ வாஞ்சையும்‌ 
வைராக்கியமும்‌ இல்லாதவர்கள்‌ ஒருநாளும்‌ வாசிக்கப்போவதில்லை. 
ஜோன்‌ பனியனுக்கு அத்தகைய வாஞ்சை இருந்ததால்தான்‌ தன்‌ 
மனைவியிடம்‌ இருந்த நூலை வாங்கி வாசித்தார்‌. எழுதப்படிக்கத்‌ 
தெரியாதிருந்த பனியன்‌ கஷ்டப்பட்டு, ஊக்கத்தோடு வாசித்தார்‌. 
அந்த நூல்‌ இலகுவானதுமல்ல; இருந்தாலும்‌ அவர்‌ வாசிப்பதைக்‌ 
கைவிடவில்லை. கஷ்டப்பட்டு வாசிப்புப்‌ பயிற்சியில்‌ ஈடுபட்டதாலேயே 
பின்பு அத்தனை நூல்களை எழுத்தில்‌ வடிக்க முடிந்தது. உடனடியாக 
வாசிக்க ஆரம்பியுங்கள்‌. சோம்பலை உதறித்தள்ளுங்கள்‌. உங்களுக்காகவும்‌, 
உங்களைச்‌ சுற்றி இருப்பவர்களுக்காகவும்‌ வாசிப்புப்‌ பயிற்சியில்‌ 
ஈடுபடுங்கள்‌. நல்ல வாசகன்‌ உப்பைப்‌ போன்றவன்‌. உப்பு உணவை 
சுவையாக்கும்‌; அவிக்குரிய நல்ல வாசகன்‌ தன்னைச்‌ சுற்றியிருப்பவர்களுக்கு 
ஆண்டவரின்‌ ஆசீர்வாதமாக இருப்பான்‌. 


ஸ்ரீ லங்காவிலுள்ளவர்கள்‌ சவரின்‌ கிரேஸ்‌ வெளியீட்டின்‌ புத்தகங்களைப்‌ பெற கீழுள்ள 
முகவரிகளோடு தொடர்புகொள்ளவும்‌; 


கிருபை வேதாகம சபை, 19 இராஜூங்க வீதி, கொழும்பு, ஸ்ரீ லங்கா. 
தொலைபேசி: 2503519 


திரு. மில்டன்‌ மஸ்கிறெங்ஞ, 25 ஷூ ரோடு, கொழும்பு 13, ஸ்ரீ லங்கா. 
தொலைபேசி: 2345654; கைப்பேசி 0725605845 


Rev. S.N. பார்த்தீபன்‌, 195/1 ஸ்டேசன்‌ வீதி, வைரவப்புளியங்குளம்‌, வவுனியா, 
ஸ்ரீ லங்கா. தொலைபேசி: 024 2226977; கைப்பேசி: 0777577766 

கர்த்தரின்‌ புதிய உடன்பழக்கை 
மக்களும்‌ காலக்கூறு கோட்பாரும்‌ 


- அலன்‌ டன்‌ - 





[இந்த இதழிலும்‌, இனி வரவிருக்கின்ற இதழ்களிலும்‌ டாக்டர்‌ அலன்‌ டன்‌ கர்த்தரின்‌ 
புதிய உடன்படிக்கை மக்களைப்‌ பற்றிய விளக்கங்களை (116 New Covenant people of 
G௦4) நான்கு ஆக்கங்களின்‌ மூலம்‌ கொடுக்கவிருக்கிறார்‌. அதன்‌ முதலாவது பகுதியான 
“புதிய உடன்படிக்கை கர்த்தரின்‌ மக்களும்‌ காலக்கூறு கோட்பாடும்‌” என்ற பகுதியை இந்த 
இதழில்‌ வாசிக்கலாம்‌. Dispens5ationalisn என்ற போதனையையே “காலக்கூறு கோட்பாடு” 
என்று இந்த ஆக்கம்‌ முழுவதும்‌ பெயரிட்டிருக்கிறேன்‌. வரலாற்றைப்‌ பெரும்பாலும்‌ ஏழு 
காலப்பகுதிகளாகக்‌ கூறிட்டு (பிரித்து) தொடர்ச்சியாக அடுத்தடுத்து வரும்‌ அந்தந்தக்‌ 
காலப்பகுதியில்‌ கர்த்தர்‌ எவ்வாறு செயல்பட்டிருக்கிறார்‌, செயல்படப்போகிறார்‌ என்று 
விளக்குவதே காலக்கூறு கோட்பாடு. காலத்தைக்‌ கூறுகளாகப்‌ பிரித்துப்‌ பார்ப்பது 
காலக்கூறு கோட்பாடு தன்‌ போதனையை நிலைநிறுத்துவதற்கு அவசியமாகிறது. 
காலத்தைக்‌ கூறுபோடுவதன்‌ அடிப்படையிலேயே அது பழைய உடன்படிக்கையில்‌ ஒருவித 
மக்கள்‌ கூட்டமும்‌ (இஸ்ரவேல்‌, புதிய உடன்படிக்கையில்‌ இன்னொருவித மக்கள்‌ கூட்டமாக 
(திருச்சபை, இருவகை மக்கள்‌ கூட்டமிருப்பதான தன்னுடைய அனுமானத்தை நிரூபிக்க 
முயலுகிறது. காலக்கூறு கோட்பாட்டுக்கு எதிரான உடன்படிக்கை இறையியல்‌ (Covenant 
Theology) காலங்களாக வரலாற்றைப்‌ பிரித்துப்‌ பார்க்காமல்‌ கர்த்தர்‌ ஏற்படுத்திய 
உடன்படிக்கைகளின்‌ அடிப்படையில்‌ அவருடைய மக்களின்‌ வரலாற்றை விளக்குகிறது. 
உடன்படிக்கை இறையியல்‌ கர்த்தருடைய மக்களை இருவகையாகப்‌ பிரிப்பதை அடியோடு 
நிராகரித்து அவர்கள்‌ என்றும்‌ ஒரே மக்களாகத்தான்‌ (௦16 people of (8௦4) மீட்பின்‌ 
வரலாற்றில்‌ இருந்துவருகிறார்கள்‌ என்று வலியுறுத்துகிறது. 

எரேமியா 31:31-34 வரையுள்ள வேதப்பகுதிக்கான மெய்யான விளக்கத்தையே அலன்‌ 
டன்‌ இந்த ஆக்கம்‌ முழுவதும்‌ தந்திருக்கிறார்‌. காலக்கூறு கோட்பாடு, இந்த வேதப்பகுதி 
திருச்சபைக்கும்‌, கிறிஸ்தவர்களுக்கும்‌ சம்பந்தமில்லாதது, பழைய ஏற்பாட்டு இஸ்ரவேலருக்கு 
மட்டுமே சொந்தமானது என்று விளக்குகிறது. அது எத்தனை தவறான விளக்கம்‌ 
என்பதை ஆணித்தரமாக அலன்‌ டன்‌ இந்த ஆக்கத்தில்‌ சுட்டிக்காட்டியிருக்கிறார்‌. புதிய 
உடன்படிக்கையான கர்த்தரின்‌ திருச்சபையையே (கர்த்தரின்‌ மெய்யான மக்களையே) இந்த 
வேதப்பகுதி தீர்க்கதரிசனமாக உரைக்கிறது என்பதைத்‌ தெளிவாக இறையியல்ப்பூர்வமாகவும்‌, 
வேதத்தை வேதத்தோடு ஆராய்ந்து விளக்கும்‌ வேதவியாக்கியான விதிமுறைகளை 
கவனத்தோடு பயன்படுத்தியும்‌ அவர்‌ விளக்கியிருக்கிறார்‌. வேதத்தை விளங்கிக்‌ 
கொள்ளுவதற்கு வேதவியாக்கியான விதிமுறைகள்‌ மிக மிக அவசியம்‌. அவற்றை வேதம்‌ 
தனக்குள்ளேயே கொண்டிருக்கிறது. அவற்றில்‌ ஒன்றான “எழுத்துப்பூர்வமாக' வேதத்தை 
வியாக்கியானம்‌ செய்யும்‌ முறையைக்‌ காலக்கூறு கோட்பாடு தவறாகப்‌ பயன்படுத்துகிறது. 
அதுவே அதன்‌ தவறான விளக்கங்களுக்கு அத்திவாரமாக இருந்துவிடுகிறது. 
எழுத்துப்பூர்வமாக, உண்மையாக வேதத்தை எப்படி விளக்குவது என்பதை எரேமியா 31:31-34 
வரையுள்ள வசனங்களைப்‌ பயன்படுத்தி அலன்‌ டன்‌ யதார்த்தமாகக்‌ காட்டியிருக்கிறார்‌. 


இந்த ஆக்கமும்‌, இனிவரவிருக்கின்ற ஆக்கங்களும்‌ திருச்சபைக்கும்‌, அவற்றில்‌ 
அங்கத்தவர்களாக இருப்பவர்களுக்கும்‌ மிக அவசியம்‌. ஏனெனில்‌, எரேமியா 31:31-34ன்‌ 

திருமறைத்தீபம்‌ 


அடிப்படையில்‌ புதிய உடன்படிக்கையே கர்த்தரின்‌ திருச்சபை. திருச்சபை அங்கத்தவர்கள்‌ 
புதிய உடன்படிக்கையின்‌ கர்த்தரின்‌ மக்கள்‌. கர்த்தர்‌ எப்போதும்‌ உடன்படிக்கையின்‌ 
தேவனாக இருந்து வருகிறார்‌. உடன்படிக்கையின்‌ அடிப்படையிலேயே அவர்‌ மீட்பின்‌ 
வரலாற்றில்‌ செயல்படுகிறார்‌. அதன்‌ அடிப்படையிலேயே அவர்‌ தன்‌ மக்களோடு 
உறவுகொள்கிறார்‌; அவர்களை ஆசீர்வதிக்கிறார்‌. அதைப்‌ பழைய ஏற்பாட்டின்‌ பழைய 
உடன்படிக்கையில்‌ தெளிவாகக்‌ காண்கிறோம்‌. புதிய ஏற்பாட்டு நாயகனான இயேசு 
கிறிஸ்து தொடர்ந்து புதிய உடன்படிக்கையின்‌ தேவனாக இருந்து வருகிறார்‌. எரேமியா 
31:31-34 கிறிஸ்துவுக்குள்‌ புதிய உடன்படிக்கையில்‌ நிறைவேறி ஆவிக்குரிய யூதர்களையும்‌, 
புறஜாதியாரையும்‌ அவருடைய மக்களாக்கியிருக்கிறது. புதிய உடன்படிக்கையின்படி 
அவர்கள்‌ ஆவிக்குரிய மக்களாக அவருடைய கட்டளைகளைப்‌ பின்பற்றி திருச்சபையில்‌ 
உடன்படிக்கைகளை மீறாதவர்களாக வாழ்ந்து வரவேண்டும்‌. எரேமியா 31:31-34 
வெளிப்படுத்தும்‌ உண்மைகள்‌ கர்த்தரின்‌ திருச்சபை பற்றிய நம்முடைய சிந்தனைகளும்‌, 
நடவடிக்கைகளும்‌ வேதப்பூர்வமாக கர்த்தரை மகிமைப்படுத்தும்படியாக இருக்கவேண்டியதன்‌ 
அவசியத்தை உணர்த்துகின்றன. 





புதிய உடன்படிக்கை மக்களாகிய கிறிஸ்தவ விசுவாசிகள்‌ புதிய உடன்படிக்கையின்‌ 
அடிப்படையிலேயே கர்த்தரைப்‌ பின்பற்றி திருச்சபை அங்கத்தவர்களாக இருக்கிறார்கள்‌. 
திருச்சபையையும்‌, சபை அங்கத்துவத்தையும்‌ வெறும்‌ சடங்காகப்‌ பார்க்கும்‌ இந்தத்‌ 
தலைமுறையின்‌ சுவிசேஷ கிறிஸ்தவம்‌ வேதபோதனைகளை அசட்டைசெய்து கர்த்தரை 
நடைமுறை வாழ்க்கையில்‌ நிந்தை செய்துவருகின்றது. திருச்சபை அமைப்பும்‌, 
அங்கத்துவமும்‌ அதற்கு வெறும்‌ சடங்காகிப்‌ போயிருக்கிறது. கீரைக்‌ கடைக்கும்‌ 
திருச்சபைக்கும்‌ வித்தியாசமில்லாத சமூக சூழ்நிலையில்‌ நாம்‌ இன்று வாழ்கிறோம்‌. 
மேலைநாட்டில்‌ திருச்சபைகளை நாடுகிறவர்கள்‌ கேட்கிற கேள்வி என்ன தெரியுமா? சத்தியம்‌ 
போதிக்கப்படுகிறதா? ஆராதனை வேதரீதியில்‌ இருக்கிறதா? ஒழுங்கு இருக்கிறதா? என்பதல்ல. 
எங்கள்‌ பிள்ளைகள்‌ விளையாட நர்சரி இருக்கிறதா? ஐக்கிய உணவுக்கு 
வழியிருக்கிறதா? வாலிபர்கள்‌ டென்ஷன்‌ ஆகாமல்‌, அவர்களுடைய அட்ரலின்‌ 
கொதிப்படையாமலிருக்க அவர்களைக்‌ குஷிப்படுத்தும்‌ கூட்டங்கள்‌ இருக்கிறதா? 
என்பதுதான்‌. திருச்சபையின்‌ புனிதத்தன்மையையும்‌, சபைக்‌ கோட்பாடுகளையும்‌ 
அறியாமல்‌ வாழ்ந்து வரும்‌ நம்மவர்கள்‌ அவர்களுக்கு எந்தவிதத்திலும்‌ இந்த விஷயத்தில்‌ 
சளைத்தவர்களல்ல என்பதைக்‌ காண்பித்து வருகிறார்கள்‌. 


திருச்சபையும்‌, அதில்‌ அங்கத்துவமும்‌ வெறும்‌ சடங்கல்ல; அவை கர்த்தரின்‌ 
உடன்படிக்கையைப்‌ பின்பற்றி விசுவாசத்தோடும்‌, ஒழுக்கத்தோடும்‌, ஒழுங்கோடும்‌ 
வாழும்‌ வாழ்க்கை முறை. புதிய உடன்படிக்கையின்படி அமையும்‌ திருச்சபை 
அங்கத்தவர்கள்‌ உடன்படிக்கையின்‌ அடிப்படையிலேயே அதில்‌ இணைகிறார்கள்‌; கர்த்தரின்‌ 
உடன்படிக்கையின்படி சபையில்‌ இருந்து வாழத்‌ தங்களை அர்ப்பணிக்கிறார்கள்‌. நம்மினத்தில்‌ 
இந்தப்‌ புரிதல்‌ இல்லாமலிருப்பதற்கு சபைத்‌ தலைவர்கள்‌ பெருங்காரணம்‌. கர்த்தரின்‌ 
உடன்படிக்கையின்‌ தார்ப்பரியங்கள்‌ தெரியாமலும்‌, புரியாமலும்‌ சுவிசேஷம்‌ சொல்லுவதும்‌, 
சபை நிறுவுவதும்‌ நம்மத்தியில்‌ வீரியத்தோடும்‌ வைராக்கியத்தோடும்‌ கர்த்தருடைய 
உடன்படிக்கைக்குப்‌ பணிந்து வாழும்‌ திருச்சபைகள்‌ அமையத்‌ தடையாயிருக்கின்றன. 
திருச்சபையையே தன்னுடைய இலட்சிய நோக்காகக்‌ கொண்டு இறையாண்மையுள்ள 
கர்த்தர்‌ கிறிஸ்துமூலம்‌ செயல்பட்டு வர, அந்தத்‌ திருச்சபையை அலட்சியப்படுத்தி அதன்‌ 
புனிதத்திற்கு ஊறு விளைவிக்கும்‌ ஊழியங்கள்‌ பெருகிக்‌ காணப்படுகின்றன. அத்தகைய 
இழி செயல்களிலிருந்து தன்னைக்‌ காத்துக்கொண்டு புதிய உடன்படிக்கைத்‌ திருச்சபையில்‌ 
கிறிஸ்துவின்‌ மகிமையை இலக்காகக்‌ கொண்டு வாழ்கிறவனே மெய்கிறிஸ்தவன்‌. 


இந்த ஆக்கம்‌ கர்த்தரின்‌ புதிய உடன்படிக்கை பற்றிய வியாக்கியானம்‌. இது கவனத்தோடு 
சிந்தித்து ஆராய்ந்து வாசிக்க வேண்டியது. ஒரு முறைக்கு மேலாக வாசிப்பது விளக்கப்‌ 

கர்த்தரின்‌ புதிய உடன்பழக்கை மக்களும்‌ காலக்கூறு கோட்பாடும்‌ 


பட்டிருக்கும்‌ சத்தியத்தைத்‌ தெளிவாகப்‌ புரிந்துகொள்ள உதவும்‌. வேகமாக வாசித்துவிடாமல்‌ 
பொறுமையாக வாசிப்பது எழுதியவரின்‌ போக்கில்‌ உங்களையும்‌ சிந்திக்க வைக்கும்‌. கொடுக்கப்‌ 
பட்டிருக்கும்‌ பல்வேறு வேத வசனங்களையும்‌ ஒப்பிட்டு சிந்தியுங்கள்‌. உங்களுடைய 
ஆவிக்குரிய அறிவுக்கும்‌ வளர்ச்சிக்கும்‌ இது நிச்சயம்‌ துணைசெய்யும்‌. - ஆசிரியர்‌.] 





கர்த்தரின்‌ புதிய உடன்படிக்கை மக்களும்‌ காலக்கூறு கோட்பாடும்‌ 

வேதப்பூர்வமாக நடந்துவருகன்ற எந்தப்‌ போதகனும்‌ தத்து 1:9ல்‌ 
சொல்லியிருப்பதுபோல்‌, 'அரோக்கியமான உபதேசத்தில்‌ புத்திசொல்லவும்‌, 
எதிர்பேசுகிறவர்களைக்‌ கண்டனம்‌ பண்ணவும்‌ வல்லவனாயிருக்கும்படி,, 
தான்‌ போதிக்கப்பட்டதற்கேற்ற உண்மையான வசனத்தை 
நன்றாய்ப்பற்றிக்கொள்ளுகிறவனாயிருக்க வேண்டும்‌.' தொடர்ச்சியாக 
வரவிருக்கும்‌ இந்த ஆக்கத்தில்‌ எரேமியா 31:81-84 வரையுள்ள 
வசனங்களில்‌ காணப்படும்‌ தீர்க்கதரிசனம்‌ புதிய உடன்படிக்கை மூலம்‌ 
எப்படி நிறைவேறியிருக்கிறது என்பதை நாம்‌ ஆராயப்போகிறோம்‌. 
இதற்குக்‌ காரணம்‌ நாம்‌ நம்முடைய சகோதரர்கள்‌ என்று கருதுகின்ற 
அநேகரிடம்‌ பரவலாகக்‌ காணப்படும்‌ தவறான போதனைகளை நாம்‌ 
இனங்கண்டு சுட்டிக்காட்டி அவற்றிற்கு மாறான வேதபோதனைகளை 
நிலைநிறுத்துவதே. இந்த விஷயத்தில்‌ நாம்‌ பெரோயாவிலிருந்த (அப்போ 
17:11) விசுவாசிகளில்‌ காணப்பட்ட தாழ்மையைப்‌ பின்பற்ற வேண்டும்‌. 
அவர்களைப்போல வேதத்தை ஆராய்ந்து பார்த்து சத்தியத்தில்‌ 
முதிர்ச்சி அடைந்துவருகிற அதேவேளை, கர்த்தருடைய மெய்யான 
மக்களனைவரிடமும்‌ அன்புகாட்டுகின்ற விஷயத்தில்‌ ஒருபோதும்‌ 
முரண்பாடாக நடந்துகொள்ளக்கூடாது (எபே 4:13-10). 


“இதோ, நாட்கள்‌ வருமென்று கர்த்தர்‌ சொல்லுகிறார்‌, அப்பொழுது 
இஸ்ரவேல்‌ குடும்பத்தோடும்‌ யூதா குடும்பத்தோடும்‌ புது 
உடன்படிக்கை பண்ணுவேன்‌. நான்‌ அவர்கள்‌ பிதாக்களை 
எகிப்துதேசத்திலிருந்து அழைத்து வரக்‌ கைப்பிடித்த நாளிலே, 
அவர்களோடே பண்ணின உடன்படிக்கையின்படி அல்ல; 
ஏனெனில்‌ நான்‌ அவர்களுக்கு நாயகராயிருந்தும்‌ அந்த என்‌ 
உடன்படிக்கையை அவர்கள்‌ மீறி அவமாக்கிப்போட்டார்களே என்று 
கர்த்தர்‌ சொல்லுகிறார்‌. அந்நாட்களுக்குப்‌ பிற்பாடு, நான்‌ இஸ்ரவேல்‌ 
குடும்பத்தோடே பண்ணப்போகிற உடன்படிக்கையாவது; நான்‌ 
என்‌ நியாயப்பிரமாணத்தை அவர்கள்‌ உள்ளத்திலே வைத்து, 
அதை அவர்கள்‌ இருதயத்திலே எழுதி, நான்‌ அவர்கள்‌ 
தேவனாயிருப்பேன்‌, அவர்கள்‌ என்‌ ஜனமாயிருப்பார்கள்‌ என்று 
கர்த்தர்‌ சொல்லுகிறார்‌. இனி ஒருவன்‌ தன்‌ அயலானையும்‌, ஒருவன்‌ 
தன்‌ சகோதரனையும்‌ நோக்கி: கர்த்தரை அறிந்துகொள்‌ என்று 
போதிப்பதில்லை; அவர்களில்‌ சிறியவன்‌ முதல்‌ பெரியவன்‌ மட்டும்‌, 
எல்லோரும்‌ என்னை அறிந்துகொள்ளுவார்கள்‌ என்று கர்த்தர்‌ 
சொல்லுகிறார்‌; நான்‌ அவர்கள்‌ அக்கிரமத்தை மன்னித்து, அவர்கள்‌ 
பாவங்களை இனி நினையாதிருப்பேன்‌.' (எரேமியா 31:81-84) 

திருமறைத்தீபம்‌ 


இந்த வசனங்களில்‌ கர்த்தர்‌ பழைய உடன்படிக்கையைவிடப்‌ புதிய 
உடன்படிக்கை வித்தியாசமாக இருக்கும்‌ என்கிறார்‌. அதாவது பழைய 
உடன்படிக்கையைப்‌ போலல்லாது புதிய உடன்படிக்கை அழிவில்லாமல்‌ 
இருக்கும்‌ என்கிறார்‌. புதிய உடன்படிக்கை நித்தியமானது. புதிய 
உடன்படிக்கையின்‌ மக்களுடைய இருதயத்தில்‌ நியாயப்பிரமாணம்‌ 
எழுதப்பட்டிருப்பதோடு அவர்களில்‌ ஒன்றுவிடாமல்‌ அனைவரும்‌ 
ஆண்டவரை விசுவாசிப்பவர்களாக இருப்பார்கள்‌. புதிய உடன்படிக்கையின்‌ 
மக்களனைவருடைய பாவங்களனைத்தும்‌ முற்றாக மன்னிக்கப்பட்டிருக்கும்‌. 





நான்‌ அவர்களுடைய தேவனாகவும்‌, அவர்கள்‌ என்னுடைய மக்களாகவும்‌ 
இருப்பார்கள்‌ என்ற பழைய ஏற்பாட்டு வாக்குத்தத்தம்‌ புதிய 
உடன்படிக்கையின்‌ மக்களில்‌ நிறைவேறியிருக்கும்‌. 


புதிய உடன்படிக்கை புதிய ஏற்பாட்டு சபையைச்‌ சார்ந்தது என்பதைக்‌ காலக்கூறு 
கோட்பாட்டாளர்கள்‌ மறுக்கிறார்கள்‌ 


காலக்கூறு கோட்பாட்டாளர்களில்‌ பெரும்பாலானோர்‌ விசுவாசிகள்‌ 
என்பதை நாம்‌ ஏற்றுக்கொண்டபோதும்‌, காலக்கூறு கோட்பாடு வேதம்‌ 
போதிக்கும்‌ புதிய உடன்படிக்கை பற்றிய போதனைகளை சரியாகப்‌ 
புரிந்தகொள்ளாத தவறான போதனை என்பதைக்‌ குறிப்பிடாமல்‌ இருக்க 
முடியாது. இதற்கு காலக்கூறுகோட்பாட்டின்‌ தவறான பல அம்சங்களை 
உதாரணமாகச்‌ சுட்டிக்காட்ட முடியும்‌. முதலாவதாக, அந்தக்‌ கோட்பாடு 
வேதத்தை “எழுத்துப்பூர்வமாக' மட்டுமே வியாக்கியானம்‌ செய்வோம்‌ 
என்று மார்தட்டிக்கொள்ளுகிற அம்சத்தைக்‌ கவனிப்போம்‌. உதாரணமாக, 
எரேமியா 31:31ல்‌, “இஸ்ரவேல்‌ குடும்பத்தோடும்‌ யூதா குடும்பத்தோடும்‌ புது 
உடன்படிக்கை பண்ணுவேன்‌” என்ற வசனத்தில்‌ உள்ள இஸ்ரவேலையும்‌, 
யூதாவையும்‌ அவர்கள்‌ எழுத்துப்பூர்வமாக இஸ்ரவேல்‌ நாடாகவும்‌, 
யூதாவை யூதா இனமாகவும்‌ மட்டுமே விளங்கிக்கொள்ளுகிறார்கள்‌. 
அத்தோடு எரேமியாவின்‌ தீர்க்கதரிசனம்‌ அந்த நாட்டோடும்‌ இனத்தோடும்‌ 
சம்பந்தப்பட்டதாக மட்டுமே எடுத்துக்கொள்கிறார்கள்‌. அதாவது, 
அந்தத்‌ தீர்க்கதரிசனம்‌ நிறைவேறினால்‌ அது பழைய ஏற்பாட்டின்‌ 
அடிப்படையில்‌ இஸ்ரவேல்‌, யூதா சம்பந்தப்பட்டதாக மட்டுமே 
இருக்கும்‌ என்கிறது காலக்கூறு கோட்பாடு. அனால்‌, எழுத்துப்பூர்வமாக 
வேதத்தை விளங்கிக்கொள்ள வேண்டும்‌ என்று நாம்‌ சொல்லுகிறபோது, 
வேதம்‌, அது தானே தன்னில்‌ கொண்டிருக்கிற இலக்கிய வகைகளின்‌ 
அடிப்படையில்‌ விளக்கப்படுத்துறெ தன்மையோடி ருக்கிறது என்பதையே 
குறிக்கிறோம்‌. இஸ்ரவேல்‌, யூதா என்ற வார்த்தைகளைக்‌ கிறிஸ்துவின்‌ 
உயிர்த்தெழுதலின்‌ அடிப்படையில்‌ புதிய ஏற்பாடு எப்படி விளக்குகிறது 
என்பதைக்‌ கவனியுங்கள்‌. பழைய ஏற்பாட்டுப்‌ பதங்களைப்‌ புதிய ஏற்பாடு, 
புதிய உடன்படிக்கையின்‌ மக்களாகிய கிறிஸ்துவின்‌ திருச்சபையைச்‌ 
சுட்டிக்காட்டவே பயன்படுத்துகிறதை நாம்‌ காண்கிறோம்‌. 


காலக்கூறு கோட்பாட்டின்‌ வேதவியாக்கியான விதிகளில்‌ இரண்டாவது, 
கிறிஸ்து தன்னுடைய இரண்டாவது வருகைக்குப்‌ பின்பு இந்த உலகில்‌ 
“எழுத்துப்பூர்வமான” ஆயிரவருட அரசாட்சியை நிலைநாட்டுவார்‌ என்பது. 

கர்த்தரின்‌ புதிய உடன்பழக்கை மக்களும்‌ காலக்கூறு கோட்பாடும்‌ 


அதன்‌ மூன்றாவது வேதவியாக்கியான விதி, இஸ்ரவேல்‌ மறுபடியும்‌ 
யூததேசமாக இந்த உலகத்தில்‌ நிலைநிறுத்தப்படும்‌ என்பது. ஆயிரவருட 
அரசாட்சியின்போது இஸ்ரவேல்‌ மறுபடியும்‌ தேசமாக புதுப்பித்து 
அமைக்கப்படும்‌ என்பது காலக்கூறு கோட்பாட்டாளரின்‌ நம்பிக்கை. 
அதுமட்டுமல்லாது இந்தப்‌ புதிய யூததேசம்‌ புதுப்பிக்கப்பட்ட எருசலேமில்‌ 
இருந்த ஆலயத்தையும்‌, அதன்‌ த௲கனபலிகளையும்‌ கொண்டிருக்கும்‌ 
என்கிறார்கள்‌. எரேமியாவின்‌ 31ம்‌ அதிகாரத்தின்‌ புதிய உடன்படிக்கைபற்றிய 
தீர்க்கதரிசனம்‌ ஆயிரவருட அரசாளுகையின்போது இருக்கப்போகும்‌ இந்த 
யூத இஸ்ரவேல்‌ நாட்டையே குறிக்கிறது, புதிய உடன்படிக்கையின்‌ சபையை 
அல்ல என்றும்‌ அவர்கள்‌ விளக்குகிறார்கள்‌. காலக்கூறு கோட்பாட்டு 
போதனையாளர்‌ புதிய உடன்படிக்கை சபையில்‌ நிறைவேறியது என்பதை 
முற்றாக நிராகரிக்கிறார்கள்‌. ஜே. டுவைட்‌ பென்டிகோஸ்ட்‌ எனும்‌ 
காலக்கூறு கோட்பாட்டாளர்‌, எரேமியாவின்‌ 31:81-84 தீர்க்கதரிசனம்‌ 
தேசிய இஸ்ரேலில்‌ மட்டுமே தவிர ஒருபோதும்‌ சபையில்‌ நிறைவேற 
முடியாது” (Things to Come) என்று கூறியிருக்கிறார்‌. சார்ள்ஸ்‌ ரைரி எனும்‌ 
இன்னொருவர்‌, 'புதிய உடன்படிக்கை எதிர்காலத்தில்‌ இருக்கப்போவுது 
மட்டுமல்ல அது ஆயிரம்‌ வருட அரசாட்சியில்‌ இருக்கப்போகிறது” 
(Dispensationalism Today) என்கிறார்‌. இன்னொருவரான ஜோன்‌ வுல்வர்ட்‌, 
“கிறிஸ்துவின்‌ இரண்டாவது வருகையின்போது அமையப்போகும்‌ 
ஆயிரம்‌ வருட அரசாட்சியில்‌ இருக்கப்போகும்‌ இஸ்ரவேலிலேயே புதிய 
உடன்படிக்கை நிறைவேறும்‌ என்பது பிரிமில்லேனியலிசத்தின்‌ கோட்பாடு” 
(The Millennial Kingdom) என்று கூறுகிறார்‌. 


காலக்கூறு கோட்பாட்டாளர்கள்‌ எரேமியா 31:31-84 தீர்க்கதரிசனத்தை 
எதிர்காலத்தில்‌ கிறிஸ்துவின்‌ இரண்டாம்‌ வருகைக்குப்‌ பின்னர்‌ 
அமையப்போகும்‌ ஆயிரம்வருட அரசாட்சியின்போது ஆபிரகாமின்‌ 
வழிவந்த யூத இனத்தைக்கொண்டு அமையப்போகும்‌ கடவுளின்‌ மக்களாகிய 
தேசிய இஸ்ரவேலாகக்‌ கணிக்கிறார்கள்‌. அவர்களைப்‌ பொறுத்தவரையில்‌ 
புதிய உடன்படிக்கை என்பது திருச்சபைக்கு சொந்தமானதும்‌ அதன்‌ 
ஆசீர்வாதமும்‌ அல்ல. காலக்கூறு கோட்பாட்டாளர்‌ சபையை 
இஸ்ரவேலிலிருந்து பிரித்து ஆண்டவருடைய இரண்டுவிதமான மக்களாக, 
தனித்தனியே தனித்துவமான வாக்குத்தத்தங்களுக்கு சொந்தமான 
இருபிரிவினராக விளக்குகிறார்கள்‌. சார்ள்ஸ்‌ ரைரி சொல்லுகிறார்‌, 
“காலக்கூறு கோட்பாட்டாளர்‌ இஸ்ரவேலையும்‌, சபையும்‌ பிரித்தே 
வைக்கிறார்கள்‌ . . . இஸ்ரவேலையும்‌, சபையையும்‌ பிரித்துப்பார்க்காதவன்‌ 
காலக்கூறு கோட்பாடுகளைப்‌ பின்பற்றுகிறவனாக இருக்க முடியாது” 
(Dispensationalism Today). அவர்‌ தொடர்ந்து, “புதிய உடன்படிக்கையிலும்‌ 
வேதத்தின்‌ ஏனைய பகுதிகளிலும்‌ உள்ளடங்கியிருக்கும்‌ இஸ்ரவேலுக்கான 
வாக்குத்தத்தங்களை திருச்சபை நிறைவேற்றுமானால்‌ காலக்கூறு 
கோட்பாடு அழிந்ததுபோல்தான்‌” (The Basis of the Premillennial Faith) என்று 
கூறியிருக்கிறார்‌. புதிய ஏற்பாடு, புதிய உடன்படிக்கையை திருச்சபைக்கு 
அடையாளமாகவும்‌, இஸ்ரவேலுக்குக்‌ கொடுக்கப்பட்ட வாக்குத்தத்தங்கள்‌ 
சபையில்‌ நிறைவேறுகின்றவையாகவும்‌ காட்டுகின்றதா ? 

திருமறைத்தீபம்‌ 





புதிய உடன்படிக்கை திருச்சபையைச்‌ சார்ந்தது 


எரேமியா 31:81-84 வேதப்பகுதி மட்டுமே பழைய ஏற்பாட்டில்‌ “புதிய 
உடன்படிக்கை” என்ற வார்த்தைப்‌ பிரயோகத்தை மீட்பின்‌ வரலாற்றில்‌ 
நாம்‌ வாழ்ந்துவருகின்ற காலப்பகுதியைக்‌ குறிப்பதற்காகப்‌ பயன்படுத்துகிறது 
(கிறிஸ்துவின்‌ வருகைக்கு சற்று முன்னதான காலம்வறை,; புதிய ஏற்பாட்டில்‌ 
நாம்‌ “புதிய உடன்படிக்கை” என்ற பதத்தை வாசிக்கிறபோது எரேமியா 
81:81-834 வேதப்பகுதி நம்முடைய நினைவுக்கு வருவது நியாயமானதே. 


கிறிஸ்துவின்‌ சபையாக, இயேசுவின்‌ சீடர்களாக ஆண்டவரின்‌ 
பந்தியில்‌ பங்குபெற நீங்கள்கூடி வருகிறீர்களா? அப்படியானால்‌ நீங்கள்‌ 
புதிய உடன்படிக்கையில்‌ பங்குகொள்கிறீர்கள்‌. ஆண்டவரின்‌ பந்தி 
புதிய உடன்படிக்கையின்‌ அடையாளமாக இருக்கிறது என்று இயேசு 
சொல்லியிருக்கிறார்‌. “இந்தப்‌ பாத்திரம்‌ உங்களுக்காக சிந்தப்படுகிற 
என்னுடைய இரத்தத்தினாலாகிய புதிய உடன்படிக்கையாயிருக்கிறது” 
என்றார்‌ இயேசு லூக்கா 22:20; கொரி 11:29. இஸ்ரவேலர்‌ பஸ்கா பண்டிகை 
மூலம்‌ நினைவுகூர்ந்து கொண்டாடிய, எகிப்திலிருந்து அவர்களடைந்த 
மீட்பின்‌ அடிப்படையில்‌ பழைய உடன்படிக்கை அமைந்திருக்க, 
அண்டவரின்‌ பந்தி மூலம்‌ கிறிஸ்தவர்கள்‌ நினைவுகூருகிற கிறிஸ்துவின்‌ 
மரணத்தின்‌ மூலமும்‌, உயிர்த்தெழுதலின்‌ மூலமும்‌ திருச்சபைக்குக்‌ 
கிடைத்த விடுதலையின்‌ அடிப்படையில்‌ புதிய உடன்படிக்கை அமைந்து 
காணப்படுகிறது (! கொரி 5:7). கிறிஸ்துவின்‌ வாழ்க்கையையும்‌, மரணத்தையும்‌, 
உயிர்த்தெழுதலையும்‌ அடிப்படையாகக்‌ கொண்டே புதிய உடன்படிக்கை 
காணப்படுகிறது. விசுவாசத்தின்‌ மூலம்‌ அவரோடு இணைந்திருக்கும்‌ 
அனைவரும்‌ புதிய உடன்படிக்கையின்‌ சமூகமாக, சபையாக இருக்கிறார்கள்‌. 





சபையின்‌ அப்போஸ்தலர்களின்‌ ஒருவனாக இருந்த பவுல்‌ தன்னைப்‌ “புதிய 
உடன்படிக்கையின்‌ ஊழியன்‌” என்று அழைக்கிறார்‌ (2 கொரி 3:0. தன்னுடைய 
இனத்தவர்களான யூதர்கள்‌ மத்தியில்‌ பவுல்‌ ஊழியஞ்செய்திருந்த 
போதும்‌ அவர்‌ குறிப்பாக புறஜாதிகள்‌ மத்தியில்‌ ஊழியஞ்‌ செய்வதற்காக 
அழைக்கப்பட்டார்‌ (ரோமர்‌ 11:8; 1 தமோ 2:7). பவுலினுடைய எழுத்துக்‌ 
களின்‌ மூலம்‌ கிறிஸ்துவை விசுவாசித்திருக்கும்‌ அனைவரும்‌ பவுலின்‌ புதிய 
உடன்படிக்கையின்‌ ஊழியத்தை அனுபவித்திருக்கிறார்கள்‌. அகவே, 
எரேமியா இஸ்ரவேலின்‌ குடும்பம்‌, யூதாவின்‌ குடும்பம்‌ என்று குறிப்பிட்ட 
போது அதில்‌ நிச்சயம்‌ இந்தப்‌ புறஜாதி விசுவாசிகளும்‌ அடங்கியிருக்கிறார்கள்‌. 
எதிர்காலத்தில்‌ வரவிருக்கின்ற ஆயிரவருட ஆட்சியின்போது நிறுவப்படும்‌ 
இஸ்ரவேல்‌ நாடாக புதிய உடன்படிக்கை இருக்குமானால்‌, பவுல்‌ 
தன்னைப்‌ “புதிய உடன்படிக்கையின்‌ ஊழியன்‌” என்றும்‌ புறஜாதிகளின்‌ 
அப்போஸ்தலன்‌ என்றும்‌ எப்படி ஒரே நேரத்தில்‌ அழைத்திருக்க முடியும்‌? 


யூத இனத்திலிருந்து மனந்திரும்பி கிறிஸ்துவை விசுவாசித்தவர்களுக்கு 
எழுதப்பட்ட நிருபம்‌ எபிரேயருக்கு எழுதப்பட்ட நிருபம்‌. அவர்களில்‌ 
பலர்‌ எதிர்ப்பையும்‌, துன்பத்தையும்‌ வாழ்க்கையில்‌ அனுபவித்திருந்தனர்‌. 
சிலர்‌ சிறைவாசத்தை அனுபவித்தும்‌, வேறு சிலர்‌ தங்கள்‌ உடமைகளை 
இழந்தும்‌ போயிருந்தனர்‌ (எபி 1:82-83). இதன்‌ காரணமாக சபையிலிருந்த 

கர்த்தரின்‌ புதிய உடன்பழக்கை மக்களும்‌ காலக்கூறு கோட்பாடும்‌ 


சிலர்‌ பழைய யூத மதத்திற்குத்‌ திரும்பி பழைய உடன்படிக்கையின்‌ 
ஆராதனையைத்‌ தொடர எண்ணியிருந்தனர்‌. நிருபத்தை எழுதியவர்‌ இந்தச்‌ 
செய்கையை விசுவாசத்தை விட்டுவிலகுவதற்கு (Apostasy) ஒப்பானதாகக்‌ 
கருதினார்‌. இதை எழுதியவருடைய நோக்கம்‌ புதிய உடன்படிக்கைக்கு 
பழைய உடன்படிக்கை வழிவிட்டுக்கொடுத்துவிட்டதென்பதையும்‌, 
இப்போது இயேசு கிறிஸ்துவை விசுவாசித்தே அண்டவரை ஆராதிக்க 
வேண்டுமென்பதையும்‌, புதிய உடன்படிக்கையின்‌ மக்களாகிய சபையின்‌ 
ஆசாரியரும்‌, அரசரும்‌ கிறிஸ்துவே என்பதையும்‌ நிருபத்தின்‌ வாசகர்கள்‌ 
உணரவேண்டுமென்பதுதான்‌. எபிரேயர்‌ 8:1-2 வசனங்கள்‌ அந்த நிருபத்தின்‌ 
பிரதான போதனையைப்‌ பின்வருமாறு சுட்டிக்காட்டுகின்றன - 
“பரலோகத்திலுள்ள மகத்துவ ஆசனத்தின்‌ வலதுபாரிசத்திலே உட்கார்ந்‌ 
திருக்றெவருமாய்‌, பரிசுத்த தலத்திலும்‌ . . . கர்த்தரால்‌ ஸ்தாபிக்கப்பட்ட 
மெய்யான கூடாரத்திலும்‌ ஆசாரிய ஊழியஞ்‌ செய்கிறவருமாயிருக்கிற 
பிரதான ஆசாரியர்‌ நமக்குண்டு.” நம்முடைய அரசராவதற்கு இயேசு 
கிறிஸ்து இனி வரவிருக்கின்ற ஆயிரவருட ஆட்சிக்காகக்‌ காத்திருக்கவில்லை. 
அவர்‌ இப்போதே ராஜாதி ராஜாவாகவும்‌, கர்த்தாதி கர்த்தராகவும்‌ 
இருக்கிறார்‌ (1 தீமோ 6:16). எபிரே 8:6-7 வசனங்கள்‌ கிறிஸ்து “விசேஷித்த 
வாக்குத்தத்தங்களின்‌ பேரில்‌ ஸ்தாபிக்கப்பட்ட விசேஷித்த உடன்படிக்கைக்கு 
மத்தியஸ்தராக இருக்கிறார்‌' என்கின்றன. அத்தோடு “அந்த உடன்படிக்கை 
பிழையில்லாதிருந்ததானால்‌ இரண்டாம்‌ உடன்படிக்கைக்கு இடந்தேட 
வேண்டுவதில்லையே” என்றும்‌ கேள்வியெழுப்புகின்றன. புதிய 
உடன்படிக்கையில்‌ வாக்குத்தத்தஞ்‌ செய்யப்பட்டவற்றையும்‌, இயேசு 
கிறிஸ்துவால்‌ நிறைவேற்றப்பட்டவற்றையும்‌ பிழையாயிருந்த பழைய 
உடன்படிக்கையால்‌ நிறைவேற்ற முடியவில்லை. பாவத்திலிருக்கும்‌ 
மனிதனைக்‌ கண்டித்து தன்னுடைய அடையாளங்களாலும்‌, நிழல்களாலும்‌ 
கிறிஸ்துவிடம்‌ போகும்படிக்‌ காட்டுகின்ற பழைய உடன்படிக்கையால்‌ 
உயிர்த்தெழுந்த இயேசுகிறிஸ்துவின்‌ ஆவியால்‌ நமக்குக்‌ கிடைக்கின்ற 
நித்திய ஜீவனைக்‌ கொடுக்க முடியவில்லை. அந்த ஆவியானவரே எபிரேயர்‌ 
நிருபத்தை எழுதியவரை வழிநடத்தி, இந்த விசேஷ உடன்படிக்கையே 
இன்று நமக்குரிய உடன்படிக்கையான புதிய உடன்படிக்கையாக 
எரேமியா 31:31-84 (எபி 8:8-12) வரையுள்ள வசனங்களின்‌ மூலம்‌ சுட்டிக்‌ 
காட்ட வைத்து வழிநடத்தியிருக்கிறார்‌. எபி 8:13ல்‌ நிருப ஆசிரியர்‌ 
“பழையதும்‌ நாள்பட்டதுமாயிருக்கெ” முந்தின உடன்படிக்கை புதிய 
உடன்படிக்கைக்கு வழிவிட்டு “உருவழிந்துபோகப்‌ போகிறது என்பதைத்‌ 
தெளிவாக விளக்குகிறார்‌. விசுவாசிகளாகிய வாசகர்கள்‌ பழைய 
உடன்படிக்கைக்குத்‌ திரும்புவது அறவே முடியாத காரியம்‌ மட்டுமல்ல, 
பழைய உடன்படிக்கையின்‌ இஸ்ரவேல்‌, வருங்காலத்தில்‌ புதுப்பிக்கப்பட்ட 
தேசமாக ஒருபோதும்‌ இருக்கவழியில்லை. புதிய உடன்படிக்கை 
பழைய உடன்படிக்கையை உருவழிந்துபோகச்‌ செய்திருப்பதால்‌ பழைய 
உடன்படிக்கை இப்போது மறைந்துவிட்டது. 


எபிரெ 9:14-12ல்‌, பழைய உடன்படிக்கையின்‌ மிருகப்பலிகளை 


புதிய ஏற்பாட்டின்‌ கிறிஸ்து மூலமான மேலான இரத்தப்பலியோடு 

திருமறைத்தீபம்‌ 





தொடர்புபடுத்தி விளக்கும்‌ அசிரியர்‌, இயேசுவே புதிய உடன்படிக்கையின்‌ 
மத்தியஸ்தர்‌ என்பதைக்‌ காட்டுகிறார்‌. நம்முடைய மனச்சாட்சியை 
சுத்தப்படுத்தி ஜீவனுள்ள தேவனுக்குப்‌ பணிசெய்ய வைக்கக்கூடிய திட்ப 
உறுதியுடைய உடன்படிக்கையாக இந்தப்‌ புதிய உடன்படிக்கை இருக்கிறது. 
மேலும்‌ எபிரெ 10ம்‌ அதிகாரத்தில்‌, பழைய உடன்படிக்கையின்‌ அத்தனைப்‌ 
பலிகளின்‌ மாதிரிகளினதும்‌, நிழல்களினதும்‌ இறுதி நிறைவேற்றமாகவே 
இயேசு கிறிஸ்துவின்‌ மரணம்‌ இருப்பதாக அதை எழுதியவர்‌ 
விளக்குகிறார்‌. அவர்‌ சங்‌ 110ஐ 12-13ம்‌ வசனங்களில்‌ சுட்டிக்காட்டி 
இயேசுவே முடிசூட்டப்பட்டிருக்கும்‌ மேசியா என்பதைக்‌ காட்டுகிறார்‌. 
மறுபடியும்‌ 16-17 ஆகிய வசனங்களில்‌ எரேமி 31:81-84ஐ சுட்டிக்காட்டி 
நமது புதிய உடன்படிக்கையின்‌ அசீர்வாதங்களாக புதிய ஜீவனையும்‌, 
நீதிமானாக்குதலையும்‌ நாம்‌ அடைந்திருப்பதாகக்‌ கூறுகிறார்‌. எபி 12ல்‌, நாம்‌ 
பழைய உடன்படிக்கையின்‌ அடிப்படையில்‌ இனிக்‌ கர்த்தரை அணுகுவ 
தில்லை (18-21 வசனங்கள்‌), புதிய உடன்படிக்கையின்‌ மத்தியஸ்தராகிய 
இயேசுவின்‌ மூலமே அவரை அணுகுகிறோம்‌ (22-24 என்றும்‌ விளக்குகிறார்‌. 


ஏற்கனவே நான்‌ ஒரு கேள்வியைக்‌ கேட்டேன்‌, “புதிய ஏற்பாடு 
சபையைப்‌ புதிய உடன்படிக்கையாகக்‌ காட்டுகிறதா ? இஸ்ரவேலுக்குத்‌ 
தரப்பட்ட வாக்குத்தத்தங்கள்‌ சபையில்‌ நிறைவேறியதாகக்‌ கணிக்கிறதா ? 
இயேசு கிறிஸ்துவின்‌ வாழ்க்கையும்‌ அவருடைய கிரியைகளும்‌, பவுலின்‌ 
ஊழியமும்‌, எபிரேயருக்கு எழுதப்பட்ட நூலும்‌ இந்தக்‌ கேள்விக்கு “ஆம்‌” 
என்ற அழுத்தமான பதிலையே தருகின்றன. 


திருச்சபையே புதிய உடன்படிக்கையின்‌ இஸ்ரவேல்‌ 

இரண்டுவிதமான இஸ்ரவேலர்கள்‌ எரேமியாவின்‌ தீர்க்கதரிசனத்தைக்‌ 
கேட்டிருக்கிறார்கள்‌ என்பதை நாம்‌ புரிந்துகொள்ள வேண்டும்‌. 
தீர்க்கதரிசிகள்‌ இஸ்ரவேல்‌ தேசத்திற்கு தீர்க்கதரிசனத்தை அளித்தபோதும்‌ 
அந்நாட்டின்‌ ஒவ்வொரு பிரஜையும்‌ அதைக்‌ கேட்டு விசுவாசிக்கவில்லை. 
அந்நாட்டின்‌ யூத இனமக்கள்‌ மத்தியில்‌ இன்னொரு கூட்டம்‌ இருந்தது. 
அந்தக்கூட்டத்தார்‌ விசுவாசிகளான யூத இஸ்ரவேலர்‌. சிறுபான்மையினரான 
இவர்களை “மிகுந்திருப்பவர்கள்‌' (றக!) என்று இறையியலடிப்படையில்‌ 
அழைப்பார்கள்‌. பழைய, புதிய ஏற்பாடுகளுக்கிடையில்‌ உள்ள தொடர்பை 
விளங்கிக்கொள்ளுவதற்கு இந்த “மிகுந்திருப்பவர்கள்‌' பற்றிய விளக்கம்‌ 
மிகவும்‌ அவசியமானது. இந்தப்‌ போதனை ஆது 3:16ல்‌ உள்ளடங்கிக்‌ 
காணப்படுகிறது. ஆதாம்‌ பாவத்தில்‌ விழுந்த நாளிலிருந்து மனிதகுலம்‌ 
இரண்டு பகுதியாகத்‌ தொடர்கிறது. பெண்ணின்‌ வித்தும்‌, சாத்தானின்‌ 
வித்துமாக அந்த இரு பகுதியும்‌ காணப்படுகிறது. பாவத்தில்‌ வீழ்ந்த ஆதாம்‌ 
அவனைப்போன்ற குற்றவுணர்வுகொண்ட பாவிகளான வித்துக்களை 
உருவாக்குகிறான்‌ (சாத்தானின்‌ வித்து). அனால்‌, கிருபையின்‌ மூலமாக 
அந்தப்‌ பாவவித்துக்களில்‌ சிலவற்றை ஆண்டவர்‌ பெண்ணின்‌ வித்தாக, 
வாக்குத்தத்தத்தின்‌ மூலம்‌ அருளப்பட்ட ஒரே வித்தான கிறிஸ்துவின்‌ மூலம்‌ 
சாத்தானை வெற்றிகாணும்‌ மிகுந்திருப்பவர்களாக மாற்றியமைக்கிறார்‌. 

கர்த்தரின்‌ புதிய உடன்பழக்கை மக்களும்‌ காலக்கூறு கோட்பாடும்‌ 


ஆபிரகாமின்‌ வழித்தோன்றல்களில்‌ இந்த இருவகை ஆவிக்குரிய 
தன்மையுள்ளவர்கள்‌ காணப்படுகிறார்கள்‌. இதன்‌ அடிப்படையிலேயே 
பவுல்‌ ரோமர்‌ 9ல்‌ ஈசாக்கை இஸ்மவேலோடும்‌, யாக்கோபுவை 
ஈசாவோடும்‌ ஒப்பிடுகிறார்‌ (ரோமர்‌ 9:7-13). பழைய உடன்படிக்கையின்‌ 
மக்கள்‌ மத்தியில்‌ இந்த இருவகை மக்களையும்‌ நாம்‌ இனங்காணுகிறோம்‌. 
பழைய உடன்படிக்கையின்‌ இஸ்ரவேல்‌ யெகோவாவை நம்ப மறுத்த 
அவிசுவாசிகளான சாத்தானின்‌ வித்தைத்‌ தன்னில்‌ உள்ளடக்கியிருந்தது. 
அதன்‌ காரணமாக யெகோவா அவர்களுக்கு விசுவாசமுள்ள கணவனாக 
இருந்தபோதும்‌ அவருடைய உடன்படிக்கையை அவர்கள்‌ மீறினார்கள்‌ 
(எரே 31:82). இருந்தபோதும்‌ விசுவாசத்தில்‌ இருந்து விலகிப்போன அந்த 
நாட்டில்‌ ஆண்டவருடைய வார்த்தையைக்கேட்டு அவருக்குக்‌ கீழ்ப்படிந்த 
மக்கள்‌ இருந்தார்கள்‌. இந்த இருவகை இனத்தையே நாம்‌ தாவீதின்‌ 
வித்திலும்‌ காண்கிறோம்‌. தாவீதின்‌ உடன்படிக்கையின்‌ கீழ்‌ விசுவாசத்தை 
விட்டு விலகிப்போன அரசர்களையும்‌, விசுவாசமுள்ள அரசர்களையும்‌ 
பார்க்கிறோம்‌. எல்லாம்கூடி வந்த காலப்பகுதியில்‌ இந்த விசுவாசமுள்ள 
மிகுந்திருந்தவர்களை (பெண்ணின்‌ வித்தை) தண்ணீரில்‌ ஞானஸ்நானம்‌ 
பெற்றுக்கொள்ளும்படி அழைப்பது யோவான்‌ ஸ்நானனின்‌ பணியாக 
இருந்தது. யோவான்‌ ஸ்நானன்‌ சரீரரீதியில்‌ ஆபிரகாமின்‌ வழியில்‌ வந்தோம்‌ 
என்றுகூறி உடன்படிக்கையின்‌ அசீர்வாதங்களுக்கு சொந்தக்காரர்களாகத்‌ 
தங்களைக்‌ கருதியவர்களை நிராகரித்து லூக்கா 3:8), தான்‌ அறிமுகப்படுத்திய 
இயேசுவை விசுவாசித்தவர்களைத்‌ தேடினார்‌ (யோவான்‌ 1:29. தன்னுடைய 
ஞானஸ்நானத்தில்‌ இந்த விசுவாசிகளை இனங்கண்ட இயேசு இப்படியாக 
மிகுந்திருந்த விசுவாசிகளில்‌ இருந்தே தன்னுடைய சீடர்களைத்‌ 
தெரிவுசெய்தார்‌. தன்னையே மேசியாவாக ஏற்று விசுவாசிக்கும்படி 
தன்னுடைய சீடர்களைப்‌ பணித்தார்‌ இயேசு. தன்னுடைய சீடர்களுக்கு 
அவியானவரைத்‌ தந்து அவர்களுடைய புதிய ஏற்பாட்டு சாட்சியத்தின்‌ 
மூலம்‌ தன்னுடைய திருச்சபையைக்‌ கட்டியெழுப்பி மிகுந்திருந்தவர்களை 
இக்காலத்தில்‌ அதிகரிக்கப்பண்ணுகிறார்‌. கிறிஸ்தவர்களாகிய நாம்‌ 
அவிக்குரிய நம்முடைய மூதாதையர்களை விசுவாசத்தின்‌ அடிப்படையில்‌ 
வந்த இந்த சந்ததியிலேயே இனங்காணுகிறோம்‌. எபிரேயர்‌ 1! விசுவாசத்தின்‌ 
அடிப்படையிலான நம்முடைய வம்ச வரலாற்றை விபரிக்கிறது. 
அந்த மீட்பின்‌ வரலாற்றில்‌ பெண்ணின்‌ வித்து எக்காலத்திலும்‌ 
பிரதிநிதித்துவப்பட்டிருப்பதை நாம்‌ காண்கிறோம்‌. 








ரோமர்‌ 9-11 


ரோமர்‌ 9-1 வரையுள்ள அதிகாரங்களில்‌ பவுல்‌, தன்னுடைய வாக்குத்‌ 
தத்தங்களின்‌ அடிப்படையில்‌ கர்த்தர்‌ விசுவாசமாக நடந்துகொள்ளவில்லை 
என்ற குற்றச்சாட்டை மறுதலிக்கிறார்‌. பவுலின்‌ காலத்தில்‌ சுவிசேஷத்தை 
நிராகரித்த அநேக யூதர்களே இந்தக்‌ குற்றச்சாட்டைச்‌ சுமத்தினார்கள்‌. 
புதிய உடன்படிக்கையின்‌ ஊழியனாக பவுல்‌ இருப்பாரானால்‌, 
இஸ்ரவேலின்‌ குடும்பத்துக்கு புதிய உடன்படிக்கை வாக்குத்தத்தமாக 
அளிக்கப்பட்டிருக்குமானால்‌, இத்தனை யூதர்கள்‌ கிறிஸ்துவையும்‌ 

திருமறைத்தீபம்‌ 





புதிய உடன்படிக்கையையும்‌ நிராகரிக்கும்போது கர்த்தர்‌ விசுவாசமாக 
நடந்துகொள்ளுகிறார்‌ என்று எப்படிக்கூற முடியும்‌? என்பதே 
குற்றச்சாட்டு. விசுவாசிக்கும்‌ மிகுந்திருப்பவர்களுக்கு விசுவாசமாகக்‌ 
கர்த்தர்‌ நடந்துவருகிறார்‌ என்பதே இதற்கான பவுலின்‌ பதிலாக இருக்கிறது. 
இந்தப்பகுதியில்‌ பவுலினுடைய வாதங்களைப்‌ புரிந்துகொள்ளுவது 
கொஞ்சம்‌ கஷ்டமாக இருக்கலாம்‌. ஏனெனில்‌, இஸ்ரவேல்‌ என்ற பதத்தைப்‌ 
பவுல்‌ இரண்டு விதங்களில்‌ இப்பகுதியில்‌ பயன்படுத்துகிறார்‌. முதலில்‌, 
கர்த்தரால்‌ தெரிந்துகொள்ளப்பட்ட மக்களைக்குறித்து இந்தப்பதத்தைப்‌ 
பயன்படுத்துகிறார்‌. இரண்டாவதாக, பழைய உடன்படிக்கையின்‌ தேசத்து 
மக்களைக்குறிக்கப்‌ பயன்படுத்துகிறார்‌. ரோமர்‌ 96ல்‌ பவுல்‌ சொல்லுகிறார்‌, 
்‌. . . இஸ்ரவேல்‌ வம்சத்தார்‌ எல்லோரும்‌ இஸ்ரவேலர்‌ அல்லவே.” ஆதி 
3ல்‌ நாம்‌ பார்க்கும்‌ இருவகை வித்துக்களையும்‌ (சாத்தானின்‌ வித்தும்‌, 
பெண்ணின்‌ வித்தும்‌) இனங்காட்டுவதற்காக இஸ்ரவேல்‌ என்ற பதத்தைப்‌ 
பவுல்‌ இரண்டுவித அர்த்தங்களில்‌ இந்தப்‌ பகுதியில்‌ பயன்படுத்துகிறார்‌. 
கர்த்தர்‌ தன்னுடைய இறையாண்மையுள்ள கிருபையின்‌ மூலம்‌ இரட்சிக்கும்‌ 
மக்களைப்பற்றி விளக்கும்போது, அவர்களை இஸ்ரவேலர்‌ என்ற பதத்தின்‌ 
மூலம்‌ மீட்பின்‌ அடிப்படையில்‌ பவுல்‌ இனங்காட்டுகிறார்‌. அதேவேளை, 
மாம்சத்தின்படி. தன்னுடைய இனத்தாரான மக்களை இஸ்ரவேல்‌ இனமாக 
அடையாளங்காட்டுகிறார்‌ (ரோமர்‌ 9:8-4; 10:1-8; 11]. இன்னோருவிதத்தில்‌ 
சொல்லப்போனால்‌, பழைய உடன்படிக்கையில்‌ அவிசுவாசிகளான 
இஸ்ரவேல்‌ தேசத்து மக்கள்‌ மத்தியில்‌ மிகுந்திருக்கும்‌ (Remnant believers) 
மெய்யான விசுவாசிகள்‌ காணப்பட்டார்கள்‌. 


ரோமர்‌ 9-1! வரையுள்ள அதிகாரங்களில்‌ பவுல்‌, “சகல இஸ்ரவேலர்‌” (all 
15ரael) என்ற பதத்தின்‌ மூலம்‌ இந்த விசுவாசிக்கும்‌ மிகுந்திருப்பவர்களைக்‌ 
கருத்தில்‌ கொண்டே விளக்கமளிக்கிறார்‌ (ரோமர்‌ 9:6; 11:20). 
கர்த்தரின்‌ திட்டங்களின்படி இம்மிகுந்திருப்பவர்களின்‌ எண்ணிக்கை 
நிறைவானதாகவும்‌, பூரணமானதாகவும்‌ இருக்கும்‌ என்கிறார்‌ பவுல்‌. ரோமர்‌ 
1/:2-7 வரையுள்ள வசனங்களில்‌, விசுவாசிகளான யூதர்களைப்‌ பவுல்‌, 
இஸ்ரவேல்‌ தேசத்தில்‌ இருந்து கர்த்தரின்‌ கிருபையால்‌ தெரிவுசெய்யப்பட்ட 
மிகுந்திருப்பவர்களாக அடையாளங்காணுகிறார்‌. ரோமர்‌ 11:12ல்‌ 
இவர்களுடைய “நிறைவைக்‌” குறிப்பிடும்‌ பவுல்‌ இந்த யூத இனத்து 
மிகுந்திருப்பவர்களின்‌ இரட்சிப்பு பூணமானதாக இருக்கும்‌ என்கிறார்‌. 
கர்த்தர்‌ விசுவாசமற்றவர்‌ அல்ல என்றும்‌, இந்த மிகுந்திருக்கும்‌ யூதர்களின்‌ 
நிறைவு மூலம்‌ அவர்‌ தன்னுடைய தெரிந்துகொள்ளுதலின்‌ நோக்கங்களைப்‌ 
பூரணமாக நிறைவேற்றுவார்‌ என்கிறார்‌ பவுல்‌. விசுவாசிக்கும்‌ இந்த யூதர்கள்‌ 
அங்கீகரிக்கப்படுவதை உயிர்த்தெழுதலுக்கு சமமானதாக பவுல்‌ விளக்குகிறார்‌ 
(ரோமர்‌ 1119. சரீரப்பூர்வமான உயிர்த்தெழுதலை அல்லாது அவிக்குரிய 
மறுபிறப்பையே உயிர்த்தெழுதலாக இங்கே பவுல்‌ குறிப்பிடுகிறார்‌. 


அதேவிதமாக, பவுல்‌ புறஜாதிகளின்‌ நிறைவைக்‌ குறித்தும்‌ பேசுகிறார்‌ 
(ரோமர்‌ 11:25. அதாவது, சகல நாடுகளிலும்‌ இருந்து கிருபையின்‌ 
மூலமாகத்‌ தெரிந்துகொள்ளப்பட்ட விசுவாசிக்கின்ற மிகுந்திருப்பவர்களின்‌ 
பூரண எண்ணிக்கையையே இந்த வசனத்தில்‌ பவுல்‌ குறிப்பிடுகிறார்‌. 

கர்த்தரின்‌ புதிய உடன்பழக்கை மக்களும்‌ காலக்கூறு கோட்பாடும்‌ 


தெரிந்துகொள்ளுகின்ற கிருபையின்‌ மூலமாகக்‌ கர்த்தர்‌, தெரிந்து 
கொள்ளப்பட்ட பூரண எண்ணிக்கைகொண்ட மிகுந்திருக்கும்‌ 
யூதர்களையும்‌, அதேவிதமாக தெரிந்துகொள்ளப்பட்ட மிகுந்திருக்கும்‌ 
பூரண எண்ணிக்கையுடைய புறஜாதி இனத்தாரையும்‌ ஒரே ஒலிவ 
மரத்தில்‌ இஸ்ரவேலர்‌ என்ற அடையாளத்தைக்‌ கொண்டிருப்பவர்களாக 
ஒட்டவைக்கிறார்‌ (ரோமர்‌ 1116-24. ரோமர்‌ 11:25ம்‌ வசனத்தில்‌, பழைய 
உடன்படிக்கை இஸ்ரவேல்‌ (தேசிய இஸ்ரவேல்‌) புறஜாதிகளின்‌ நிறைவு 
உண்டாகும்வரை “ஒரு பங்குக்கு கடினமான மனது உண்டாயிருக்கும்‌ 
என்கிறார்‌ பவுல்‌. (இந்த வசனத்தில்‌ “உண்டாகும்வரை' என்ற பதம்‌ 
தத்துவரீதியில்‌ அடுத்தடுத்து நடக்கிற ஒன்றைக்‌ குறிக்கவில்லை. 
Not used to convey a sequential idea. காலக்கூறு கோட்பாடு அந்த 
அர்த்தத்தில்‌ இதை எடுத்து புறஜாதி சபை முதலில்‌ இரட்சிக்கப்பட்டு, 
உயரெடுத்துக்கொள்ளப்பட்டு அதற்கு அடுத்தபடியாக தேசிய இஸ்ரவேல்‌ 
நிறுவப்பட்டு இரட்சிக்கப்படும்‌ என்று தவறாகப்‌ போதிக்றெது) 





இங்கே பவுல்‌ சொல்லுவதென்ன ? இஸ்ரவேலரில்‌ ஒரு பங்னெரின்‌ 
இருதயம்‌ கடினப்பட்டும்‌, இன்னொரு பகுதியினரான மிகுந்திருப்பவர்கள்‌ 
மீட்கப்பட்டும்‌ வருகின்ற நிலையில்‌ அதேவிதமாக, அதேசமயம்‌ 
புறஜாதியினரின்‌ மத்தியிலும்‌ ஒருபகுதியினர்‌ கர்த்தரால்‌ மீட்கப்பட்டு 
வருகிறார்கள்‌. மிகுந்திருப்பவர்களான மீட்கப்பட்ட இந்த இருபகுதியினரும்‌ 
கர்த்தரின்‌ இரட்சிப்படையும்‌ இஸ்ரவேலுக்கு அடையாளமாக இருக்கும்‌ 
ஒலிவ மரத்தில்‌ இணைக்கப்படுகிறார்கள்‌. இந்தவிதமாக விசுவாசிக்கும்‌ 
மிகுந்திருக்கும்‌ யூதர்களும்‌, விசுவாசிக்கும்‌ மிகுந்திருக்கும்‌ புறஜாதியினரும்‌ ஒரே 
ஒலிவ மரத்தின்‌ இணைகின்றபோதே ரோமர்‌ 1/:26ல்‌ சொல்லியிருக்கிறபடி 
'இந்தப்பிரகாரம்‌ இஸ்ரவேலரெல்லோரும்‌ இரட்சிக்கப்படுவார்கள்‌.' இந்த 
வசனத்தில்‌ காணப்படும்‌ 'இஸ்ரவேலரெல்லோரும்‌' (வ1181821) என்ற பதம்‌ 
ஆவிக்குரியவிதத்தில்‌ இரட்சிப்படைந்தவர்களுக்கு அடையாளமாகப்‌ 
பயன்படுத்தப்பட்டி ருக்கிறது; இஸ்ரவேல்‌ தேசத்தைக்‌ குறித்தல்ல. 
“இந்தப்பிரகாரம்‌' என்பது வடமொழிக்கலப்புடையதாக இருந்தாலும்‌ 
சரியான மொழிபெயர்ப்பு. இது 'இந்தவிதத்தில்‌' என்ற அர்த்தத்தை சரியாகக்‌ 
கொடுக்கிறது. இதன்மூலம்‌ பவுல்‌ எந்தவிதத்தில்‌ எல்லா இஸ்ரவேலரும்‌ 
இணைந்து ஒரே மக்களாகிறார்கள்‌ என்பதை விளக்குகிறாரே தவிர 
எப்போது அது நிகழும்‌ என்பதை இங்கே விளக்கவில்லை. ரோமர்‌ 9:6லும்‌ 
வருகின்ற மிகுந்திருக்கும்‌ இரட்சிக்கப்படுகின்ற யூதர்களைக்‌ குறிக்கின்ற 
“எல்லா இஸ்ரவேலரும்‌' புறஜாதிகள்‌ மத்தியில்‌ இரட்சிக்கப்படுகின்ற 
முழுமையான எண்ணிக்கையோடு இணைந்து ஒரே ஒலிவ மரமாக, 
கர்த்தருடைய உண்மையான இஸ்ரவேலாக இருப்பார்கள்‌. மிகுந்திருக்கும்‌ 
விசுவாசிக்கும்‌ யூதர்களையும்‌, புறஜாதி விசுவாசிகளையும்‌ கொண்டமையும்‌ 
இந்த இரட்சிக்கப்பட்ட இஸ்ரவேலின்‌ வாக்குத்தத்த நிறைவேற்றத்தையே 
ஏசாயா 59:2-21ம்‌ எரேமியா 31:31-84ம்‌ விளக்குகின்றன. அதையே பவுல்‌ 
ரோமர்‌ 11:26:28 வரையுள்ள வசனங்களில்‌ சுட்டிக்காட்டுகிறார்‌. கர்த்தரின்‌ 
வாக்குத்தத்தமான “அவர்களுடைய பாவத்தை நான்‌ போக்குகிறபோது 
இதுவே நான்‌ அவர்களோடு ஏற்படுத்துகின்ற உடன்படிக்கை என்ற 

திருமறைத்தீபம்‌ 





வார்த்தைகள்‌ புதிய உடன்படிக்கையின்‌ இஸ்ரவேலில்‌, அதாவது பவுலின்‌ 
வார்த்தைகளின்படி “எல்லா இஸ்ரவேலரிலும்‌' நிறைவேறுகின்றது. நீங்கள்‌ 
யூதனாக இருந்தாலும்‌ சரி, புறஜாதியாராக இருந்தாலும்‌ சரி, இயேசு 
கிறிஸ்துவை நீங்கள்‌ விசுவாசித்து, உங்களுடைய பாவங்களுக்கு அவருடைய 
திருஇரத்தத்தின்‌ மூலம்‌ மன்னிப்பு கிடைத்திருந்தால்‌ கர்த்தருடைய மெய்யான 
இஸ்ரவேலான, அவரால்‌ தெரிந்துகொள்ளப்பட்டவர்களின்‌ முழுத்‌ 
தொகையிலும்‌ நீங்களும்‌ ஒருவராக இருக்கிறீர்கள்‌. இரட்சிக்கப்படுகின்ற 
ஒவ்வொரு பாவியாலும்‌ இயேசு கிறிஸ்துவின்‌ மூலம்‌ கர்த்தருக்கு 
மகிமையுண்டாகிறது (ரோமர்‌ 11:33-89. 


நீங்கள்‌ Replacement Theology (பதிலீட்டு இறையியல்‌) என்ற இறையியல்‌ 
போதனையைக்‌ கேள்விப்பட்டிருக்கிறீர்களா ? என்பது எனக்குத்‌ தெரியாது. 
இந்தப்‌ போதனை இஸ்ரவேலின்‌ இடத்தில்‌ திருச்சபை அமைகிறது 
என்று விளக்குகிறது. இது காலக்கூறு கோட்பாட்டின்‌ அணுமானமான 
கர்த்தருக்குச்‌ சொந்தமான இரண்டுவிதமான மக்கள்‌ (இஸ்ரவேலும்‌, 
திருச்சபையும்‌) இருக்கிறார்கள்‌ என்ற கருத்தைத்‌ தழுவி இந்த விளக்கத்தை 
அளிக்கிறது. இந்தப்‌ போதனை விளக்குவுதுப்போல்‌ திருச்சபை இஸ்ரவேலை 
நீக்கிவிட்டு அதனுடைய இடத்தில்‌ அமரவில்லை, மாறாக பழைய 
உடன்படிக்கையில்‌ இஸ்ரவேல்‌ மக்கள்‌ மத்தியில்‌ மிகுந்திருப்பவர்களாக 
இருந்தவர்களின்‌ புதிய உடன்படிக்கை வெளிப்பாடே திருச்சபை. இப்போது 
நாம்‌ புதிய உடன்படிக்கையில்‌ கர்த்தரின்‌ மீட்பின்‌ நோக்கங்களை நிறைவேற்றி 
முதிர்ச்சியுற்று விருத்தியடைந்திருக்கும்‌ அவருடைய இரட்சிக்கப்பட்டி ருக்கும்‌ 
மக்களைக்‌ (அவரது இஸ்ரவேலை) காண்கிறோம்‌. அருடைய மெய்யான 
மக்களே இப்போது புதிய உடன்படிக்கையாக, கிறிஸ்தவ இஸ்ரவேலாக 
இருக்கிறார்கள்‌. பழைய ஏற்பாட்டில்‌ காணப்படும்‌ அநேக வார்த்தைகளைப்‌ 
போல, இஸ்ரவேல்‌ என்ற வார்த்தையும்‌ கிறிஸ்துவின்‌ மரணத்தாலும்‌, 
உயிர்த்தெழுதலாலும்‌ மறுவரையறை செய்யப்பட்டு திருச்சபையைக்‌ 
குறிப்பதற்காகப்‌ புதிய ஏற்பாட்டில்‌ பயன்படுத்தப்பட்டுள்ளது. 








“எல்லா இஸ்ரவேலர்‌' என்ற பழைய ஏற்பாட்டுப்‌ பதம்‌ புதிய ஏற்பாட்டு 
திருச்சபையைக்‌ குறிக்கப்‌ பயன்படுத்தப்பட்டி ருக்கிறது. அதேபோல்‌ 
ஆபிரகாமின்‌ வித்து' என்ற பதமும்‌ அதே ஆர்த்தத்திலேயே பயன்படுத்தப்‌ 
பட்டிருக்கிறது. ஆபிரகாமுக்கு ஒரு வித்தைக்‌ கொடுக்கப்போவதாக 
கர்த்தர்‌ வாக்குத்தத்தஞ்‌ செய்திருந்தார்‌. அந்த வித்து ஈசாக்கு மூலமாகக்‌ 
கொடுக்கப்பட்டு விருத்தியடைந்து இஸ்ரவேலின்‌ பன்னிரெண்டு 
கோத்திரங்களாக இருந்தது. ஆபிரகாமுக்கு மகனாக ஈசாக்கு கொடுக்கப்‌ 
பட்டதுபோல, இயேசுவே ஆபிராகாமுக்கு கொடுக்கப்பட்ட 
வாக்குத்தத்தத்தின்‌ முடிவான குறிக்கோளாக இருந்தார்‌ (கலா 3:10. 
கர்த்தரின்‌ சகல வாக்குறுதிகளும்‌ இப்போது இயேசுகிறிஸ்துவுக்கு 
சொந்தமானவர்களுக்கே உரித்தானவையாக இருக்கின்றன. அவர்களே 
ஆபிரகாமின்‌ சந்ததியாகவும்‌ (வித்து) வாக்குத்தத்தின்படியே சுதந்திரராகவும்‌ 
இருக்கிறார்கள்‌. கலாத்தியருக்கு எழுதிய நிருபத்தில்‌ கர்த்தரின்‌ 
உடன்படிக்கையின்‌ வாக்குறுதிகளை அடையும்படியாக விசுவாசிகள்‌ 
விருத்தசேதனம்‌ செய்துகொள்ளவேண்டுமென்று சொல்லிக்கொண்டி ருந்த 

கர்த்தரின்‌ புதிய உடன்படிக்கை மக்களும்‌ காலக்கூறு கோட்பாடும்‌ 


யூத வைராக்கியர்களின்‌ போதனைகளை உடைத்தெறிகிறார்‌ பவுல்‌. 
கலாத்தியர்‌ 4ல்‌ பவுல்‌, பழைய உடன்படிக்கையின்‌ தேசிய இஸ்ரவேலை 
மாம்சத்தின்‌ வழியில்‌ அகாரின்‌ மகனாகப்‌ பிறந்த இஸ்மவேலாக உருவகித்து 
விளக்குகிறார்‌. அதேவேளை கிறிஸ்தவர்களை திருச்சபையாக, சாராளுக்கு 
வாக்குத்தத்தத்தின்‌ மூலம்‌ மகனாகப்‌ பிறந்த ஈசாக்கில்‌ அடையாளங்கண்டு 
விளக்குகிறார்‌. இங்கே இரண்டு வித்துக்களை அவர்களுடைய 
பிறப்பின்‌ வழியில்‌ காண்கிறோம்‌. ஒன்று இந்த உலகோடு மட்டும்‌ 
தொடர்புடைய வாழ்வைக்‌ கொண்டதாக இருக்கிறது. இன்னொன்று 
கர்த்தரின்‌ வாக்குத்தத்தத்தின்‌ நிறைவேற்றமாக இருக்கின்றது. சாராளின்‌ 
செயலிழந்துபோன கர்ப்பத்தில்‌ அற்புதமாகப்‌ பிறந்த ஈசாக்கைப்‌ போலவும்‌ 
(ரோமர்‌ 4:16:21), மரித்து உயிர்த்தெழுந்தவர்களாக மாதிரிப்படி வத்தின்‌ 
மூலம்‌ சுட்டிக்காட்டியும்‌ கிறிஸ்தவர்கள்‌ இனங்காட்டப்படுகிறார்கள்‌ 
(எபி 11:19. இங்கே நாம்‌ விளங்கிக்கொள்ள வேண்டிய முக்கியமான 
உண்மை, புதிய உடன்படிக்கையின்‌ மக்கள்‌ மறுபிறப்படைந்து ஜீவிக்கின்ற, 
வரப்போகும்‌ உலகத்தில்‌ வாழப்போகிறவர்களாக இருக்கிறார்கள்‌ என்பதே. 
இதன்‌ காரணமாகத்தான்‌ பவுல்‌ கலாத்தியரில்‌ சரீரத்தில்‌ செய்யப்படும்‌ 
விருத்தசேதனம்‌ இக்காலத்தில்‌ அர்த்தமில்லாதது என்று தொடர்ந்து 
விளக்குகிறார்‌. சரீரத்தில்‌ செய்யப்படும்‌ விருத்தசேதனம்‌ பழைய 
ஏற்பாட்டுக்காலத்தில்‌ செயலில்‌ இருந்த ஆபிகாமின்‌ உடன்படிக்கைக்கு 
அடையாளமாகவும்‌, தேசிய இஸ்ரவேலில்‌ ஒருவர்‌ அங்கத்தவராக 
இருப்பதற்கு அடையாளமாகவும்‌ இருந்தது. ஆனால்‌, இப்போது புதிய 
உடன்படிக்கையில்‌ விருத்தசேதனம்‌ செய்வதோ, செய்யாமல்‌ இருப்பதோ 
எந்தவிதத்திலும்‌ பயனற்றதாக அன்பினூடாக செயல்படும்‌ விசுவாசமே 
அவசியமானதாக இருக்கிறது (கலா 5:6. இருதயத்தில்‌ நிகழ்கின்ற 
மறுபிறப்பாகய விருத்தசேதனத்தில்‌ மட்டுமே பவுல்‌ அக்கறைகாட்டுகிறார்‌. 
“அதலால்‌ புறம்பாக யூதனானவன்‌ யூதனல்ல, புறம்பாக மாம்சத்தில்‌ 
செய்யப்படும்‌ விருத்தசேதனமும்‌ விருத்தசேதனமல்ல. உள்ளத்திலே 
யூதனானவன்‌ யூதன்‌; எழுத்தின்படி உண்டாகாமல்‌, ஆவியின்படி 
இருதயத்திலே உண்டாகும்‌ விருத்தசேதனமே விருத்தசேதனம்‌; 
இப்படிப்பட்டவனுக்குரிய புகழ்ச்சி மனுஷராலே அல்ல, தேவனாலே 
உண்டாயிருக்கிறது' என்கிறார்‌ (ரோமர்‌ 2:28-29). ஆவியானவர்‌ 
பாவியாகிய ஒருவனின்‌ இருதயத்தில்‌ விருத்தசேதனத்தைச்‌ செய்யும்போது 
அவன்‌ ஜீவனை அடைந்து புதிய சிருஷ்டியாகிறான்‌ (2 கொரி 
5:17). “கிறிஸ்து இயேசுவுக்குள்‌ விருத்தசேதனமும்‌ ஒன்றுமில்லை, 
விருத்தசேதனம்‌ இல்லாமையும்‌ ஒன்றுமில்லை. புது சிருஷ்டியே 
காரியம்‌. இந்தப்பிரமாணத்தின்படி நடந்துவருறெவர்கள்‌ எவர்களோ 
அவர்களுக்கும்‌ தேவனுடைய இஸ்ரவேலருக்கும்‌, சமாதானமும்‌ இரக்கமும்‌ 
உண்டாயிருப்பதாக. (கலா 6:15-10). ஒரு மனிதனின்‌ சாதாரண பிறப்பில்‌ 
எதுவுமில்லை. அவன்‌ மறுபிறப்பை அடைந்திருக்கிறானா என்பதே 
முக்கியம்‌; அவன்‌ புது சிருஷ்டியா, அவியால்‌ மறுபிறப்படைந்து கிறிஸ்துவை 
விசுவாசிக்கிறானா ? அந்தவிதமாக அவியினால்‌ அற்புதமாக புதுசிருஷ்டி யாகி 
இப்போது விசுவாசிக்கிறவனே கர்த்தரின்‌ இஸ்ரவேலில்‌ அங்கத்தவனாகி 
அவருடைய வாக்குத்தத்தங்களுக்கு சொந்தக்காரனாகி, எரேமியா 31:91-34 

திருமறைத்தீபம்‌ 





வரையுள்ள வசனங்களில்‌ சொல்லப்பட்டிருப்பவைகளை அனுபவிக்கிறான்‌. 
இதுவே ரோமர்‌ 9-1! வரையுள்ள பகுதிகள்‌ விளக்குகின்ற உண்மை. 


எபேசியர்‌ 2:11-22 


இந்தப்‌ பகுதியே நாம்‌ இந்தப்‌ போதனையைக்‌ குறித்து கடைசியாகக்‌ 
கவனிக்கப்‌ போதிற வசனப்பகுதி. இந்தப்பகுதியில்‌ ஆபிரகாமினதும்‌, 
பழைய ஏற்பாட்டின்‌ ஏனைய உடன்படிக்கைகளினதும்‌ அடையாளமாக 
இருந்த சரீரப்பிரகாரமான விருத்தசேதனம்‌ புதிய ஏற்பாட்டுக்‌ 
காலத்தில்‌ அர்த்தமற்றது என்பதைப்‌ பவுல்‌ விளக்குகிறார்‌. பழைய 
ஏற்பாட்டுக்காலத்தில்‌ புறஜாதியினர்‌ கிறிஸ்துவை அறியாமலும்‌, 
இஸ்ரவேலின்‌ காணியாட்‌ சிக்குப்‌ புறம்பானவர்களாகவும்‌, வாக்குத்தத்தத்தின்‌ 
உடன்படிக்கைக்கு அந்நியர்களாகவும்‌, நம்பிக்கையற்றவர்களாகவும்‌, 
இவ்வுலகத்தில்‌ தேவனற்றவர்களாகவும்‌' இருந்தார்கள்‌ என்கிறார்‌ 
பவுல்‌ (எபேசி 2:12). அனால்‌, அந்நிலை தொடரவில்லை. இப்போது 
எல்லோரும்‌ கிறிஸ்துவுக்குள்‌ இருந்து இஸ்ரவேலின்‌ காணியாட்சிக்கு 
உரித்தானவர்களாக இருக்கிறோம்‌. பழைய உடன்படிக்கையில்‌ 
யூதர்களுக்கும்‌ புறஜாதியினருக்கும்‌ இடையில்‌ அவர்களைப்‌ பிரிப்பதற்காக 
எழுப்பப்பட்டிருந்த சுவர்‌ கிறிஸ்துவின்‌ பரிசுத்த இரத்தத்தால்‌ இடித்துத்‌ 
தள்ளப்பட்டிருக்கின்றது. (எருசலேமின்‌ ஆலயத்தில்‌ புறஜாதியினரை 
யூதர்களிடம்‌ இருந்து பிரித்துவைப்பதற்காகக்‌ கட்டப்பட்டிருந்த சுவராக 
அநேகர்‌ இந்தச்‌ சுவரைக்‌ கருதுகிறார்கள்‌). இயேசு கிறிஸ்து இந்த இரு 
இனங்களையும்‌ இணைத்து ஒரு புதிய மனிதனாக, புதிய மானுடமாக 
மாற்றியிருக்கிறார்‌. விசுவாசிக்கின்ற யூதர்களும்‌, புறஜாதியினருமான நாமே 
கர்த்தரின்‌ ஒரே மக்களாக இருக்கிறோம்‌; இயேசு கிறிஸ்துவின்‌ மூலமாக 
பரலோக ஆலயத்தின்‌ பரிசுத்த தலத்தில்‌ பிதாவின்‌ முன்னிலையில்‌ 
ஒரே ஆவியின்‌ மூலம்‌ நுழையும்‌ அசீர்வாதத்தைப்‌ பெற்றிருக்கிறோம்‌. 
யூத, புறஜாதி விசுவாசிகளான நாமே கர்த்தரின்‌ வீடு, ஆலயம்‌, 
இவ்வுலகில்‌ அவருடைய வாசஸ்தலமாக, திருச்சபையாக இருக்கிறோம்‌. 
“ஜீவனுள்ள கற்களைப்போல அவிக்கேற்ற மாளிகையாகவும்‌, இயேசு 
கிறிஸ்து மூலமாய்‌ தேவனுக்கேற்ற பிரியமான அவிக்கேற்ற பலிகளைச்‌ 
செலுத்தும்படிக்குப்‌ பரிசுத்த ஆசாரியக்கூட்டமாகவும்‌ கட்டப்பட்டு 
வருகிறீர்கள்‌. அந்தப்படியே: இதோ தெரிந்துகொள்ளப்பட்டதும்‌ 
விலையேறப்பெற்றதுமாயிருக்கிற மூலைக்கல்லை சீயோனில்‌ வைக்கிறேன்‌; 
அதின்மேல்‌ விசுவாசமாயிருக்கிறவன்‌ வெட்கப்படுவதில்லை என்று 
வேதத்தில்‌ சொல்லியிருக்றெது” (1 பேதுரு 2:5-6 - பேதுரு இந்த வசனத்தில்‌ 
உபாகமத்தில்‌, பழைய உடன்படிக்கை இஸ்ரவேலைக்‌ குறிக்கும்‌ 
வசனத்தைப்‌ பயன்படுத்தி இப்போதுள்ள புதிய உடன்படிக்கை மக்களை, 
திருச்சபையைப்‌ பற்றிப்‌ பவுல்‌ பேசுகிறார்‌. 


பழைய உடன்படிக்கை பயன்படுத்துகிற வார்த்தைகளை எடுத்து 
புதிய ஏற்பாடு புதிய உடன்படிக்கைத்‌ திருச்சபையைப்‌ பற்றி 
விளக்கமளிக்கிறது. “இப்படியிருக்க ஒருவன்‌ கிறிஸ்துவுக்குள்‌ இருந்தால்‌ 
புதுச்சிருஷ்டி யாயிருக்கிறான்‌; பழையவைகள்‌ ஒழிந்துபோயின, எல்லாம்‌ 

கர்த்தரின்‌ புதிய உடன்பழக்கை மக்களும்‌ காலக்கூறு கோட்பாடும்‌ 


புதியவையாயின' 2 கொரி 5:17). இந்த வசனத்தின்படி அனைத்தையும்‌ 
புதியவையாக்கியது எது? இயேசுவின்‌ உயிர்த்தெழுதல்‌. இயேசு 
கிறிஸ்துவின்‌ உயிர்த்தெழுதலோடு புதிய சிருஷ்டி ஆரம்பமானது. 
அவருடைய உயிர்த்தெழுதல்‌ எல்லாவற்றிற்கும்‌ புதிய அர்த்தத்தைத்‌ 
தந்து வேத வசனங்களுக்கு புதிய அர்த்தத்தை அளித்தது. புதிய ஏற்பாடு 
ஆலயத்தைப்பற்றியும்‌, பலிகளைப்பற்றியும்‌, ஆசாரியத்துவத்தைப்பற்றியும்‌, 
தேசத்தைப்பற்றியும்‌, வித்தைப்பற்றியும்‌ தொடர்ந்து குறிப்பிட்டாலும்‌ 
இந்தப்‌ பதங்களெல்லாம்‌ இயேசுவின்‌ உயிர்த்தெழுதலால்‌ புதிய 
உடன்படிக்கைக்குள்‌ கொண்டுவரப்பட்டுவிட்டன. அகவே, இப்போது நாம்‌ 
எரேமியா 31:81ல்‌ 'இஸ்ரவேலின்‌ குடும்பம்‌” என்ற பதத்தை வாசிக்கும்போது 
இயேசுவின்‌ உயிர்த்தெழுதலால்‌ அதற்கு புதிய அர்த்தம்‌ பிறந்திருப்பதை 
உணரமுடிகிறது. இந்த வாக்குத்தத்தங்கள்‌ நிறைவேறிய அந்த இஸ்ரவேல்‌ 
கர்த்தரின்‌ இஸ்ரவேல்‌, கிறிஸ்துவின்‌ புதிய உடன்படிக்கை இஸ்ரவேல்‌. 





இயேசுவை விசுவாசிக்கின்ற காலக்கூறு கோட்பாட்டைப்‌ பின்பற்றுகிற 
சகோதரர்கள்‌ கிறிஸ்துவுக்குள்‌ நம்மோடு இருப்பவர்களே. அனால்‌, 
இஸ்ரவேலையும்‌, திருச்சபையையும்‌ கர்த்தருடைய இருவகை மக்களாகப்‌ 
பிரித்து விளக்குகின்ற அவர்களுடைய இறுதிக்காலப்‌ போதனைகளில்‌ 
சிலவற்றை நம்மால்‌ ஏற்றுக்கொள்ள முடியாது. வேதம்‌ தன்னைத்‌ தானே 
எவ்வாறு விளக்குகின்றது என்பதை அறிந்துகொள்ள நாம்‌ அசைப்படுகிறோம்‌. 
பழைய ஏற்பாட்டு வார்த்தைப்பிரயோகங்களைக்‌ கிறிஸ்துவோடிருக்கும்‌ 
லக்கியத்தின்‌ அடிப்படையிலும்‌, அவரது உயிர்த்தெழுதலின்‌ மூலம்‌ 
பெறும்‌ இரட்சிப்பின்‌ அடிப்படையிலும்‌ புதிய ஏற்பாடு மறுவரையறை 
செய்து விளக்குவதை நாம்‌ காண்கிறோம்‌. கர்த்தரின்‌ மக்களைக்‌ குறிக்கப்‌ 
பழைய ஏற்பாட்டில்‌ பயன்படுத்தப்படும்‌ வார்த்தையான இஸ்ரவேல்‌ புதிய 
உடன்படிக்கையாக கிறிஸ்துவின்‌ மக்களாகிய திருச்சபையைக்‌ குறிக்கப்‌ புதிய 
ஏற்பாட்டில்‌ பயன்படுத்தப்பட்டி ருக்கிறது. கிறிஸ்துவின்‌ திருச்சபையையே 
புதிய உடன்படிக்கைக்‌ கர்த்தரின்‌ மக்களாக தீர்க்கதரிசனமாக எரேமியா 





31:81-84 வரையுள்ள வசனங்களில்‌ விளக்கப்பட்டிருக்கின்றதென்ற 
முடிவுக்கு நாம்‌ வருகிறோம்‌. எரேமியா 31:81-84 வரையுள்ள வசனங்களின்‌ 
அடிப்படையில்‌ புதிய உடன்படிக்கை கர்த்தரின்‌ மக்களை இந்த தொடர்‌ 
ஆக்கங்களில்‌ நாம்‌ தொடர்ந்து ஆராயவிருக்கிறோம்‌. கிறிஸ்துவின்‌ சகல 
மக்களும்‌ கட்டியெழுப்பப்படும்படியாக கர்த்தர்‌ நமக்கு சத்தியத்தில்‌ அதிக 
ஞானத்தையும்‌, பகுத்தறிவையும்‌, அத்தோடு சத்தியத்தை அன்போடு 
விளக்குகற கிருபையையும்‌, தாழ்மையையும்‌ தரும்படியாக அவரை 
நாடுவோம்‌ (எபேசி 4:19. 


பதப்பொருள்‌ விளக்கம்‌ 
காலக்கூறு கோட்பாடு (Dispensationalism) 


உடன்படிக்கை இறையியல்‌ (Covenant Theology) 


பதிலீட்டு இறையியல்‌ (Replacement Theology) 

வாசகர்‌ கடிதம்‌ 





இருபதாம்‌ ஆண்டு நிறைவுக்கு வாழ்த்துக்கள்‌ 
உன்‌ சுடரால்‌ மாயை அழிகவே! 


பெருமறையில்‌ இருக்கும்‌ எல்லாக்‌ காரியங்களையும்‌ 
சிறு அறிவு படைத்த எம்மால்‌ புரிந்திட முடியுமோ? 
இல்லையே. அதை புரிய வைக்கும்‌ பணியை திருமறை 
செவ்வனே செய்கிறது. இன்னுமொரு முக்கிய விடயம்‌ 
யாதெனில்‌, நாம்‌ வேதத்தை அனுதினம்‌ வாசித்தாலும்‌, 
வேதத்தைப்பற்றிய வேதத்திற்குப்‌ புறம்பான அநேக 
தகவல்கள்‌ நாம்‌ வாசிக்கும்‌ வேதத்தினூடாக கிடைக்கப்‌ 
பெறுவதில்லை. உதாரணமாக தமிழ்‌ வேத மொழிபெயர்ப்பு யாரால்‌, 
எப்போது, எங்கு செய்யப்பட்டது என்ற விடயத்தைக்‌ குறிப்பிடலாம்‌. 
ஒரு கிறிஸ்தவன்‌ இந்த தகவல்களை அறிந்து வைத்திருத்தல்‌ மிக 
அத்தியாவசியமானதொன்றே. இதுபோல இன்னும்‌ பலவுள. இப்படியான 
கிறிஸ்தவர்கள்‌ அறிய வேன்டிய முக்கியமான தகவற்‌ திரட்டுக்களை, 
போதகர்‌ திரு பாலா அவர்கள்‌ ஊடாக வெளிவரும்‌ திருமறைத்தீபம்‌ 
ஏந்தி வருகின்றது. இருமறைத்தீபத்தின்‌ அட்டைப்படம்‌ மனதைக்‌ 
கவர்வதோடு, அதுவும்‌ ஒருவித செய்தியைச்‌ சுட்டும்‌. அவ்வப்போது 
தலை காட்டும்‌ கவிதைகள்‌ இனியவை. தமிழ்க்‌ கிறிஸ்தவர்கள்‌ அநேகர்‌ 
தெரிந்திராத தகவல்கள்‌ மேல்நாட்டுக்‌ கிறிஸ்தவர்கள்‌ அறிந்திருக்கிறார்கள்‌. 
அப்படியான அருந்தகவல்களையும்‌ போதகர்‌ இரு பாலா அவர்கள்‌ தேடி 
எடுத்து, நமக்கான தமிழ்ச்சுவையில்‌ தந்துவிடுகின்றார்‌. 





எதையும்‌ துணிவுடன்‌ பேசுவது திருமறைத்தீபத்தின்‌ இயல்பு. சில 
கிறிஸ்தவர்கள்‌ காட்டும்‌ சிலவகை கொள்கைகளை பாரபட்சமின்றி 
தவறெனச்‌ சுட்டிக்காட்டி, அதை நேரடியாகவே விளக்குவது ஒருவித 
மேலான்மைத்‌ துணிச்சல்தான்‌. ஏனென்றால்‌, அமைதி என்கின்ற ஆயுதம்‌ 
கிறிஸ்தவர்க்கு அடையென்பதால்‌ அநேகர்‌ இப்படியான விடயங்களைக்‌ 
கண்டும்‌ காணாமலும்‌ கையாள்வர்‌. அனாலும்‌ திருமறைத்தீபத்தின்‌ 
நேரடிப்பேச்சு, பேதுரு அவர்களின்‌ செயலை பவுல்‌ அவர்கள்‌ 
நேரடியாகத்‌ துணிவோடு சுட்டிக்காட்டியதை நினைவுபடுத்துகிறது. 

திருமறைத்தீபம்‌ இடும்‌ தலைப்புக்கள்‌ தனித்துவம்‌. ஓரினச்‌ சேர்க்கை 
திருமணத்திற்கு சில நாடுகள்‌ அங்கீகாரம்‌ கொடுத்த காலத்தில்‌ “அசிங்கம்‌ 
அந்தஸ்திற்கு அலைகிறது” எனும்‌ தலைப்பில்‌ ஒரு கட்டுரை உலாவந்தது. 
இப்படியான கவிநயமான தலைப்புக்கள்‌ ஒருவித தனித்துவம்தான்‌. 
கிறிஸ்தவம்‌ சார்ந்த வரலாறுகள்‌ அநேகம்‌ 


திருமறைத்தீபத்தின்‌ ஊடாக வந்தது, ஒரு நல்ல செய்கையே. 


இருமறைத்‌ தீபமே 

இன்னும்‌ சுடர்‌ விடு. 

உன்‌ சுடர்‌ பட்டு 

மாயக்‌ கொள்கைகள்‌ எரிந்து 


புது வெளிச்சம்‌ காணட்டும்‌. 


வாழ்த்துக்களுடனும்‌, அன்புடனும்‌, 
யோ. யோகராசா (புரட்சி) இலங்கை. 

சவரின்‌ கிரேஸ்‌ வெளியீட்டின்‌ புத்தகங்கள்‌ தமிழகத்திலுள்ள 
கீழ்‌ வரும்‌ நான்கு முகவரிகளில்‌ பெற்றுக்கொள்ளலாம்‌. 





புத்தகப்‌ பெயர்‌ 

1. வெற்றிகரமான கிறிஸ்தவ வாழ்க்கை A.N. மார்டின்‌ 40.00 
2. கர்த்தரின்‌ வேதம்‌ ஆர்‌. பாலா 50.00 
3. அங்கத்துவ அமைப்பில்லாத திருச்சபையா? ஆர்‌. பாலா 20.00 
4.  பிரசங்கிகளும்‌ பிரசங்கமும்‌ ஆர்‌. பாலா 75.00 
5. சிறுவர்களுக்கான வேத உபதேசம்‌ ஆர்‌. பாலா 25.00 
6. குடும்ப ஆராதனை ஆர்‌. பாலா 25.00 
7. தாம்பத்திய உறவில்‌ நெருக்கம்‌ அலன்‌ டன்‌ 90.00 
8. அழிவில்லாத ஆத்மீக ஆலோசனைகள்‌ A.N. மார்டின்‌ 90.00 
9. ஆதிசபையின்‌ அற்புத வரங்கள்‌ ஆர்‌. பாலா 75.00 
10. திருச்சபை வரலாறு (பாகம்‌ 1) ஆர்‌. பாலா 75.00 
11. திருச்சபை வரலாறு (பாகம்‌ 2) ஆர்‌. பாலா 75.00 
12. ஆவிக்குரிய பிள்ளை வளர்ப்பு ஜெ. சி. ரைல்‌ 50.00 
13. கிறிஸ்தவ வினாவிடைப்‌ போதனைகள்‌ ஆர்‌. பாலா 75.00 
14. உப்புத்‌ தன்‌ சாரத்தை இழந்தால்‌ . . . மொரிஸ்‌ ரொபட்ஸ்‌ 15.00 
15. மதில்‌ மேல்‌ பூனை A.N. மார்டின்‌ 15.00 
16. இயேசுவிடம்‌ வர ஏன்‌ சிலருக்கு மனதில்லை? A.N. மார்டின்‌ 15.00 
17. உன்னைப்பற்றிய குற்றப்பதிவேடும்‌ 

உனக்குள்ளிருக்கும்‌ பொல்லாத இருதயமும்‌ A.N. மார்டின்‌ 15.00 
18. சீர்திருத்த விசுவாசமும்‌ கிருபையின்‌ போதனைகளும்‌ ஆர்‌. பாலா 60.00 
19. கிறிஸ்தவன்‌ யார்‌? A.N. மார்டின்‌ 40.00 
20. வில்லியம்‌ கேரி ஆர்‌. பாலா 75.00 
21. ஜோன்‌ பனியன்‌ ஜெரமி வாக்கர்‌ 40.00 
22. ஜோன்‌ ஓவன்‌ ஜெரமி வாக்கர்‌ 55.00 





திரு. K. அருள்‌ செல்வம்‌, 4/630, கிருபை இல்லம்‌, ஆண்டவர்‌ நகர்‌, 
நாமக்கல்‌ 637002. கைப்பேசி 9443798315 
போதகர்‌ 5.1. ஜெரால்டு, (கிருபை சபை), 58/9/8 - தன்ராஜ்‌ ஸ்டோர்‌, 
சுப்ரமணியபுரம்‌, விசாலபாகம்‌ 2வது தெரு, மதுரை 625011. கைப்பேசி 9994874077 


போதகர்‌ 1. அண்ணாதுரை, (கிருபை சுவிசேஷ சபை), வீரியயாளையம்‌ (60), 
பஞ்சப்பட்டி ல, K.R. புரம்‌ (1), கரூர்‌ 639119. கைப்பேசி 9789741732 


போதகர்‌ KM. ஜேம்ஸ்‌, (கிருபை சீர்திருத்த சபை), 6/87 காமராஜர்‌ தெரு, 
திருவள்ளுவர்‌ நகர்‌, அயனாவரம்‌, சென்னை 600023. கைப்பேசி 9445671113 





ஸ்ரீ லங்காவிலுள்ளவர்கள்‌ திருமறைத்தீபம்‌ இதழைப்‌ பெற கீழுள்ள முகவரியோடு தொடர்புகொள்ளவும்‌: 
கிருபை வேதாகம சபை, 19 இராஜூங்க வீதி, கொழும்பு, ஸ்ரீ லங்கா. 
தொலைபேசி: 2503519 
திரு. மில்டன்‌ மஸ்கிறெங்ஞ, 25 ஷூ ரோடு, கொழும்பு 13, ஸ்ரீ லங்கா. 
தொலைபேசி: 2345654; கைப்பேசி 0725605845 


Rev. 5.14. பார்த்தீபன்‌, 195/1 ஸ்டேசன்‌ வீதி, வைரவப்புளியங்குளம்‌, வவுனியா, 
ஸ்ரீ லங்கா. தொலைபேசி: 024 2226977; கைப்பேசி: 0777577766 





ம 1. சிற்றெறும்பும்‌ கட்டெறும்பும்‌ | 
ல சட்டையை விற்றாவது புத்தகங்களை வாங்கு 7 
ர்‌ 3. கர்த்தரின்‌ புதிய உடன்படிக்கை மக்களும்‌ 
காலக்கூறு கோட்பாடும்‌ 33 
2 
1 
திருமறைத்தீபம்‌ இணைய தளம்‌ 
ஜூ 
(1) | 
(1) 
| [ரிய நிய amazoncom 
amazon.in 
௦ ன சோர 
ச 
ப்‌ 
ட எ திருமறைத்தீபம்‌ (PDF/Unicode) 
ம்‌ ௪ தமிழ்‌ ஆடியோ, வீடியோ பிரசங்கங்கள்‌ 
5 ௫௪ கிறிஸ்தவ இலக்கியங்கள்‌ 
ர்‌ 


௪ இறையியல்‌ பூங்கா 





இத்தளம்‌ பற்றிய உங்கள்‌ கருத்துக்களையும்‌ 
எங்களுக்குத்‌ தெரிவியுங்கள்‌. அது தளத்தை 
மேலும்‌ உங்களுக்குப்‌ பயன்படும்‌ 
விதத்தில்‌ அமைக்க எங்களுக்குத்‌ துணை புரியும்‌. 


2 http://www.biblelamp.org (or) 
மு 

சென்னையிலுள்ள £5 (வேப்பேரி, டவுட்டன்‌), 
Word of Christ கிறிஸ்தவ புத்தக நிலையங்களிலும்‌ 
எமது வெளியீடுகளைப்‌ பெற்றுக்கொள்வதற்கான 
ஏற்பாடு செய்யப்பட்டுள்ளது. 

